

खेल

औरंगाबाद, पटना, आरा एवं रांची से प्रकाशित

देश

एशिया कप के लिए तैयार हो रहे हैं सूर्यकुमार
यादव...फर्जी वोटों के कारण 2019 चुनाव हारी थी कांग्रेस
: खड़गो

कृष्ण पक्ष, अश्विनी, विक्रम संवत् 2082

• औरंगाबाद • रविवार • 10 अगस्त 2025 • वर्ष 27 • अंक 240 • पृष्ठ 12

मूल्य ₹ 2.00

धर्मस्थलका राज गहराया
13वीं जगह की जांच टली

बेंगलुरु (एजेंसी)। कर्नाटक के प्रसिद्ध धर्मस्थल में कथित गुप्त दफन मामले की जांच में एक नया मोड़ आया है। विशेष जांच दल ने गुरुवार को व्हिसलब्लोअर यानी मुखबिर द्वारा बताया गए 13वें स्थल पर खुदाई करने की योजना बनाई थी। लेकिन इसे टाल दिया गया। इसी जगह पर सबसे अधिक शवों को गुप्त रूप से दफनाए जाने का दावा किया गया है। यह स्थल नेत्रावती नदी के



पास स्थित स्नान घाट के बगल में है। उम्मीद थी कि एसआईटी गुरुवार को इस जगह की खुदाई करेगी, लेकिन बुधवार को यूट्यूबर्स और कुछ स्थानीय निवासियों के बीच हुए टकराव के बाद तनावपूर्ण माहौल को देखते हुए जांच टाल दी गई। पिछले मंगलवार से अब तक टीएम ने आठ दिनों की जांच में दो कंकालों के अवशेष बरामद किए हैं। अब यह अंतिम 13वां स्थान बचा है, जहां अधिक शवों के होने की संभावना है।

200 हल्के हेलीकॉप्टरों
की जल्द ही होगी खरीद

नई दिल्ली (एजेंसी)। रक्षा मंत्रालय ने पुराने चेतक और चीता हेलीकॉप्टरों को बदलने का फैसला लिया है। इसके लिए लगभग 200 आधुनिक हल्के हेलीकॉप्टर खरीदने की तैयारी है, जिन्हें रिकॉनसन्स एंड सर्विलांस हेलीकॉप्टर कहा जाता है। ये हेलीकॉप्टर भारतीय सेना और वायुसेना दोनों के लिए होंगे, जिसमें सेना को 120 और वायुसेना को 80 हेलीकॉप्टर सौंपे जाएंगे। मंत्रालय ने इसके लिए रिक्वेस्ट फॉर प्रोपोजिट्स जारी किया है, ताकि तकनीकी जरूरतों को अंतिम रूप दिया जाए,



खरीद का तरीका तय हो और भारतीय कंपनियों सहित संभावित आपूर्तिकर्ताओं की पहचान की जाए, जो विदेशी निर्माताओं के साथ मिलकर ये हेलीकॉप्टर बना सकें। रिपोर्ट के मुताबिक, ये हेलीकॉप्टर दिन-रात कई तरह के काम करेंगे। जैसे कि टोही और निगरानी, छोटी सेन्य टुकड़ियों या विशेष मिशन के लिए विपक्ष रिएक्शन टीमों में ले जाना आदि शामिल है।

ऑपरेशन अखल में पंजाब
के दो जवान हो गए शहीद


खन्ना (एजेंसी)। जम्मू-कश्मीर में कुलगाम जिले के अखल जंगल में आतंकियों से चल रही मुठभेड़ में पंजाब के दो जवान शहीद हो गए। फतेहगढ़ साहिब लोकसभा क्षेत्र के गांव बदीनपुर के 26 वर्षीय सिपाही हरमिंदर सिंह और खन्ना के गांव मानपुर के 28 वर्षीय लांस नायक प्रीतपाल सिंह ने देश के लिए अपने प्राण न्योछावर कर दिए। रक्षाबंधन से ठीक पहले आई इस खबर ने दोनों परिवारों में मातम का माहौल है। प्रीतपाल सिंह की शादी को अभी सिर्फ 4 महीने ही हुए थे। परिवार राखी पर घर में खुशियां मनाते की उम्मीद कर रहा था। वहीं, हरमिंदर सिंह की मां और बहन उनकी सुरक्षित वापसी का इंतजार कर रही थीं, लेकिन उनके शहीद होने की खबर पहुंची। बता दें कि जम्मू-कश्मीर के कुलगाम जिले में



ऑपरेशन अखल को स्पेशल ऑपरेशन ग्रुप, जम्मू-कश्मीर पुलिस, सेना और सीआरपीएफ अंजाम दे रहे हैं। यह 1 अगस्त से चल रहा है। जंगल में अभी और आतंकियों के छिपे होने की आशंका है।

देश में धूमधाम से मना भाई
बहन के स्नेह का त्योहार● देश भर में रक्षाबंधन की धूम, बहनों ने बांधा रक्षासूत्र ● सबसे पहली राखी राजाधिराज
महाकाल को बांधी गई ● पीएम मोदी ने बच्चों से बंधवाई राखी, दिए कई गिफ्ट

नई दिल्ली (एजेंसी)। देशभर में शनिवार को रक्षाबंधन का त्योहार मनाया गया। उज्जैन के महाकालेश्वर मंदिर में महाकाल को राखी बांधी गई। अमर पुजारी के परिवार की महिलाओं द्वारा तैयार की गई खास राखी उन्हें अर्पित की गई है। महाकाल को जो राखी बांधी गई है उसमें मखमल का कपड़ा, रेशमी धागा और मोती का उपयोग हुआ है। राखी पर भगवान गणेश जी विराजित हैं। महाकाल को जो राखी बांधी गई है उसमें मखमल का कपड़ा, रेशमी धागा और मोती का उपयोग हुआ है। राखी पर भगवान गणेश जी विराजित हैं। शनिवार को सबसे पहले तड़के 3 बजे भस्म आरती के लिए पट खोले गए। इसके बाद पंचामृत से अभिषेक किया गया। भस्म आरती के दौरान ही उन्हें विशेष श्रृंगार के साथ राखी अर्पित की गई। भगवान महाकाल को राखी बांधने बाद भस्मरती के दौरान ही सवा लाख लड़कियों का महाभोग लगाया गया। इस महाभोग की तैयारी पिछले चार दिनों से चल रही है। मंगलवार से ही मंदिर में पुजारी कक्ष के पीछे भट्टी पूजन के साथ लड़कू बनाया शुरू हो गया था। लड़कू निर्माण करने वाले हलवाई ओम



प्रकाश शर्मा ने बताया कि वे पिछले 12 वर्षों से रक्षाबंधन पर्व पर महाकाल के लिए लड़कू बना रहे हैं। पंडित अमर पुजारी ने बताया कि हर त्योहार की शुरुआत भगवान महाकाल के दरबार से होती है। इसी क्रम में सबसे पहले राजाधिराज भगवान श्री महाकालेश्वर को राखी बांधी गई। वर्षों से चली आ रही परंपरा का निर्वहन भस्म आरती के दौरान भगवान महाकाल को राखी बांधकर किया जाता है। नंदी हॉल और गर्भगृह में फूलों से आकर्षक सजावट की जाती है।

राखियों से भरी कलाई, पीएम
की बच्चों संग जमकर मस्ती

प्रधानमंत्री आवास में कई स्कूली बच्चियों ने पीएम मोदी की कलाई पर राखी बांधी। इस दौरान पीएम मोदी भी बच्चियों के साथ खेलते दिखाई दिए। रक्षाबंधन के शुभ अवसर पर प्रधानमंत्री नरेंद्र मोदी ने सभी देशवासियों को इस पावन पर्व की शुभकामनाएं भी दी हैं। रक्षाबंधन के



अवसर पर पीएम आवास में नन्हें परियों की भीड़ देखी जा सकती है। इस शुभ अवसर पर पीएम मोदी ने न सिर्फ बच्चियों से राखी बंधवाई बल्कि उनके साथ खुब मस्ती भी की। बच्चों के चेहरे की हंसी बता रही है कि पीएम मोदी की कंपनी उन्हें भी काफी पसंद आई। बता दें कि पीएम मोदी ने आज सुबह ही रक्षाबंधन की बधाई दी थी। सोशल मीडिया प्लेटफॉर्म एक्स पर पोस्ट शेयर करते हुए उन्होंने लिखा था कि सभी देशवासियों को रक्षाबंधन की अनेकानेक शुभकामनाएं।

दुनिया अर्थव्यवस्था
नहीं भारतीय अध्यात्म
को महत्व देती है● भागवत बोले-इसलिए हम विश्वगुरु, दुनिया हमें
कर रही नमस्कार ● इकोनॉमी 3 ट्रिलियन डॉलर से ज्यादा
भी हो जाए तो आश्चर्य नहीं

नागपुर (एजेंसी)। राष्ट्रीय स्वयंसेवक संघ (आरएसएस) प्रमुख मोहन भागवत ने शुक्रवार को नागपुर में कहा- दुनिया भारत को उसके अध्यात्म (आध्यात्मिक ज्ञान) के लिए महत्व देती है। इसी वजह से हमें विश्वगुरु माननी है। दुनिया को इस बात से मतलब नहीं है कि हमारी अर्थव्यवस्था कितनी तेजी से बढ़ रही है। भागवत ने आगे कहा- भले ही हमारी इकोनॉमी 3 ट्रिलियन डॉलर से ज्यादा हो जाए, तब भी दुनिया को उसका आश्चर्य नहीं होगा। कई देश ऐसा कर चुके हैं। अमेरिका अमीर है, चीन भी अमीर बना है और कई अमीर देश हैं। कई चीजें हैं जो दूसरे देशों ने की हैं और हम भी करेंगे। आरएसएस चीफ ने कहा कि दुनिया के पास अध्यात्म और धर्म नहीं है जो हमारे पास है। दुनिया हमारे यहां इसके लिए आती है। इसमें जब हम

बड़े बनते हैं तो सारी दुनिया हमको नमस्कार करती है और विश्वगुरु मानती है। मोहन भागवत ने इकोनॉमी को लेकर ये बातें अमेरिकी राष्ट्रपति डोनाल्ड ट्रम्प के भारत पर 25 फीसदी एक्स्ट्रा टैरिफ लगाने के ऐलान के 2 दिन बाद कही हैं। ट्रम्प ने टैरिफ से जुड़े एग्जीक्यूटिव ऑर्डर पर साइन किए। अब भारत पर कुल 50 फीसदी टैरिफ लगेगा। भारत की अध्यात्म में उन्नति तब होगी, जब हम केवल त्योहार मनाने या पूजा करने तक सीमित न रहें। हमारा जीवन भगवान शिव की तरह निडर हो। उन्होंने अपने गले में सांप धारण कर लिया था। भारत की महानता अच्छाई सभी को बांटने में है। हमारे पास जो अच्छाई है, उसे सभी के साथ साझा करना चाहिए। बुराई थोड़ी-बहुत होती है। उसे फैलाना नहीं चाहिए, बल्कि खुद में समेटकर खत्म करना चाहिए।

तालिबान ने स्कूल छीने तो बेटियों
ने लैपटॉप पर बना ली 'यूनिवर्सिटी'

नई दिल्ली (एजेंसी)। अफगानिस्तान में तालिबान ने लड़कियों के स्कूल जाने पर पाबंदी लगा दी, तो कई लड़कियों की दुनिया जैसे थम सी गई। लेकिन कुछ ने हार नहीं मानी और पढ़ाई जारी रखने के लिए तकनीक का सहारा लिया। इन्हें में से एक हैं 24 साल की सोदाबा जो फार्माकोलॉजी की स्टूडेंट थीं। 2021 में तालिबान के आने के बाद महिलाओं के पार्क, जिम



जाने और ज्यादातर नौकरियां करने पर रोक लगा दी गई, लेकिन सबसे बड़ा झटका था पढ़ाई पर लगी पाबंदी। निराशा होने के बजाय

सोदाबा ने एक रास्ता खोज निकाला। उन्हें अपनी ही भाषा 'दारी' में एक फ्री ऑनलाइन कंप्यूटर कोडिंग कोर्स के बारे में

पता चला। यह कोर्स एक अफगान रिफ्यूजी चला रहा था, जो उस वक्त ग्रीस में था। सोदाबा का मानना है कि हालात के आगे झुकने की बजाय सपनों को पूरा करने का हर संभव प्रयास करना चाहिए। कोडिंग सीखने और वेबसाइट बनाने से उनका खोया हुआ आत्मविश्वास फिर लौट आया। इस कोर्स को अफगान गैक्स नाम की एक संस्था चलाती है।

दिल्ली के जैतपुर इलाके
में हुआ दर्दनाक हादसा

मंदिर की दीवार गिरने से 8 लोगों की मौत



नई दिल्ली (एजेंसी)। दिल्ली के दक्षिण-पूर्वी इलाके जैतपुर के हरि नगर दर्दनाक घटना सामने आई है। यहां एक पुराने मंदिर की दीवार अचानक भरभराकर ढह गई। दीवार का हिस्सा गिरने से 8 लोग नीचे दब गए थे, जिनमें से 8 लोगों की मौत हो गई है। इसमें एक ही परिवार के चार लोग शामिल हैं। इस हादसे के बाद कुल 8 लोगों को बाहर निकाला गया था, जिनमें से 8 की मौत हो गई है। घटनास्थल पर अब भी सर्च ऑपरेशन चलाया जा रहा है। स्थानीय लोगों के मुताबिक, हादसे की आवाज इतनी तेज थी कि आसपास के घरों में लोग दहशत में आ गए। दमकल कर्मी मलबे में फंसे लोगों को निकालने और स्थिति को नियंत्रित करने में जुट गए हैं। अभी तक किसी के हताहत होने की खबर नहीं है, लेकिन बचाव

कार्य जोरों पर है। हरि नगर में दीवार गिरने की घटना पर एडिशनल डीसीपी साउथ ईस्ट ऐश्वर्या शर्मा ने कहा, यहां एक पुराना मंदिर है और उसके बगल में पुरानी झुगियां हैं जहां कबाड़ी रहते हैं। रात भर हुई भारी बारिश के कारण दीवार गिर गई। 8 लोग फंस गए थे, जिन्हें बचाकर अस्पताल ले जाया गया। उनका इलाज चल रहा है। हमें नहीं पता कि कितने लोग मरे हैं, लेकिन हमारे अनुसार, 3-4 लोग गंभीर रूप से घायल हैं, जो शायद बच न पाएं। हमने अब इन झुगियों लोगों को खाली करा दिया है ताकि भविष्य में ऐसी कोई घटना न हो। प्रारंभिक जानकारी के अनुसार, इमारत पुरानी थी और संभवतः रखरखाव की कमी या निर्माण में खामियों के कारण यह हादसा हुआ। प्रशासन ने जांच के आदेश दे दिए हैं।

भाई,
ये नोट फटी हुई है।
अब क्या करें?

कटे-फटे और खराब नोटों को
बैंक में बदला जा सकता है।

अपने नोट को बचाइए!
आप किसी भी बैंक की
शाखा में जाकर क्षतिग्रस्त नोटों को
बदलकर नए नोट पा सकते हैं।

आरबीआई
कहता है...
स्मार्ट बनो,
कूल रहो

अधिक जानकारी के लिए, <https://rbikehtahal.rbi.org.in/esn> पर विजिट करें
फ्रीडबैक देने के लिए, rbikehtahal@rbi.org.in को लिखें

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

संक्षिप्त

समाचार

ढाढ़र नदी में डूबने से अर्धेड व्यक्ति की मौत

फतेहपुर (गयाजी)। फतेहपुर थाना क्षेत्र के जयपुर पंचायत अंतर्गत हेमदपुर टोला केशोडीह निवासी रामदेव मांडी (50 वर्ष) की शनिवार को ढाढ़र नदी में डूबने से दुखद मौत हो गई। प्राप्त जानकारी के अनुसार रामदेव मांडी नदी किनारे शौच के लिए गए थे, जहां पैर फिसलने से वे गहरे पानी में चले गए और डूबने से उनकी मौत हो गई। अनुमान है कि पानी में दम घुटने से उनका निधन हुआ। घटना की सूचना मिलते ही स्वजन और गांव के लोग मौके पर पहुंचे और खोजबीन में जुट गए। काफी प्रयास के बाद शव नदी के गहरे हिस्से में चट्टानों के बीच फंसा मिला, जिसे बाहर निकाला गया। घटना की सूचना स्थानीय पुलिस को दी गई जिसके बाद थानाध्यक्ष प्रशांत कुमार सिंह के नेतृत्व में पुलिस टीम मौके पर पहुंची। शव को पंचनामा के बाद पोस्टमार्टम के लिए गया मेडिकल कॉलेज भेज दिया गया। थानाध्यक्ष प्रशांत कुमार सिंह ने बताया कि घटना से संबंधित युडी (अप्राकृतिक मौत) प्राथमिकी दर्ज कर ली गई है और मामले की जांच की जा रही है। रामदेव मांडी की आकस्मिक मृत्यु से गांव में शोक की लहर है। परिजनों का रो-रोकर बुरा हाल है। मुखिया राजेन्द्र सिंह राजू ने प्रशासन से पीड़ित परिवार को आर्थिक सहायता देने की मांग की है।

बहन ने भाई की कलाई पर बांधा रक्षा सूत्र, भाई ने दिया प्यार भरा उपहार

फतेहपुर (गयाजी)। भाई-बहन के प्रेम और विश्वास का प्रतीक पर्व रक्षा बंधन शनिवार को पूरे फतेहपुर एवं टनकुप्पा प्रखंड में उत्साह एवं उल्लास के साथ मनाया गया। सावन पूर्णिमा के पावन अवसर पर बहनों ने भाई की कलाई पर रक्षा सूत्र बांधा और उनकी लंबी उम्र व सुख-समृद्धि की कामना की। रक्षाबंधन के शुभ मुहूर्त में बहनों ने स्नान ध्यान कर नवीन वस्त्र धारण किए और पूजा-अर्चना के बाद भाइयों को तिलक कर राखी बांधी। इसके उत्तर में भाइयों ने अपनी बहनों को प्यार और स्नेह से उपहार भेंट किए। उपहार पाकर बहनों के चेहरे खुशी से खिल उठे। त्योहार के अवसर पर सुबह से राखी बांधने का सिलसिला तेज हुआ, जो पूरे दिन चलता रहा। पूरे दिन सावन पूर्णिमा की पुण्य तिथि पूरा दिन राखी बांधने के लिए शुभ माना गया। कहीं बहनें भाई के घर पहुंची, तो कहीं भाई खुद बहनों से मिलने के लिए उनके घर पहुंचे। रक्षा बंधन के अवसर पर वातावरण में राखी के गीतों की मिठास गूंजती रही। सोशल मीडिया पर भी त्योहार की खूब धूम रही। लोगों ने फेसबुक और व्हाट्सएप पर राखी बांधते हुए तस्वीरें साझा कीं, जिस पर मित्रों और परिजनों ने शुभकामनाएं दीं और भावनात्मक प्रतिक्रियाएं व्यक्त कीं।

रक्षाबंधन पर भेटौरा पंचायत भवन में पेड़ों को बांधा राखी

फतेहपुर (गयाजी)। टनकुप्पा प्रखंड के भेटौरा पंचायत के पंचायत सरकार भवन में मुखिया दिलीप प्रसाद यादव ने एक अनोखी पहल करते हुए पेड़ों पर राखी बांधकर पर्यावरण संरक्षण और पेड़-पौधों की रक्षा का संकल्प लिया। उन्होंने उपस्थित जनप्रतिनिधियों से कहा कि आज के समय में पेड़-पौधे हमारे जीवन के लिए अत्यंत महत्वपूर्ण हैं। इनके बिना समय पर वर्षा, संतुलित तापमान और शुद्ध वायु की कल्पना भी संभव नहीं। मुखिया ने जनप्रतिनिधियों और ग्रामीणों से अपील की कि वे पेड़ों को अपने भाई-बहन की तरह सुरक्षा दें। अनावश्यक रूप से पेड़ों को न काटें और अधिक से अधिक वृक्षारोपण करें। इस अवसर पर उपमुखिया धीरेंद्र कुमार सिंह, वार्ड सदस्य संजय प्रजापत, पिरामल प्रतिनिधि नौरज कुमार सहित अन्य लोग उपस्थित थे।

पहली पुण्यतिथि पर याद किए गए वरिष्ठ पत्रकार शिवबालक सिंह

फतेहपुर (गयाजी)। फतेहपुर निवासी सह जिले के वरिष्ठ पत्रकार स्व. शिवबालक सिंह 80 वर्षीय की शनिवार को पहली पुण्यतिथि पेतुक आवास फतेहपुर में मनाया गया। इस मौके पर कार्यक्रम में शरीक हुए बीडीओ शशि भूषण साहू, थानाध्यक्ष प्रशांत कुमार सिंह, मुख्य पार्षद रवि कुमार, पैक्स अध्यक्ष शशि भूषण प्रसाद सिंह सहित समाजसेवियों ने शरीक होकर पत्रकार की पहली पुण्यतिथि पर एक श्रद्धांजलि सभा का आयोजन किया गया। इस अवसर पर पत्रकार, बुद्धिजीवी, समाजसेवी, शिक्षक एवं स्थानीय नागरिकों ने उन्हें श्रद्धासुमन अर्पित किए और उनकी स्मृतियों को साझा किया। वक्तोंओं ने कहा कि वे पत्रकारिता के स्तंभ थे, जिन्होंने हमेशा सच और समाज के पक्ष में खड़े होकर अपनी कलम चलाई।उनका जीवन सादगी, सत्यनिष्ठा और सामाजिक सरोकारों को समर्पित था। इस मौके पर मिथलेश सिंह, गुंजन कुमार, इंद्रदेव राजवंशी, राजेश सिंह, राजकुमार प्रसाद कुंजी, राकेश कुमार टुन्डी सहित अन्य उपस्थित हुए।

रक्षाबंधन के अवसर पर बहनों ने अपने भैया के हाथों में बाँधी राखी

गया। मानपुर मे बहनों ने बड़े ही हॉलेल्लास के साथ रक्षाबंधन मनाई। इस दौरान बहनों ने अपने भैया की कलाई पर राखी बांधकर लंबी उम्र और सुख-समृद्धि की कामना की। भैया ने भी अपनी बहनों को उपहार देकर और उनकी रक्षा का वचन देकर इस पवित्र बंधन को और भी मजबूत बनाया। रक्षाबंधन के इस पर्व पर बहनों ने अपने भैया के साथ बिताए गए खुशनुमा पलों को याद किया और उनके साथ अपने रिरते को और भी मजबूत बनाने का संकल्प लिया। इस अवसर पर परिवार के सदस्यों ने भी भाग लिया और रक्षाबंधन के महत्व को समझा। रक्षाबंधन का यह पर्व भाई-बहन के प्यार और स्नेह का प्रतीक है, जो हमारे समाज में भाई-बहन के रिरते को मजबूत बनाने में महत्वपूर्ण भूमिका निभाता है। इस दिन बहनें अपने भैया की कलाई पर राखी बांधकर उनकी रक्षा का वचन लेती हैं और भैया अपनी बहनों की रक्षा का वचन देते हैं।

गया। मानपुर मे बहनों ने बड़े ही हॉलेल्लास के साथ रक्षाबंधन मनाई। इस दौरान बहनों ने अपने भैया की कलाई पर राखी बांधकर लंबी उम्र और सुख-समृद्धि की कामना की। भैया ने भी अपनी बहनों को उपहार देकर और उनकी रक्षा का वचन देकर इस पवित्र बंधन को और भी मजबूत बनाया। रक्षाबंधन के इस पर्व पर बहनों ने अपने भैया के साथ बिताए गए खुशनुमा पलों को याद किया और उनके साथ अपने रिरते को और भी मजबूत बनाने का संकल्प लिया। इस अवसर पर परिवार के सदस्यों ने भी भाग लिया और रक्षाबंधन के महत्व को समझा। रक्षाबंधन का यह पर्व भाई-बहन के प्यार और स्नेह का प्रतीक है, जो हमारे समाज में भाई-बहन के रिरते को मजबूत बनाने में महत्वपूर्ण भूमिका निभाता है। इस दिन बहनें अपने भैया की कलाई पर राखी बांधकर उनकी रक्षा का वचन लेती हैं और भैया अपनी बहनों की रक्षा का वचन देते हैं।

अपने भाइयों को राखियां बांधने के लिए जेल तक खिंची चली आई बहनें, कलाई में राखी बांधते वक्त हुई भावुक

निज संवाददाता। गयाजी

गया भाई -बहन के अटूट प्रेम का पर्व रक्षाबंधन गया सेंट्रल जेल में मना. इस दौरान भावुक नजारा भी देखने को मिला. अपने प्यारे भाइयों को राखी बांधने के लिए बहनें जेल तक खिंची चली आई थी. वहीं, राखी बांधते वक्त भावुक भी हुई. बहनों ने गया सेंट्रल जेल में बंद अपने भाई को तिलक लगाया और कलाई पर राखी बांधी, फिर मिठाई खिलाया. हालांकि, अपने भाई के जेल में बंद होने के दुख में कई बहनों की आंखें आंखों में आंसू छलक रहे थे.

गया सेंट्रल जेल में सैकड़ों बहनें पहुंची अपने भाइयों को राखी बांधने: गया सेंट्रल जेल में हजारों बंदी है. आज रक्षाबंधन का त्योहार है, तो बहने अपने भाइयों को राखी बांधने गया सेंट्रल जेल पहुंची, जहां उनके भाई बंदी है. पूरे बिहार से बहने यहां पहुंची. गया सेंट्रल जेल पहुंचने के बाद बहनों ने अपने भाई को राखी बांधने के लिए पच्ची ली और फिर नंबर में आकर भाई को राखी बांधी. भाई को राखी बांधने की उनकी खुशी जरूर थी, लेकिन उनके जेल में बंद होने का



गम उनकी आंखों में जरूर छलक रहा था.

सुरक्षा रही चौकस: वही, रक्षाबंधन के पर्व में महिलाओं की भीड़ गया सेंट्रल जेल में काफी संख्या में आई थी. वहीं, पूर्व से ही जेल प्रशासन के द्वारा यहां सुरक्षा व्यवस्था के पुख्ता प्रबंध किए गए थे. भाई -बहन के अटूट प्रेम और विश्वास का प्रतीक रक्षाबंधन त्योहार के दिन जेल प्रशासन द्वारा हर बहनों को उनके बंदी भाइयों की कलाईयों पर राखी बांधने का मौका दिया गया. राखी बांधने बहनें काफी संख्या में आई थी. इसे लेकर गया सेंट्रल जेल में काफी गहमागहमी

का माहौल रहा. वहीं, कुछ बहनों को मलाल था, कि वह कुछ पल ही अपने भाई को देख पाईं. अरसे बात मुलाकात भी हुई, तो छोटी सी, राखी बांधने के साथ तुरंत भाई को हटा दिया गया.

अपने भाई को दिलाया किसी प्रकार का अपराध न करने का संकल्प : वही, कोच से आई सीमा कुमारी ने बताया कि उसका भाई दो महीना से जेल में बंद है. आज उसने अपने भाई को राखी बांधी है. पहली बार वह जेल में राखी बांधने आई है. सीमा कुमारी की शिकायत थी, कि मेरे भाई को फंसा दिया गया. मारपीट के मामले



में वह जेल में है. एक बार जब जेल में आया है, तो मैंने उसे संकल्प दिलाया है, कि भविष्य में किसी भी प्रकार की अपराध की दुनिया में वह कदम नहीं रखेगा.

राखी बांधते ही भाई को हटा दिया: वहीं, टिकारी से आई उषा देवी ने बताया कि अपने भाई को राखी बांधी है. मेरे भाई को मर्डर केस में फंसाया गया और वह जेल में बंद है. भाई की कलाई पर राखी बांधने का मौका मिला, लेकिन जैसे ही राखी बांधी, वैसे ही तुरंत हटा दिया गया. भाई की ममता से वह रो रही है. उसका मर्डर केस में नाम पड़ गया है. वह एक साल से बंद है. वह कामना करती है, कि मेरा

भाई निर्दोष साबित हो, और जल्द से जल्द छूट जाए.
औरंगाबाद से पहुंची थी रितु देवी: वही, औरंगाबाद से रितु देवी अपने भाई को राखी बांधने पहुंची. उसके भाई पर भी मर्डर का आरोप है. हालांकि, वह भी कहती है, कि उनके भाई को फंसा दिया गया और बताती है, कि पहली बार जेल में अपने भाई को राखी बांधने आई है. भगवान से कामना करती है, कि वह छूट जाए. जेल में राखी बांधने का अगली बार मौका न आए. जेल के गेट के पास ही भाई की कलाई पर राखी बांधी. भाई को राखी बांधने की उसकी खुशी थी, लेकिन उसके जेल में बंद होने का काफी दुख भी था.

गया सेंट्रल जेल में रक्षाबंधन के त्योहार पर बहने अपने बंदी भाइयों को राखियां बांधने पहुंची. सभी ने बारी-बारी से अपने भाइयों की कलाईयों पर राखी बांधी. जेल प्रशासन द्वारा पूरी पर व्यवस्था की गई थी.

अरुण कुमार, जेल अधीक्षक, गया सेंट्रल जेल.

कई बंदी सालों से हैं बंद : गया सेंट्रल जेल में कई ऐसे बंदी है, जो पिछले कई सालों से यहां बंद है. कई को आजीवन कारावास की सजा भी मिली है. कई छोटे-मोटे केस में कुछ महीनो से बंद है. रक्षाबंधन जैसे पर्व में जेल प्रशासन द्वारा बहनों को जेल में बंद भाइयों को राखी बांधने का मौका दिया जाता है. उसके लिए पूरी व्यवस्था की जाती है. वहीं। शनिवार को गया सेंट्रल जेल की सुरक्षा व्यवस्था चौक रही. महिलाओं की काफी तादाद देखते हुए पूरी व्यवस्था की गई थी. हर किसी की जांच के बाद भी अंदर प्रवेश करने दिया जा रहा था.

बिहार पृथ्वी दिवस पर बच्चों ने लिया पर्यावरण संरक्षण का संकल्प, लगाए वृक्ष

निज संवाददाता फतेहपुर (गयाजी)

गुरपा वन प्रक्षेत्र के फतेहपुर प्रखंड अंतर्गत लोधवे कांटी स्थित कस्तूरबा गांधी बालिका विद्यालय, अवध किशोर उच्च विद्यालय, क्रिएटिव पब्लिक स्कूल केतारा में शनिवार को बिहार पृथ्वी दिवस बड़े ही उत्साह और पर्यावरणीय संवेदनशीलता के साथ मनाया गया। इस अवसर पर गुरपा वन प्रक्षेत्र के वन क्षेत्र पदाधिकाारी, तीनों विद्यालयों के प्रधानाध्यापक, शिक्षकगण, वनकर्मी तथा छात्र-छात्राएं उपस्थित रहे।

कार्यक्रम की शुरुआत पर्यावरण के प्रति जागरूकता फैलाने और सहभागिता के संकल्प से हुई। सभी प्रतिभागियों ने 11 सूत्री पर्यावरणीय संकल्प लिया और वृक्षों को रक्षा सूत्र



बांधकर वृक्ष रक्षित रक्षित का संदेश दिया। विद्यालय प्रांगण में छात्रों और शिक्षकों के सहयोग से 25 से अधिक पौधे रोपे गए। जिनकी देखरेख की जम्मेदारी वनकर्मीयों और विद्यार्थियों ने मिलकर ली है। इसके अतिरिक्त 50 से अधिक पौधों का वितरण भी

किया गया ताकि समुदाय स्तर पर भी हरियाली को बढ़ावा दिया जा सके। इस अवसर पर वक्ताओं ने कहा कि यह सिर्फ एक दिवस नहीं है, बल्कि वह बीज है, जो आने वाले समय में संवेदना, संरक्षण एवं पर्यावरण प्रेम के घने वृक्ष का रूप लेगा।

गुरुआ में शौच करने गया मजदूर का आहर में डूबने से हुई मौत



निज संवाददाता। गुरुआ

गुरुआ थाना क्षेत्र के लकड़ाही गांव के मजदूर साधु मंडल का आहर में डूबने से घटनास्थल पर मौत हो गया। ग्रामीणों ने बताया साधु मंडल आहर में शौच करने गया था तभी अस्तुलित होकर आहर में डूब गया इससे उसकी मौत घटनास्थल पर हो गई थी। इस घटना की खबर पाकर थानाध्यक्ष सरफराज इमाम ने दल-बल के साथ घटनास्थल पर पहुंचकर शव को बरामद कर पोस्टमार्टम के लिए अनुग्रह नारायण मंथन मेडिकल कॉलेज सह अस्पताल गया भेज दिया।

इधर आहर में डूबकर मजदूर की मौत होने पर राजद विधायक विनय कुमार, बसपा प्रभारी राघवेंद्र नारायण यादव, डुमरी गांव के युवा समाजसेवी गुलजार खान, शिक्षक मिन्हाज खान, भाजपा के वरिष्ठ नेता सुधीर कुमार वर्मा उर्फ विनोद मरांडी, राजद के प्रधान महासचिव अजय दांगी, पूर्व विधायक राजीव नंदन की पत्नी रुपम सिंहा दांगी, जिला पार्षद प्रतिनिधि मुताज आलम, हम के पूर्व महासचिव मनोज यादव ने गहरा दुःख व्यक्त किया है इसके साथ ही जिला प्रशासन से मृतक के आश्रित को चार लाख रुपए मुआवजा राशि देने की मांग किया है।

राजकीय मेला के रुप में होना चाहिए बाबा बैजूधाम का विकास

निज संवाददाता। गुरुआ

गुरुआ प्रखंड के प्रसिद्ध धर्मस्थल बाबा बैजू धाम में शनिवार को श्रावणी मेले का समापन औरंगाबाद के सांसद अभय कुशवाहा एवं राजद विधायक विनय कुमार यादव के द्वारा कबूतर उड़ाने हवन कुंड में आहुति देकर श्रावणी मेले का समापन किया हालांकि श्रावणी मेला का समापन करने से पहले सांसद अभय कुशवाहा एवं राजद विधायक विनय कुमार यादव ने बाबा भोलेनाथ के मंदिर में जाकर वैदिक मंत्रोच्चार के साथ पूजा-पाठ किया इस मौके पर उपस्थित श्रद्धालुओं को संबोधित करते हुए सांसद अभय कुशवाहा ने कहा कि बाबा बैजू धाम का काफी रमणीक स्थल है इसका विकास राजकीय मेला



के रुप में होना चाहिए यदि 2025 में बिहार में तेजस्वी प्रसाद यादव बिहार के सीएम बनें तो पटना के गंगा घाट से बैजूधाम तक विष्णुपथ होकर कांवरिया पथ बनेगा। इसके

बाद सांसद कोटे से मार्च बाद एक कला मंच के साथ छायावाद सेड भी बनेगा वहीं राजद विधायक विनय कुमार यादव ने कहा कि बैजू धाम मेला का स्कोप प्रत्येक वर्ष बढ़ते

जा रहा है बैजूधाम आने के मैने कई सड़क को बना दिया लेकिन गुरुआ-दरियापुर मुख्य सड़क का चौड़ीकरण नही हुआ है इसके लिए तीसरी बार डीपीआर बनकर सरकार के पास गया है फिलहाल स्वीकृति नही मिला है इसके लिए हमलोग लगातार प्रयासरत हैं। बाबा बैजूधाम का विकास हमलोग एक कार्यकर्ता बनकर शुरु किया था किंतु भोलेनाथ ने मुझे विधायक बनाकर विधानसभा भेज दिया इसलिए जब तक जीवित करोगे तब तक बैजू धाम का विकास करंगे। इस मौके पर मुखिया पति सुरेंद्र कुमार यादव, शिक्षा समिति के अध्यक्ष गिरीजा शर्मा, गुरार के विधायक प्रतिनिधि दीपू यादव, राजन पंचायत के पंसस रामेश्वर साव उर्फ सेठजी समेत कई लोग मौजूद थे।

नक्सल इलाके में भाई-बहन का अनोखा संगम, छकरबंधा कैंप में स्कूली बहनों ने सीआरपीएफ के वीर जवानों को बांधी राखी, जबानों का भावुक वादा बहनों की रक्षा के लिए हरदम तैयार

रक्षाबंधन पर नक्सल इलाके में भावुक नज़ारा, बहनों से मिला सीआरपीएफ जवानों को भाई का प्यार

निज संवाददाता। इमामगंज

गया जिले के अति नक्सल प्रभावित डुमरिया प्रखंड के छकरबंधा में इस बार रक्षाबंधन का त्योहार देशभक्ति और भाई-बहन के प्रेम की मिसाल बन गया। मैंगरा विकास मॉडर्न ज्ञान निकेतन विद्यालय की नन्ही छात्राओं ने सीमा पर डटे सच्चे रखवालों-सीआरपीएफ बी/47वीं बटालियन के बहादुर जवानों की कलाई पर राखी बांधकर उनके त्याग और सेवा को सलाम किया। आमतौर पर अपने घरों और बहनों से दूर, देश की सुरक्षा में मुस्तैद जवानों को इस पवित्र त्योहार पर राखी बांधवाने का



अवसर नहीं मिल पाता है। लेकिन इस पहल ने उनके चेहरे पर मुस्कान और दिल में अपनापन भर दिया। स्कूली बहनों ने पारंपरिक तरीके से तिलक लगाकर, आरती उतारकर और राखी बांधकर यह संदेश दिया

कि हम सब आपके साथ हैं, आप अकेले नहीं। वहीं इस संबंध में विद्यालय के डायरेक्टर जुनैद खान ने कहा कि हमारे वीर जवान देश की सीमाओं और भीतरी सुरक्षा को मजबूत करते हैं। हमारी बच्चियों



छकरबंधा कैंप में सीआरपीएफ के जवानों को राखी बनती स्कूली बच्चियां

का यह प्रयास इस बात का प्रतीक है कि रक्षाबंधन पर उन्हें बहन के स्नेह से वंचित न रहना पड़े।

वहीं इस दौरान सीआरपीएफ कैंप इंस्पेक्टर ललन कुमार झा इस मौके पर भावुक हो उठे और उन्होंने कहा कि हम अपने घर-परिवार से दूर रहते हैं और कई साल रक्षाबंधन पर घर नहीं जा

पाते। आज इन मासूम बहनों ने हमें अपने स्नेह के धागे से बांधा, जो हमारे लिए सम्मान और प्रेरणा दोनों है। मैं वचन देता हूँ कि नक्सल क्षेत्र में ड्यूटी के दौरान अपनी बहनों की सुरक्षा का पूरा ख्याल रखूँगा। नक्सलियों और अपराधियों को खत्म करने के लिए हरदम तत्पर रहूँगा। और बहनों, चाहे आप

जहाँ भी हों, मैं भगवान से आपके स्वस्थ और सुखी रहने की दुआ करता हूँ। आपकी रक्षा के लिए हर पल तैयार हूँ। इधर मैंगरा विकास मॉडर्न ज्ञान निकेतन विद्यालय की इस पहल की पूरे क्षेत्र में जमकर प्रशंसा हो रही है।

यह संस्थान न केवल शिक्षा के क्षेत्र में अग्रणी है, बल्कि बच्चों को देशभक्ति, सामाजिक सेवा और मानवीय मूल्यों की शिक्षा देने में भी मिसाल कायम कर रहा है। इस अवसर पर छकरबंधा सीआरपीएफ कैंप इंस्पेक्टर ललन झा, सुमन कुमार, राजेश यादव, जितेंद्र यादव, पंकज कुमार, आनंद कुमार, विशाल कुमार, स्कूल के डायरेक्टर जुनैद खान, वॉइस प्रिंसिपल दिलशाद आलम, शिक्षक सोमन कुमारी, रानी कुमारी, नंदनी कुमारी, राखी कुमारी, नीतू कुमारी सहित अन्य स्कूली बच्चियां और जवानों मौजूद रहे।

संक्षिप्त समाचार

भारतीय स्वर्णकार समाज के अध्यक्ष का हुआ स्वागत

आरा। अखिल भारतीय स्वर्णकार समाज विकास एवं शोध संस्थान के राष्ट्रीय अध्यक्ष अरुण कुमार वर्मा का पहली बार आरा आगमन पर भव्य स्वागत किया गया। यह कार्यक्रम स्थानीय लल्लु साह एंड सन्स ज्वेलर्स, जेल रोड में आयोजित हुआ, जिसकी अध्यक्षता भोजपुर जिला स्वर्णकार संघ के अध्यक्ष दीपक कुमार अकेला ने की। समारोह में दीपक अकेला ने श्री वर्मा को अंगवस्त्र, शॉल व बुके भेंट कर सम्मानित किया। इस अवसर पर आगामी 31 अगस्त से 2 सितंबर तक पटना के ज्ञान भवन में आयोजित होने वाले जेम्स एंड ज्वेलरी फैशन शो में भागीदारी के लिए स्वर्णकार समुदाय को विशेष आमंत्रण पत्र भी वितरित किए गए।

बैंक प्रबंधकों के साथ बैठक

बक्सर। अपर समाहतां ने नीलाम पत्र बाद न्यायालय में संचालित बैंको से संबंधित लंबित नीलाम पत्र वादों में त्वरित निष्पादन हेतु सभी संबंधित बैंकों के शाखा प्रबंधक एवं अग्रणी बैंक प्रबंधक पंजाब नेशनल बैंक के साथ बैठक की। समीक्षा के क्रम में पाया गया कि शाखा प्रबंधक सेन्ट्रल एंड ज्वेलरी फैशन शो में भागीदारी के लिए स्वर्णकार समुदाय को विशेष आमंत्रण पत्र भी वितरित किए गए।

बाढ़ पीड़ितों की समस्या समाधान की मांग

बक्सर। बिहार प्रदेश युवा कांग्रेस के प्रदेश उपाध्यक्ष आशुतोष त्रिपाठी ने चौसा प्रखंड के बाढ़ प्रभावित गांवों की समस्याओं के समाधान को लेकर जिलाधिकारी बक्सर को ज्ञापन सौंपा है। उन्होंने बताया कि अपने साथियों के साथ चौसा प्रखंड के ग्राम बनारपुर, सोनपा, खिलाफतपुर, रोहिणी, भान तथा डेहरी गांव के बाढ़ प्रभावित हिस्सों का दौरा किया। इस दौरान देखा कि बाढ़ के कारण इन गांवों के किसानों की फसलें पूरी तरह बर्बाद हो चुकी हैं। जापान में कहा गया कि इन गांवों के किसान, मजदूर और दैनिक आमदनी पर निर्भर लोग भारी कठिनाई का सामना कर रहे हैं। जनजीवन पूरी तरह अस्त-व्यस्त हो चुका है। त्रिपाठी ने बताया कि युवा कांग्रेस कार्यकर्ताओं की ओर से लगभग 100 प्रभावित परिवारों के बीच राहत सामग्री और तिरपाल का वितरण किया गया। उन्होंने जिलाधिकारी से विशेष रूप से रसोई की व्यवस्था, मवेशियों के लिए चारा, कुटी-भूसा और अतिरिक्त तिरपाल उपलब्ध कराने का अनुरोध किया। उनका कहना है कि प्रशासन शीघ्र कदम उठाए ताकि बाढ़ पीड़ितों को राहत मिल सके और उनकी बुनियादी जरूरतें पूरी हो सकें।

रक्षाबंधन महोत्सव में विधायक को बहनों ने बांधी राखी, खिलाई मिठाई

बक्सर। रक्षाबंधन की पूर्व संध्या पर कांग्रेस नेता पंकज उपाध्याय ने चुरामनपुर में रक्षाबंधन महोत्सव का आयोजन किया। कार्यक्रम में जिले के विभिन्न इलाकों से सैकड़ों महिलाएं पहुंचीं। बहनों ने उनके मस्तक पर तिलक लगाकर कलाई पर रक्षासूत्र बांधा और विधायक बनने का आशीर्वाद दिया। श्री उपाध्याय ने सभी बहनों को उपहार देते हुए जीवन के हर मोड़ पर उनकी रक्षा और सहयोग का वचन दिया। महोत्सव में शामिल सुनीता देवी, राधिका देवी समेत कई महिलाओं ने बताया कि इस दिन का इंतजार पूरे साल रहता है। उन्हें जैसे ही कार्यक्रम की जानकारी मिली, वे इसमें भाग लेने पहुंचीं। सभी ने एक स्वर में कहा कि उनका आशीर्वाद है कि श्री उपाध्याय विधायक बनकर जीवनभर बहनों और जरूरतमंदों की सेवा करें तथा सबकी हिफाजत करें। कांग्रेस नेता पंकज उपाध्याय ने कहा कि मैं भाग्यशाली हूँ कि एक साथ सैकड़ों बहनों ने राखी बांधकर भाई-बहन के अटूट रिश्ते को और मजबूत किया। जीवन के हर मोड़ पर इनके सुख-दुख में खड़ा रहूंगा। जरूरत पड़ी तो रक्षा सूत्र की लाज बचाने के लिए अपना सर्वस्व न्योछावर कर दूंगा। गौरतलब है कि पूरे जिले में रक्षाबंधन का उल्लास चरम पर है। बाजार रंग-बिरंगी राखियों से सजे हुए हैं। भीड़भाड़ को देखते हुए स्थानीय प्रशासन भी पूरी तरह से सक्रिय है।

गायत्री मंत्र की थीम पर विकसित होगी महर्षि विश्वामित्र की तपोभूमि

बक्सर। बक्सर में महर्षि विश्वामित्र की तपोभूमि को आध्यात्मिक केंद्र के रूप में लोकप्रिय बनाया जाएगा। इसे गायत्री मंत्र की थीम पर विकसित किया जाएगा। वैदिक शैली की संरचनाएं भी यहां की शोभा बढ़ाएंगी। ध्यान केंद्र भी आध्यात्मिक वातावरण को विकसित करने में मदद करेगा। शांति की प्रतीक हरित संरचनाएं भी इको टूरिज्म को बढ़ावा देंगी। इन पर 24 करोड़ 42 लाख रुपये खर्च होंगे। यह जानकारी उप मुख्यमंत्री सम्राट चौधरी ने दी। उप मुख्यमंत्री ने बताया कि पहले चरण में 8 करोड़ 11 लाख रुपये की राशि व्यय की जाएगी। उन्होंने कहा कि पार्क निर्माण का उद्देश्य ईको-पर्यटन को बढ़ावा देना, पर्यावरणीय संरक्षण सुनिश्चित करना और स्थानीय स्तर पर लोगों को रोजगार के अवसर उपलब्ध कराना है। उन्होंने कहा कि पार्क में हरियाली और जैव विविधता को विशेष रूप से बढ़ावा दिया जाएगा। वृक्षारोपण, औषधीय पौधों की नर्सरी और स्थानीय और प्रवासी पक्षियों के लिए संरक्षित क्षेत्रों की व्यवस्था की जाएगी। परियोजना स्थल के रूप में मृत सोन नहर की भूमि का उपयोग किया जाएगा।

शाहपुर में बारा-खरौनी सड़क पर पानी चढ़ा, आवागमन बंद, बड़हरा-शाहपुर में रसोई गैस, चोकर, पशु चारा की किल्लत

आरा। बाढ़ से घरों में कैद लोग सिटी रिपोर्टर।आरा भोजपुर जिले में गंगा नदी के जलस्तर में शुक्रवार को उत्तर-चढ़ाव देखने को मिला, लेकिन खतरे का स्तर अब भी बरकरार है। सुबह जलस्तर 54.63 मीटर रहा। शाम तक घटकर 54.59 मीटर हो गया। यह खतरे के निशान 53.08 मीटर से अब भी 1.51 मीटर ऊपर है। चार दिनों में बाढ़ के पानी में डूबकर जिले में आठ लोगों की जान जा चुकी है। प्रशासन राहत शिविर और सामुदायिक किचन चला रहा है। लेकिन रसोई गैस, चारा, राशन और चिकित्सा की समस्या है। लोग घरों में पानी घुस जाने के कारण छतों व तटबंधों पर शरण लिए हुए हैं। जिधर से नांवें गुजर रही है, लोग राहत की आस में टकटकी लगाए देख रहे हैं। शाहपुर: हालात विकराल, 126 स्कूल बंद, 82 नावें चलाई गईं शाहपुर। बाढ़ से हालात बेहद गंभीर हैं। अधिकांश गांवों में पानी भर गया है। अधिकांश सड़कें डूब गई हैं। शाहपुर नगर पंचायत और बिलौटी को छोड़ शेष 126 स्कूल बंद हैं। दामोदरपुर, लाल्डेरा और सुहिया पंचायत में कुल 8 आंगनवाड़ी केंद्र बंद हैं। प्रशासन ने छह जगहों पर सामुदायिक किचन शुरू किए हैं, 82 नावों के जरिये आवाजाही की जा रही है। एसडीआरएफ दो मोटरबोट के साथ तैनात है। शाहपुर-करनामेपुर सड़क पर बाढ़ का पानी भर गया है। सोनवर्षा गांव चारों ओर से पानी से घिर गया है। जनजीवन पूरी तरह प्रभावित है। बारा-खरौनी गांव के बबलू कुमार रावत ने बताया कि गांव बाढ़ से घिर चुका है। सड़क पर पानी बह रहा है। आरा में 14 पंचायत डूबे, सीओ- बीडीओ नदारद : क्यामद्दीन भाकपा माले नेता क्यामद्दीन अंसारी ने पिरौंटा, जगवलिया, पिपरा जयपाल, नागोपुर, चौमूढ़ा सहित अन्य गांवों में हालात देखे। कहा-बाढ़ से आरा सदर प्रखंड के 14 पंचायतों की स्थिति गंभीर है। दर्जनों गांवों का सड़क संपर्क कट गया है।बाढ़ के बीच आरा सदर के सीओ और बीडीओ छुट्टी पर हैं। अंसारी ने नाव, राशन, कैण्डिल, तिपाल की व्यवस्था और राहत कार्यों की जिम्मेदारी एसडीओ को सौंपने की मांग की। बड़हरा: शालिग्राम टोला में कटाव, नाव बढ़ाने की मांग बड़हरा। शालिग्राम सिंह टोला में शुक्रवार को गंगा के कटाव से ग्रामीणों में दहशत फैल गई। जिला प्रशासन ने तत्काल बाढ़ नियंत्रण प्रमंडल को कटाव निरोधात्मक कार्य में लागवा। अधिकारी लगातार निगरानी रखे हैं। केशोपुर बांध पर नाव के लिए घंटों इंतजार करना पड़ रहा है। बखोरापुर के अर्जुन कुमार ने बताया कि वह दोपहर 12 बजे से नाव का इंतजार कर रहे हैं, चार घंटे बीत चुके हैं। एक छोटी नाव आई, जो ओवरलोड होकर चली गई।

बक्सर जिले में गंगा-कर्मनाशा नदी का जलस्तर घटा

निज संवाददाता। बक्सर

बक्सर में गंगा और कर्मनाशा नदी का जलस्तर लगातार घट रहा है। इससे लोगों को राहत मिली है। बीते कई दिनों से बाढ़ के पानी के कारण जनजीवन प्रभावित था। अब हालात सुधरने लगे हैं। चौसा-मोहनिया स्टेट हाइवे पर चार फीट तक पानी चढ़ जाने के कारण वाहनों की आवाजाही पर रोक लगा दी गई थी। अब पानी घटने के साथ प्रशासन ने बैरिकेडिंग हटाकर यातायात बहाल कर दिया है। बड़ी गाड़ियों का परिचालन शुरू हो चुका है। अनुमान है कि शाम तक छोटे वाहन और बाइक सवार भी इस रास्ते से आसानी से गुजर सकेंगे।

खतरे के निशान से नीचे आ सकता है जलस्तर: बाढ़ नियंत्रण विभाग के अनुसार, गंगा नदी की जलस्तर प्रति घंटे एक सेंटीमीटर की रफ्तार से घट रहा है। अब यह खतरे के निशान के करीब पहुंच गया है।



विभाग का अनुमान है कि रविवार तक जलस्तर खतरे के निशान से नीचे आ सकता है। प्रशासन अभी भी अलर्ट मोड में है। दियारा क्षेत्र में नावों के संचालन के साथ-साथ तटबंधों की कड़ी निगरानी की जा रही है। इससे किसी भी आपात स्थिति में निपटा जा सकेगा।

कई गांवों का टूटा था संपर्क: सड़क पर पानी उतरते ही स्थानीय दुकानदारों और वाहन चालकों के चेहरे खिल उठे हैं। लंबे समय से बंद पड़ा मार्ग खुलने से सामान की आपूर्ति और रोजमर्रा के कामकाज में फिर से तेजी आई है। स्थानीय लोगों का कहना है कि बाढ़ के कारण कई

तनिष्क में सावन महोत्सव में शामिल हुईं महिलाएं



निज संवाददाता। बक्सर

ज्योति चौक स्थित तनिष्क शोरूम में सावन और रक्षा बंधन के उपलक्ष्य में शुक्रवार को सावन महोत्सव बड़े हबोल्लास के साथ मनाया गया। यह महोत्सव खुशहाली के साथ-साथ सुहृदियों के सोलह श्रृंगार का महीना भी माना जाता है, जैसा कि धर्मशास्त्रों में वर्णित है। कार्यक्रम में शहर की बड़ी संख्या में महिलाओं ने बह-चढ़कर भाग लिया। महोत्सव की शुरुआत दीप प्रज्वलन के साथ हुई। इस दौरान विभिन्न मनोरंजन गतिविधियों का आयोजन किया गया और प्रतिभागी महिलाओं

को सम्मानित किया गया। कार्यक्रम का समापन केक काटकर हुआ। उपस्थित लोगों ने बताया कि इस तरह का आयोजन बक्सर में किसी रिटेल कंपनी द्वारा पहली बार किया गया है, जिससे प्रतिभागियों में खासा उत्साह देखने को मिला। शोरूम मैनेजर मुण्मोय चटर्जी ने बताया कि तनिष्क अपने ग्राहकों के लिए सावन महोत्सव और रक्षा बंधन को यादगार बनाने हेतु विशेष छूट प्रदान कर रहा है। हिर के आभूषण के मूल्य पर 25% तक और गोल्ड ज्वेलरी की मैकिंग चार्ज पर 20% तक की छूट दी जा रही है। ओल्ड गोल्ड एक्सचेंज पर भी आकर्षक ऑफर उपलब्ध हैं।

निज संवाददाता। बक्सर

बक्सर में रक्षाबंधन और स्वतंत्रता दिवस के अवसर पर प्रशासन ने सुरक्षा और स्वच्छता सुनिश्चित करने के लिए कड़े कदम उठाए हैं। शुक्रवार को पुलिस ने शहर में सघन वाहन जांच अभियान चलाया। साथ ही, प्रशासनिक टीमों ने मिठाई दुकानों और उनके कारखानों का औचक निरीक्षण किया। पुलिस अधीक्षक शुभम आर्य के निर्देश पर एसडीपीओ गौरव पांडे के नेतृत्व में नगर थाना पुलिस ने कई प्रमुख स्थानों पर वाहनों की जांच की। ज्योति चौक, गोलंबर, बस स्टैंड, स्टेशन रोड और गांधी चौक पर बैरिकेड लगाकर अभियान चलाया गया। यह अभियान सुबह से शुरू होकर देर शाम तक जारी रहा।

चालकों को दी गई चेतावनी: जांच के दौरान दोपहिया और चारपहिया वाहनों के दस्तावेज, हेल्मेट, सीट बेल्ट और ट्रिपल लॉडिंग जैसे उल्लंघनों पर



विशेष नजर रखी गई। कई चालकों को मौके पर चेतावनी दी गई। संदिग्ध कागजात वाले वाहनों की गहन तलाशी ली गई। एसडीपीओ गौरव पांडे ने बताया कि त्योहारों के दौरान सुरक्षा सर्वोच्च प्राथमिकता है। यह अभियान 15 अगस्त तक रोजाना अलग-अलग इलाकों में जारी रहेगा। स्थानीय नागरिकों ने इस पहल का स्वागत किया है।

भोजपुर में मां की हत्या मामले में बेटा-बहू गिरफ्तार

निज संवाददाता। आरा

भोजपुर पुलिस ने बुजुर्ग महिला की हत्या मामले में बड़ी कार्रवाई की है। मृतका के बेटे और बहू को गिरफ्तार किया है। आरोपियों की पहचान दशरथ राय और गीता देवी के तौर पर हुई है। घटना मुफस्सिल थाना क्षेत्र के जमीरा गांव की है। 5 जुलाई को जमीन विवाद में महिला की हत्या कर दी गई थी। मृतका के पति राधा किशुन राय ने तीन नामजद के खिलाफ प्राथमिक दर्ज कराई थी। बहू गीता देवी, बेटा दशरथ राय और साला हरेराम को आरोपी बनाया था। लात-घुंसे से मारने और गला दबाकर हत्या की बात कही थी। तीसरे आरोपी की गिरफ्तारी के लिए छापेमारी की जा रही है।

सीने पर लात से मारा: मृतका के बेटे शंभू यादव ने बताया कि हम चार भाई हैं। तीन भाइयों ने अपने मां-बाप को खर्च के लिए पैसे दे दिए थे। मेरा बड़ा भाई दशरथ यादव ने उन्हें खर्चों



◆ **जमीन विवाद में मर्डर, सीने पर लात से मारा, घर में भाइयों से हुआ था झगड़ा**

नहीं दिया था। विरोध करने पर झगड़ा करने लगा। जब उनकी बहन क्रांति देवी बीच-बचाव करने गईं तो उसके साथ भी मारपीट करने लगे। विवाद बढ़ने पर दशरथ यादव और उसकी पत्नी ने मां देवती देवी के सीने पर पैर से मार दिया। जिसके कारण वह जमीन पर गिर पड़ी। वहीं पर उनकी मौत हो गई।

वाहन जांच से लेकर मिठाई दुकानों का निरीक्षण

◆ **बक्सर में सुरक्षा पर प्रशासन सख्त, रक्षाबंधन पर मिठाई बनाने की प्रक्रिया की जांच**

पांडे और एसडीएम के नेतृत्व में टीम ने शहर की प्रसिद्ध मिठाई दुकानों निम्बस और माखनभोग के उत्पादन इकाइयों और दुकानों का औचक निरीक्षण किया।

सफाई की बारीकी से हुई जांच: जांच के दौरान मिठाई बनाने की प्रक्रिया, कच्चे माल की गुणवत्ता और भंडारण स्थल की सफाई की बारीकी से जांच की गई। अधिकारियों ने दुकानदारों को फूड सेफ्टी एंड स्टैंडर्ड एक्ट के मानकों का पालन करने का निर्देश दिया। एसडीएम ने स्पष्ट किया कि त्योहार के समय उपभोक्ताओं के स्वास्थ्य के साथ कोई समझौता बर्दाश्त नहीं किया जाएगा।

रोटरी ने 116 बाढ़ पीड़ितों को दी खाद्य सामग्री

निज संवाददाता। बक्सर

रोटरी बक्सर की ओर से शुक्रवार को चौसा प्रखंड के नरबतपुर, अखौरी गोला, चौसा बाजार वार्ड 1, 2 और 12 में बाढ़ पीड़ित 116 जरूरतमंद परिवारों के बीच खाद्य सामग्री का वितरण किया गया। इस राहत कार्य का उद्देश्य बाढ़ पीड़ितों की तत्काल जरूरतों को पूरा करना और उन्हें आपदा की इस घड़ी में सहयोग प्रदान करना था। इस मौके पर रोटरी अध्यक्ष डॉ. दिलशाद आलम, रोटरी मित्र एवं नगर चेयरमैन प्रतिनिधि मनोज यादव, सचिव एसएम. साहिल, प्रोजेक्ट चेयर मनोज वर्मा, पूर्व नगर परिषद चेयरमैन मीना सिंह, राजकुमार सिंह, संजय सिंह, उज्ज्वल महिला विकास केंद्र के रामाशंकर सिंह सहित कई सदस्य मौजूद रहे। सभी ने संयुक्त रूप से बाढ़ पीड़ित परिवारों को आवश्यक



खाद्य सामग्री उपलब्ध कराई। इस आपदा में आर्थिक सहयोग प्रदान करने वालों में राजेश केशरी, मनोज कुमार वर्मा, सुनील कुमार, दीपक अग्रवाल, मनोष कुमार पांडेय, निर्मल कुमार सिंह, सतेंद्र कुमार सिंह, एस. एम. साहिल, मीरा देवी, डॉ. सी.एम. सिंह, डॉ. शैलेश कुमार श्रीवास्तव, रियासत अली, सीरभ कुमार तिवारी, राजेश गोयल, मंजेश केशरी, आशीष गुप्ता, राजकुमार सिंह, मीना सिंह, सीए कुमार सागर, संजय कुमार सरॉफ, परशुराम वर्मा, प्रदीप कुमार (चौरसिया) सहित कई अन्य सदस्यों का योगदान रहा।

सरकारी आवास योजना में रुपए मांगने के खिलाफ ग्रामीणों ने किया प्रदर्शन



निज संवाददाता। आरा

स्थानीय नगर पंचायत गड़हनी के वार्ड संख्या-8, 9 व 10 के ग्रामीणों और सरकारी आवास योजना लाभुकों ने नगर पंचायत भवन पर जाकर हंगामा किया। आवास सहायक स्टाफ कुमार, कार्यपालक पदाधिकारी व वार्ड पार्षद के खिलाफ विरोध प्रदर्शन कर नारेबाजी किया। आवास सहायक होश में आओ, वार्ड पार्षद होश में आओ, मनमानी नहीं चलेगी... का नारे लगा रहे थे। प्रिस कुमार, रिबिंद्र पासवान व रामाशीष सिंह ने बताया कि गड़हनगर पंचायत में प्रधानमंत्री आवास योजना में खुलेआम

धांधली व पैसे का वसूली हो रही है। आवास सहायक, वार्ड पार्षद सहित कई दलालों के द्वारा वसूली की जा रही है। साथ ही दरवाजे पर जाकर धमकी दी जाती है कि पैसा नहीं दोगे तो दूसरा किस्त का राशि नहीं जाएगा। पहला किस्त का राशि वापस ले लिया जाएगा। रामाशीष सिंह ने कहा कि आवास सहायक द्वारा दरवाजा पर आकर धमकी दिया गया। मुझे अपशब्द बोला गया था। नगर पंचायत गड़हनी में खुलेआम पैसा वसूली चल रहा है। इसकी शिकायत करने पर भी कोई सुनने वाला नहीं है। क्योंकि सब लोगों की मिलीभगत से पैसा वसूली हो रही है।

एसपी को राखी बांध मांगी बेटियों की सुरक्षा

निज संवाददाता। बक्सर

रक्षाबंधन पर महिला अधिकार इकाई (माई) ने पुलिस अधीक्षक शुभम आर्य को 10 सूत्री मांग पत्र सौंपा। कार्यकारी प्रदेश अध्यक्ष बिंदु यादव और जिला अध्यक्षा मीरा सिंह ने एसपी को राखी बांधकर कहा कि रक्षाबंधन केवल भाई-बहन के रिश्ते का प्रतीक नहीं, बल्कि बहनों की उम्मीदों और विश्वासों की जिम्मेदारियों का भी द्योतक है। श्री यादव ने कहा कि पर्व का सार केवल रक्षा का वचन नहीं, उसकी टोस व्यवस्था भी है। इसलिए यह मांग पत्र सकारात्मक पल है, जिसमें महिला सुरक्षा, सम्मान, आत्मनिर्भरता और जागरुकता बढ़ाने के लिए टोस कदम उठाने की अपील की गई है। उन्होंने कहा कि यह कोई विरोध या शिकायत नहीं, बल्कि स्नेह और विश्वास से दी गई भेंट है, ताकि प्रशासन इस पर गंभीरता से कार्रवाई करे। 10 सूत्री सुझावों में कई अहम बिंदु रखे गए। इनमें सभी स्कूल और कॉलेजों में महिला सुरक्षा क्लब का गठन और छात्राओं के आने-जाने के समय संवेदनशील क्षेत्रों में पुलिस बल की तैनाती, महिलाओं के लिए सुरक्षित परिवहन के रूप में पैंक ऑटो और पैंक बस सेवा की शुरुआत, मोबिल्लों, बाजारों और सार्वजनिक स्थलों पर शौचालय



एवं स्ट्रीट लाइट की समुचित व्यवस्था, हर एवं में महिला हेल्प डेस्क की मजबूती और प्रभावी निगरानी शामिल है। स्कूलों में सैनिटरी नैपकिन वेंडिंग मशीन लगाने और माहवारी स्वच्छता पर जागरुकता अभियान, सिलाई, कंप्यूटर, ब्यूटी पालर जैसे स्वरोजगार प्रशिक्षण केंद्रों की स्थापना, घरेलू हिंसा, बाल विवाह और दहेज विरोधी कार्यक्रमों को पंचायत स्तर

तक लागू करना, किशोरियों के लिए आत्मरक्षा एवं स्वास्थ्य जागरुकता कार्यशालाएं, बालिका छात्रवृत्ति योजना का प्रचार-प्रसार और पारदर्शी क्रियान्वयन तथा हर प्रखंड में महिला सलाह केंद्र या महिला न्याय मंच की स्थापना करने को कहा। मौके पर राष्ट्रीय संयोजिका प्रियंका शर्मा, अनन्या उपाध्याय, विभा पांडेय, हेमलता कुमारी और ममता कुमारी आदि थीं।



संक्षिप्त समाचार

स्कूलों में अर्द्धवार्षिक परीक्षा से पहले सिलेबस खत्म करना आवश्यक

भागलपुर। जिले के सरकारी विद्यालयों में अर्द्धवार्षिक परीक्षा की तैयारी को लेकर अपर मुख्य सचिव ने निर्देश दिया है। सभी विद्यालयों में अर्द्धवार्षिक परीक्षा के लिए पाठ्यक्रम की समीक्षा होगी। सभी कक्षाओं में अर्द्ध वार्षिक परीक्षा से पहले कोर्स खत्म करना जरूरी है। अर्द्धवार्षिक परीक्षा 11 से 20 सितंबर तक आयोजित होगी। 31 अगस्त तक सिलेबस को पूरा करना अनिवार्य है। कक्षा 1 से 8 तक की सभी पुस्तकों में सिलेबस से सम्बन्धित माहवार लक्ष्य निर्धारित किया गया है। विद्यालय प्रधान द्वारा पांच सितंबर तक जिला कार्यक्रम पदाधिकारी कार्यालय में जमा करना जरूरी है। जिस स्कूल में पाठ्यक्रम पूरा नहीं हुआ है। वैसे विद्यालयों के द्वारा विशेष कक्षाएं चलाकर पाठ्यक्रम पूरा किया जाएगा।

बाढ़ में होटल रहने गए शिक्षक के क्वार्टर में चोरी

भागलपुर। टीएमबीयू के लालबाग प्रोफेसर कालीनी में इतिहास के शिक्षक डॉ. कृष्ण कुमार मंडल के क्वार्टर संख्या दो में चोरी हो गई। बाढ़ का पानी उनके माहवार में प्रवेश कर गया। इस वजह से वे परिवार के साथ गुरुवार को शहर के एक होटल में चले गए थे। शुक्रवार को क्वार्टर का हाल देखने पहुंचे तो उन्हें चोरी की जानकारी मिली। जेपी कॉलेज नारायणपुर के शिक्षक और सिंडिकेट सदस्य डॉ. मंडल ने विश्वविद्यालय थाने में इसकी शिकायत दर्ज कराई है। उन्होंने बताया कि वे जब क्वार्टर देखने पहुंचे तो दरवाजा और गेट का कब्जा टूटा हुआ था। घर के अंदर एक अलमारी में रखे तीस हजार रुपए गायब थे। पिछले दरवाजे का गेट भी खुला हुआ था।

बकाया वेतन और ईपीएफ घोटाले पर प्रदर्शन किया

भागलपुर। बकाया अंतर वेतन और ईपीएफ भुगतान को लेकर शुक्रवार को बिहार राज्य सफाई मजदूर संघ के बैनर तले सफाई कर्मियों ने नगर निगम परिसर में विरोध प्रदर्शन किया। संघ के गनपत राम ने आरोप लगाया कि नगर निगम की स्वास्थ्य शाखा, लेखा शाखा के प्रभारी और सफाई एजेंसियों की मिलीभगत से ईपीएफ में लाखों रुपये का घोटाला किया गया है। मजदूरों द्वारा प्राप्त ईपीएफ स्टेटमेंट से यह बात स्पष्ट हुई है। उन्होंने कहा कि छह माह की डिफरेंस राशि में से चार माह का भुगतान अब तक नहीं हुआ है। 16 अगस्त तक बकाया नहीं मिला तो सफाई मजदूर आंदोलन करने को मजबूर होंगे। इसकी जिम्मेदारी निगम के संबंधित अधिकारियों और दोनों सफाई एजेंसियों की होगी। संघ के राजेश हरी ने कहा कि मजदूर काम बंद नहीं करना चाहते, लेकिन मजबूरी में हड़ताल करनी पड़ी तो नगर निगम और एजेंसियों को हाजिरी का भुगतान करना होगा। बताया गया कि बीते दिनों हड़ताल खत्म को ले समझौता हुआ था।

फॉर्म भरने की तिथि खत्म... न बैठक हुई न रिजल्ट सुधरा

भागलपुर। टीएमबीयू में स्नातक के सत्र 2024-28 के पहले सेमेस्टर के उन छात्रों का भविष्य अधर में लटक गया है जिनका रिजल्ट शिक्षकों ने खराब किया था। पहले सेमेस्टर की इंटरनल परीक्षा में किसी को अनुपस्थित कर दिया गया था तो किसी को पास नहीं होने दिया गया। पास करने के लिए जरूरी अंक से आधा या एक अंक कम दे दिया गया। इन्हें दूसरे सेमेस्टर की परीक्षा का फॉर्म भरना था। लेकिन विवि ने बिना रिजल्ट में सुधार हुए छात्रों को इसकी अनुमति नहीं दी। अब बिना विलंब शुल्क के फॉर्म भरने की तिथि शुक्रवार को समाप्त हो गई।यह तिथि पूर्व में तय तिथि को बढ़ाने के बाद तय की गई थी। पुरानी और नई तिथि (जो अब बीत गई) के बीच ये छात्र कॉलेज से लेकर विवि की दौड़ लगाते रहे। इनकी कहीं नहीं सुनी गई। विवि ने यह तो तय किया कि इनके मामले परीक्षा बोर्ड में रखे जाएंगे, लेकिन कब? ये तय नहीं किया। गंजब यह कि इन छात्रों के लिए ही विवि ने बिना विलंब शुल्क के फॉर्म भरने की तिथि में छूट देकर आठ अगस्त यानी शुक्रवार तक तय की थी। इन्हीं छात्रों के लिए विलंब शुल्क के साथ फॉर्म भरने की तिथि भी बढ़ाई गई थी। यह तिथि अभी बची हुई तो है लेकिन परीक्षा बोर्ड की संभावित बैठक से पहले यह तिथि भी बीत जाएगी। वजह यह कि परीक्षा बोर्ड की बैठक कुलपति प्रो. जवाहर लाल का टर्म 22 अगस्त को पूरा होने के बाद ही हो पाएगी। प्रो. लाल के अधिकारों पर रोक है इसलिए वे बिना राजभवन की अनुमति के बैठक कर नहीं सकते हैं और रूटीन में यह बैठक अब नए कुलपति ही कर पाएंगे।

4 योजनाओं पर कार्य शुरू करने का निर्देश

मुंगेर। नगर आयुक्त शिवाशी दीक्षित ने शुक्रवार को वार्ड-38 में प्रस्तावित 4 योजनाओं को कार्य प्रारंभ करने का निर्देश दिया। उचार योजनाओं में पीसीसी सड़क व नाला निर्माण का कार्य शामिल है। नगर आयुक्त ने स्वयं स्थल निरीक्षण जिन 4 योजनाओं पर कार्य शुरू करने का निर्देश दिया है, अशोक मंडल के घर से विक्रम मंडल के घर तक, पिटू सिंह के घर से नीरज के घर होते हुए राजकमल के घर तक, नाला गोपाल पंडित के घर से मकससपुर रोड तक और पवन के घर से लखन के घर तक की योजनाएं शामिल हैं।

डॉ.चंदा वर्मा का हुआ निधन, शोकसभा

मुंगेर। भारतीय ग्रामीण चिकित्सक संघ की जिला इकाई की महिला उपाध्यक्ष डॉ. चंदा वर्मा के आकस्मिक निधन पर पूरबसराय स्थित संघ कार्यालय में शोकसभा हुई। अध्यक्षता संघ जिलाध्यक्ष डॉ. रामलखन यादव ने की। दिवंगत आत्मा को शांति और परिवार को धैर्य देने के लिए ईश्वर से प्रार्थना की गई। जिला सचिव डा. एम्पर साबरी ने कहा, डॉ. चंदा वर्मा का योगदान संघ हमेशा याद रखेगा। मौके पर डा. अनिल, डा. अरुण कुमार, डा. जयनारायण शर्मा, डा. सोहेल अहमद सहित कई सदस्य मौजूद रहे।

मुंगेर विवि का पहला सीनेट चुनाव, 11 और 13 को मतदान, 14 अगस्त तक सभी अवकाश रद्द

मुंगेर। मुंगेर विश्वविद्यालय में पहली बार सीनेट चुनाव होने जा रहा है। इसे लेकर विश्वविद्यालय प्रशासन ने पूरी ताकत झोंक दी है। मतदान दो चरणों में होगा। पहला चरण 11 अगस्त को और दूसरा 13 अगस्त को होगा। शक्तिपूर्ण और निष्पक्ष चुनाव के लिए मतदान केंद्रों पर पीठासीन पदाधिकारी, पोलिंग अधिकारी और ऑब्जर्वर की तैनाती कर दी गई है। मतदाताओं, प्रत्याशियों और पोलिंग एजेंट के लिये विशेष गाइडलाइन जारी की गई है। निर्वाची पदाधिकारी सह कुलसचिव डॉ. घनश्याम राय ने बताया कि 11 अगस्त को 17 अंगीभूत कॉलेजों के शिक्षकेतर कर्मियों के लिए मतदान होगा। इसके लिए 11 मतदान केंद्र बनाए गए हैं। 13 अगस्त को 17 अंगीभूत और 11 संबद्ध कॉलेजों के शिक्षकों के लिए मतदान होगा। इसके लिए 13 मतदान केंद्र बनाए गए हैं। शिक्षक सीनेट (अंगीभूत) के 9 पदों पर 13 प्रत्याशी मैदान में हैं। हालांकि एसटी सीट पर एक ही प्रत्याशी की उम्मीदवारी से वह निर्विरोध रहा। शिक्षक सीनेट (संबद्ध) के 3 पदों पर 10 प्रत्याशी हैं। शिक्षकेतर कर्मचारी सीनेट के 1 पद पर 6 प्रत्याशी चुनाव लड़ रहे हैं। मतदाता अपने एजेंटोयुक्त पहचान पत्र के साथ ही मतदान केंद्र पहुंचेंगे। प्रत्याशी और पोलिंग एजेंट को विश्वविद्यालय द्वारा जारी पहचान पत्र दिखाना अनिवार्य होगा। 11 अगस्त को शिक्षकेतर कर्मियों के लिए सुबह 11 बजे से शाम 4 बजे तक मतदान होगा। 13 अगस्त को शिक्षक प्रतिनिधियों के लिए भी यही समय तय किया गया है। चुनाव ड्यूटी पर तैनात अधिकारी अपने ड्यूटी स्थल वाले मतदान केंद्र पर ही वोट डालेंगे।

बाढ़ के पानी में डूबने से युवक की मौत

भागलपुर। भागलपुर में बाढ़ के पानी में डूबने से एक युवक की मौत हो गई। पैर फिसलने से हादसा हुआ है। मृतक शिवम कुमार (24) उत्तर प्रदेश का रहने वाला था। एक साल पहले फतेहपुर गांव में शादी हुई है। राखी पर पत्नी को लेकर ससुराल आया था। घटना नाथनगर इलाके की है। जाल्पारी के मुताबिक शिवम बाढ़ के पानी में स्नान करने गया था। इस दौरान बैलेंस बिगड़ने से वो गहरे पानी में चला गया। एक घंटे की मशकत के बाद स्थानीय लोगों ने उसे पानी से बाहर निकाला। आनन-फानन में एक प्राइवेट अस्पताल में ले गए। जहां उसकी मौत हो गई। संतुष्टि के लिए परिजन वहां से मयागंज लेकर गए। जहां डॉक्टरों ने मृत घोषित कर दिया।

घर में मचा कोहराम- मृतक के ससुर डोमिन मंडल ने बताया कि रक्षाबंधन के लिए दामाद बेटी को घर लेकर आए थे। बाढ़ के पानी में नहाने के दौरान जान चली गई। पिछले साल ही बेटी की शादी हुई थी। प्राइवेट कंपनी में काम करता था।

भागलपुर जिले में बाढ़ पीड़ितों को पढ़ा रहा दित्यांग

निज संवाददाता। भागलपुर

भागलपुर में बाढ़ के कारण जहां किसान परिवार परेशान हैं, वहीं बच्चों की शिक्षा भी प्रभावित हो रही है। गांवों में पानी भर जाने से बच्चों का विद्यालय जाना मुश्किल हो गया है। नाथनगर प्रखंड के रंजुचक पंचायत के मिर्जापुर गांव में एक दिव्यांग शिक्षक संजीव ने इस समस्या का समाधान निकाला है। वे एनएच 80 के किनारे प्लास्टिक के तंबू में बच्चों को पढ़ा रहे हैं।

तीन दिनों में मिर्जापुर गांव में सैकड़ों घरों में घुसा बाढ़ का पानी- पिछले तीन दिनों से मिर्जापुर गांव में बाढ़ का पानी घुसने से सैकड़ों घर प्रभावित हुए हैं। रास्ते अवरुद्ध होने के कारण बच्चे दो किलोमीटर दूर स्थित मध्य विद्यालय मथुरापुर नहीं जा पा रहे हैं। ग्रामीणों ने सड़क किनारे प्लास्टिक का तंबू



लगाया है, जहां संजीव सुबह-शाम बच्चों को शिक्षा दे रहे हैं। मिर्जापुर गांव के ही रहने वाले संजीव का कहना है कि गांव में अधिकांश परिवार शिक्षा के प्रति जागरूक नहीं हैं। उन्होंने बताया, “आपदा की इस घड़ी में बच्चे शिक्षा से वंचित न रहें, इसलिए मैं उन्हें पढ़ाई से जोड़े रखने की छोटी सी कोशिश कर रहा हूं।” स्थानीय ग्रामीण दिव्यांग शिक्षक के इस प्रयास की सराहना कर रहे हैं। संजीव के इस कार्य से बाढ़ प्रभावित

क्षेत्र के बच्चे शिक्षा की मुख्यधारा से जुड़े रह पा रहे हैं। **30 से ज्यादा बच्चे तंबू में कर रहे पढ़ाई-** तंबू की पाठशाला में करीब 30 से ज्यादा बच्चे पढ़ाई कर रहे हैं। बच्चों ने कहा कि हमारे परिजन किसान और मजदूर परिवार हैं। हमलोग रोज पढ़ना चाहते हैं ताकि आगे चलकर हम भी अच्छा कर सकें और परिवार समाज के लिए काम आएंगे। बाढ़ प्रभावित इलाके के बच्चों ने पढ़ाई को लेकर काफी

भागलपुर के इंजीनियरिंग कॉलेज में घुसा बाढ़ का पानी

निज संवाददाता। भागलपुर

भागलपुर में गंगा का जल स्तर खतरे को निशान को पार कर चुकी है। जलस्तर खतरे के निशान से करीब 70 सेंटीमीटर ऊपर है। इंजीनियरिंग कॉलेज में बाढ़ का पानी घुस गया है। कैपस में 2 से 4 फीट तक पानी है। क्लासरूम, लाइब्रेरी और प्रैक्टिकल रूम जलमग्न हो चुके हैं। हॉस्टल में पानी घुसने के बाद सभी छात्रों को सुरक्षित स्थानों पर शिफ्ट कर दिया गया है। हर साल बाढ़ के समय इंजीनियरिंग कॉलेज में पानी भर जाता है। कॉलेज के पिछले हिस्से में गंगा किनारे तटबंध निर्माण की वर्षों से मांग हो रही है। स्थानीय लोग और कॉलेज प्रशासन का कहना है कि अगर तटबंध बन जाए तो न सिर्फ इंजीनियरिंग कॉलेज, बल्कि आसपास के कई संस्थान और गांव बाढ़ से सुरक्षित हो सकते हैं। जिलाधिकारी ने पहले भी इस क्षेत्र में तटबंध निर्माण को लेकर प्रस्ताव भेजा था, लेकिन प्रक्रिया ठंडे बस्ते में



चली गई। इस बार भी पानी का स्तर जिस तेजी से बढ़ रहा है, उसने फिर से तटबंध निर्माण की मांग को तेज कर दिया है। **स्टूडेंट को किया शिफ्ट-** फिलहाल कॉलेज परिसर में पानी निकासी की कोई व्यवस्था नहीं है। प्रशासन की टीम हालात पर नजर रखे हुए हैं। लगातार बढ़ते जलस्तर बढ़ने के बाद आसपास के लगभग 30 मकान पूरी तरह कटाव में आ गए हैं। ग्रामीणों का कहना है कि यह प्राकृतिक आपदा नहीं बल्कि कार्य में लगे संवेदकों की लापरवाही का नतीजा है।

मुंगेर में 30 मकान कटाव की चपेट में



निज संवाददाता। मुंगेर

मुंगेर के जमालपुर प्रखंड में डकरा नहर पंप परियोजना के तहत खोदे गए गड्डों से स्थानीय ग्रामीणों के लिए बड़ी समस्या खड़ी हो गई है। बारिश के बाद इस गड्डों में जलभराव होने से कटाव शुरू हो गया है। जल संसाधन विभाग द्वारा कटावरोधी कार्य शुरू किया गया था। शुक्रवार की रात अचानक कटावरोधी कार्य के तहत बनाया गया बांध टूट गया। वहीं, गंगा का जलस्तर बढ़ने के बाद आसपास के लगभग 30 मकान पूरी तरह कटाव की चपेट में आ गए हैं। ग्रामीणों का कहना है कि यह प्राकृतिक आपदा नहीं बल्कि कार्य में लगे संवेदकों की लापरवाही का नतीजा है। **उचित मुआवजे की मांग:** पीड़ित ग्रामीणों ने उचित मुआवजे की मांग की है। उन्होंने चेतावनी दी है कि अगर मुआवजा नहीं दिया गया तो वे नेशनल

◆ डी एम ने स्थल का जायजा लेकर राहत का दिया आश्वासन, ग्रामीणों ने मांगा मुआवजा

हाईवे पर आवाजाही पूरी तरह ठप कर देंगे। इसकी सारी जिम्मेदारी जल संसाधन विभाग की होगी। **पुलिस जवानों की तैनाती की गई:** कटावरोधी कार्य बेअसर होने की सूचना मिलते ही मुंगेर के डीएम निखिल धनराज, जदयू जिलाध्यक्ष नचिकेता मंडल और अन्य प्रशासनिक अधिकारियों ने गुरुवार की देर रात स्थल का जायजा लिया। उन्होंने संबंधित विभाग को आवश्यक दिशा-निर्देश दिए। डीएम ने ग्रामीणों से संयम और धैर्य बनाए रखने की अपील की है। उन्होंने आश्वासन दिया कि प्रशासन ग्रामीणों के साथ है और पीड़ितों के साथ नाइंसाफी नहीं होने दी जाएगी। सुरक्षा के लिए गड्डों के चारों ओर बैरिकेडिंग कर पुलिस जवानों की तैनाती की गई है। **दहशत में ग्रामीण:** पिंकु यादव, अच्छेलाल यादव, मोहन यादव समेत कई ग्रामीणों ने बताया कि डकरा में यह पहला कटाव है जो संवेदक की लापरवाही के कारण हुआ है। स्थिति इतनी भयावह है कि कब कौन सा घर गिरगा, यह कहना मुश्किल हो रहा है।

22 लोगों ने डीएम से लगाई गुहार जांचोपरांत कार्रवाई का आश्वासन

निज संवाददाता। मुंगेर

जनता दरबार में शुक्रवार को समाहरणालय स्थित संवाद कक्ष में जिलाधिकारी निखिल धनराज ने आमजन की शिकायतों को सुनीं। आमजन की शिकायतों से संबंधित आवेदन पर शीघ्र जांचोपरांत समुचित कार्रवाई के लिए आश्वास किया। जिलाधिकारी ने जनता दरबार में स्वयं से आवेदक के पास जाकर उनके आवेदन को पढ़ा व उसके समाधान के लिए संबंधित विभागों के पदाधिकारियों को आवश्यक निर्देश दिया गया। जनता दरबार में कुल 22 लोगों ने अपनी समस्याओं को जिलाधिकारी के समक्ष रखी। मुबारक चक निवासी मो. साबिर ने गलत तरीके से दाखिल-खारिज करने के विरुद्ध



आवेदन देकर कार्रवाई की मांग की। मौजमपुर संग्रामपुर निवासी श्याम नारायण शर्मा ने अपने निजी जमीन पर दबंगों द्वारा जबरन कब्जा करने की शिकायत की। पुरुषोत्तम केशरी ने अपने घर में किराए पर दूसरे को आवंटित दुकान को दुकानदार द्वारा खाली नहीं करने से संबंधित आवेदन दिया। खानपुर तारापुर निवासी सरोजनी देवी

द्वारा दाखिल-खारिज नहीं करने से संबंधित आवेदन दिया गया। औड़ाबगीचा धरहरा निवासी सामो देवी उर्फ समुद्री देवी ने जमालपुर अंचलाधिकारी पर भूमि सुधार उप समाहर्ता मुंगेर सदर के पारित आदेश को अनुपालन नहीं करने से संबंधित शिकायत की। बड़ी आशिक पुर जमालपुर निवासी सुंदर तांती ने अपने निजी जमीन पर दबंगों द्वारा

फर्जी तरीके से कब्जा करने की शिकायत की। सर, पति की मृत्यु हो गई है, दो बच्चों के साथ बहुत मुश्किल से जीवन बसर कर रही हूं। ससुराल वालों द्वारा मुझे मेरे पति की सम्पत्ति से बेदखल कर दिया गया है और मेरे पति के खाते से भी गलत तरीके से पैसे की निकासी कर ली गयी है। मकवा असरगंज निवासी शबनम कुमारी ने अपनी नया शिकायत जिलाधिकारी के समक्ष रखी। जिलाधिकारी ने इनकी शिकायत पर उन्हें उचित कार्रवाई का आश्वासन दिया। रहमतपुर असरगंज निवासी किराण प्रसाद सिंह ने पड़ोसी द्वारा प्रधानमंत्री आवास योजना के तहत मिलने वाली राशि से निर्धारित जमीन पर मकान नहीं बनाकर, कहीं अन्यत्र मकान बनाने की शिकायत की।

बेगूसराय में स्कूली बच्चों ने पेड़ों को बांधी राखियां

निज संवाददाता। बेगूसराय

भाई-बहन के प्यार और स्नेह का पर्व रक्षाबंधन शनिवार को मनाया जाना है। जिसमें भाई अपनी बहन से रक्षासूत्र बंधवा कर उसकी सुरक्षा का संकल्प लेगे। लेकिन उससे पहले बेगूसराय में आज सैकड़ों बच्चों ने पेड़ में रक्षासूत्र बांध कर उनकी सुरक्षा का संकल्प लिया है। वृक्षाबंधन बंधन का यह आयोजन भारद्वाज गुरुकुल में किया गया। जहां प्रत्येक वर्ष सैकड़ों बच्चे पेड़ में रक्षा सूत्र बांध कर उसके प्रति आभार एवं सम्मान प्रकट करते हैं। पेड़ों की रक्षा का शपथ लेते हैं। जिसके कारण विद्यालय परिसर में हजारों पेड़ बच्चों एवं विद्यालय परिवार के अन्य सदस्यों के सहयोग से जीवित हैं। मौके पर शिवप्रकाश भारद्वाज ने कहा कि हम सब पेड़ों के कारण ही जीवित हैं। हमारे ऊपर वायु, जल, भोजन सहित कई अन्य उपकार पेड़ों का है। वृक्षाबंधन के



माध्यम से छात्र-छात्राएं समाज से अनुरोध करते हैं कि बच्चों को प्रकृति से जोड़ें। पेड़ साक्षात ईश्वर हैं, यह प्राणवायु न दे तो हम तीन मिनट में मर जाएंगे। भोजन और जल से ही हमारा अस्तित्व है। सावन महीने में प्रकृति हमें अरबों लीटर जल देती है, यही जल हमारे जीवन का आधार है।

दो सौ वर्ष पूर्व सीमेंट के आविष्कार से पहले पेड़ पौधे ही मंदिर होते थे। कुछ जगह ही पथर के मंदिर बनाए गए थे। आज भी पेड़ पौधे पूजनीय हैं, इनसे ही हमारा जीवन है। पेड़ पौधों से भावनात्मक संबंध होने के बाद बच्चे उसके रक्षक हो जाते हैं, उसकी परवाह करते हैं। राजस्थान

◆ वृक्ष की रक्षा का संकल्प लिया, कहा- ये हमारे लिए पूजनीय, इनसे ही हमारा जीवन है

के बिश्नोई समाज ने विश्व को यह रास्ता दिखाया है। प्रकृति के संरक्षक दिल और मन बांधे बरौं नहीं हो सकता है। मन में प्रकृति के प्रति सम्मान होने पर व्यक्ति न सिर्फ पौधा लगाता है, वह उसका संरक्षक भी हो जाता है। आज दूषित पर्यावरण करोड़ों लोगों के जीवन के स्तर को खराब कर दिया है। बच्चों के कोमल मन पर वृक्षाबंधन जैसी गतिविधि गहरा असर छोड़ता है। किताबों की दुनिया से बाहर आकर बच्चे पेड़ को गले लगाते हैं, उसे मित्र समझते हैं। उसे ईश्वर जैसा सम्मान देते हैं, यह उनके मन मस्तिष्क पर आजीवन छाप छोड़ता है।

मुंगेर में वाहन की टक्कर से मजदूर की मौत

निज संवाददाता। मुंगेर

मुंगेर के सफियासराय थाना क्षेत्र में हाई स्कूल फरदा के पास अज्ञात वाहन ने मजदूर को टक्कर मार दी। घायल मजदूर को सदर अस्पताल ले जाया गया, जहां इलाज के दौरान देर रात उसकी मौत हो गई। मृतक की पहचान महमदपुर फरदा निवासी मंहेथी यादव के बेटे नीरज यादव के रूप में हुई है। परिजनों ने बताया कि नीरज जमालपुर दौलतपुर के सीमेंट गोदाम से काम करके घर लौट रहा था। इसी दौरान हाई स्कूल फरदा के पास अज्ञात वाहन ने उसे टक्कर मार दी। घटना के बाद स्थानीय ग्रामीणों और परिजनों ने मुआवजे की मांग को लेकर महमदपुर फरदा हनुमान मंदिर के पास राष्ट्रीय राजमार्ग NH-80 को जाम कर दिया। लगभग एक घंटे तक सड़क जाम रहा, जिससे आवागमन पूरी तरह बाधित रहा। सूचना मिलने पर साफियासराय थाना के सब इंस्पेक्टर संजीव सिंह घटनास्थल पर पहुंचे। उन्होंने परिजनों और ग्रामीणों को समझा-बुझाकर जाम



◆ **परिजन ने मुआवजे की मांग पर एन एच-80 किया जाम, 1 घंटे तक आवाजाही रहा बाधित**

हटवाया। **15 दिन पहले भी हुआ था हादसा:** उल्लेखनीय है कि इसी स्थान पर 15 दिन पहले भी एक अज्ञात बाइक चालक ने दंपती को टक्कर मारी थी। इस हादसे में एक वृद्ध गंभीर रूप से घायल हो गए थे, जिनकी इलाज के दौरान मौत हो गई थी। 15 दिनों के अंदर यह दूसरी घटना है और अब तक सड़क दुर्घटनाओं में दो लोगों की मौत हो चुकी है।

अधिकतर विशिष्ट व नियोजित शिक्षकों को वेतन नहीं, परेशानी

मुंगेर। जिले के अधिकतर विशिष्ट और नियोजित शिक्षकों को सात अगस्त तक वेतन नहीं मिला। इससे शिक्षक परेशान हैं। शिक्षा विभाग का निर्देश है कि हर महीने की पांच तारीख तक सभी शिक्षकों को वेतन मिल जाना चाहिए। इस बार डीईओ कार्यालय से वेतन भुगतान नहीं हुआ। डीईओ कार्यालय की स्थापना शाखा ने सात अगस्त को सभी बॉईओ को निर्देश दिया कि 24 घंटे में अनुपस्थिति विवरण दें। इसके बाद ही वेतन भुगतान होगा। बिहार माध्यमिक शिक्षक संघ ने इस मामले की जानकारी विधान पार्षद डॉ. संजीव कुमार सिंह को दी। उन्होंने जल्द समाधान का आश्वासन दिया। शिक्षा विभाग ने कहा है कि ई-शिक्षा कोष पोर्टल के आधार पर वेतन कटौती नहीं होनी चाहिए। इसके बावजूद शिक्षकों से स्पष्टीकरण मांगा जा रहा है। पत्र संबंधित शिक्षक या प्रधानाध्यापक तक सही से नहीं पहुंच रहा।

मुंगेर जिले में रक्षाबंधन से पहले भाई की मौत

निज संवाददाता। मुंगेर

मुंगेर में शुक्रवार की देर शाम नया रामनगर थाना क्षेत्र के नौवागढ़ी चौक के पास एक मेडिसिन सेंटर पर गलत उपचार से 26 वर्षीय युवक की मौत हो गई। घटना के बाद आक्रोशित परिजनों ने लापरवाह ग्रामीण चिकित्सक पर कार्रवाई की मांग को लेकर लगभग आधा घंटा तक सड़क जाम कर दी। मृतक की पहचान मुफ्रिसल थाना क्षेत्र के बोचाही गांव निवासी राम लखन पासवान के बेटे राजा कुमार के रूप में हुई है। पुलिस ने ग्रामीणों को समझा-बुझाकर शांत कराया और मृतक के शव को पोस्टमॉर्टम के लिए मुंगेर सदर अस्पताल भेजा।

बिहार पुलिस का एजामा देकर लौटा था घर: परिजनों ने बताया कि राजा कुमार औरंगाबाद से बिहार पुलिस का एजामा देकर लौटा था। दोपहर में तबीयत बिगड़ने पर उसे स्थानीय नौवागढ़ी बाजार के मेडिकल सेंटर ले जाया गया। वहां मेडिकल दुकानदार सह ग्रामीण चिकित्सक पिंकु ठाकुर द्वारा गलत इंजेक्शन लगाने से युवक की स्थिति बिगड़ने लगी। स्थिति गंभीर होने पर युवक को बेहतर उपचार के लिए हायर सेंटर रेफर किया गया। परिजन मरीज को एम्बुलेंस से लेकर जा ही रहे थे कि नौवागढ़ी बाजार काली स्थान के समीप रास्ते में ही युवक की मौत हो गई। आक्रोशित परिजन मेडिकल सेंटर पहुंचे और आरोपी मेडिकल दुकानदार के खिलाफ विरोध प्रदर्शन किया। उन्होंने राष्ट्रीय राजमार्ग को जाम कर दिया, जिससे बरियारपुर और मुंगेर जाने वाली दोनों ओर गाड़ियां फंस गईं। घटना के बाद आरोपी चिकित्सक मेडिकल दुकान बंद कर फरार हो गया है। पुलिस मामले की जांच कर रही है।

फर्द बयान पर केस दर्ज: हालांकि, स्थानीय प्रशासन ने तत्परता दिखाते हुए घटनास्थल पर पहुंचकर आक्रोशित परिजन को शांत करते हुए जाम को हटाते हुए आवागमन को चालू करवाया। पुलिस ने मृतक के परिजन को थाने पर पहुंचकर मामले का रिपोर्ट दर्ज करने की बात कही।



इसके बाद नया राम नगर थानाध्यक्ष तारकेश्वर प्रसाद सिंह ने फर्द बयान दर्ज करते हुए बॉडी को पोस्टमॉर्टम के लिए सदर अस्पताल मूर भेज दिया।

मेडिकल सेंटर के इलाज से कई लोगों की मौत: मेडिकल सेंटर पर स्थानीय लोगों के अलावा मृतक के परिजनों ने बताया कि पहले भी इस मेडिकल सेंटर पर इलाज करवाने के दौरान कुछ लोगों की जान जा चुकी है। स्थानीय स्तर पर उपयुक्त स्वास्थ्य व्यवस्था मजबूत नहीं रहने के कारण लोगों को मजबूरन प्राथमिक इलाज के लिए मेडिकल सेंटर पर जाना पड़ता है। घटना के बाद घटनास्थल से आरोपी मेडिकल दुकानदार मौका का फायदा उठाकर वहां से भाग निकला। परिजनों ने आरोपी डॉक्टर पिंकु ठाकुर के ऊपर आरोप लगाते हुए कहा कि गलत उपचार करने के दौरान ही युवक की जान गई है। इस डॉक्टर पर कई बार आरोप लग चुके हैं। लेकिन स्थानीय प्रशासन की मिली-भगत से मामले को रफा-दफा कर दिया जाता है। फिर ऐसे कई फर्जी लोगों की जान लेने वाले फर्जी ग्रामीण चिकित्सक वाली मेडिसिन सेंटर की दुकान खोल कर बैठ जाते हैं। जिसे भोले भाले लोगों को पता नहीं चलता है और इसी तरह इलाज करवाने के दौरान गलत उपचार करने के कारण लोगों की जान चली जाती है। ऐसे डॉक्टरों पर प्रशासन ठोस कार्रवाई करें।

रक्षाबंधन से एक दिन पहले भाई की मौत: मृतक युवक 6 भाई और एक बहन में सबसे छोटा था। रक्षाबंधन के एक दिन पहले भाई की मौत हो जाने के बाद बहनों का रो-रो कर बुरा हाल है। परिजनों ने बताया कि भाई ने अपनी बहनों को बताया था कि इस बार रक्षाबंधन पर वह अपनी बहन को अच्छा गिफ्ट देंगे।

बहन बोली- अच्छा गिफ्ट देने का किया था वादा

मुंगेर, एजेंसी। मुंगेर में शुक्रवार की देर शाम नया रामनगर थाना क्षेत्र के नौवागढ़ी चौक के पास एक मेडिसिन सेंटर पर गलत उपचार से 26 वर्षीय युवक की मौत हो गई। घटना के बाद आक्रोशित परिजनों ने लापरवाह ग्रामीण चिकित्सक पर कार्रवाई की मांग को लेकर लगभग आधा घंटा तक सड़क जाम कर दी। मृतक की पहचान मुफस्सिल थाना क्षेत्र के बोचाही गांव निवासी राम लखन पासवान के बेटे राजा कुमार के रूप में हुई है। पुलिस ने ग्रामीणों को समझा-बुझाकर शांत कराया और मृतक के शव को पोस्टमॉर्टम के लिए मुंगेर सदर अस्पताल भेजा।

बिहार पुलिस का एगजाम देकर लौटा था घर

परिजनों ने बताया कि राजा कुमार औरंगाबाद से बिहार पुलिस का एगजाम देकर शुक्रवार को घर लौटा था। दोपहर में तबीयत बिगड़ने पर उसे स्थानीय नौवागढ़ी बाजार के मेडिकल सेंटर ले जाया गया। वहां मेडिकल दुकानदार सह ग्रामीण चिकित्सक पंकू ठाकुर द्वारा गलत इंजेक्शन लगाने से युवक की स्थिति बिगड़ने लगी। स्थिति गंभीर होने पर युवक को बेहतर उपचार के लिए हायर सेंटर रेफर किया गया। परिजन मरीज को एम्बुलेंस से लेकर जा ही रहे थे कि नौवागढ़ी बाजार काली स्थान के समीप रास्ते में ही युवक की मौत हो गई। आक्रोशित परिजन मेडिकल सेंटर पहुंचे और आरोपी मेडिकल दुकानदार के खिलाफ विरोध प्रदर्शन किया। उन्होंने राष्ट्रीय राजमार्ग को

जाम कर दिया, जिससे बरियारपुर और मुंगेर जाने वाली दोनों ओर गाड़ियां फंसे गईं। घटना के बाद आरोपी चिकित्सक मेडिकल दुकान बंद कर फरार हो गया है। पुलिस मामले की जांच कर रही है।

फर्द बयान पर केस दर्ज

हालांकि, स्थानीय प्रशासन ने तत्परता दिखाते हुए घटनास्थल पर पहुंचकर आक्रोशित परिजन को शांत करते हुए जाम को हटाते हुए आवागमन को चालू करवाया। पुलिस ने मृतक के परिजन को थाने पर पहुंचकर मामले का रिपोर्ट दर्ज करने की बात कही। इसके बाद नया राम नगर थानाध्यक्ष तारकेश्वर प्रसाद सिंह ने फर्द बयान दर्ज करते हुए बॉडी को पोस्टमॉर्टम के लिए सदर अस्पताल मुंगेर भेज दिया।

रक्षाबंधन से एक दिन पहले भाई की मौत

मृतक युवक 6 भाई और एक बहन में सबसे छोटा था। रक्षाबंधन के एक दिन पहले भाई की मौत हो जाने के बाद बहनों का रो-रो कर बुरा हाल है। परिजनों ने बताया कि भाई ने अपनी बहनों को बताया था कि इस बार रक्षाबंधन पर वह अपनी बहन को अच्छा गिफ्ट देंगे। लेकिन रक्षाबंधन से एक दिन पहले ही भाई की मौत हो जाने के बाद बहन सहित परिजनों में मातम है।



मेडिकल सेंटर के इलाज से कई लोगों की मौत

मेडिकल सेंटर पर स्थानीय लोगों के अलावा मृतक के परिजनों ने बताया कि पहले भी इस मेडिकल सेंटर पर इलाज करवाने के दौरान कुछ लोगों की जान जा चुकी है। स्थानीय स्तर पर उपयुक्त स्वास्थ्य व्यवस्था मजबूत नहीं रहने के कारण लोगों को मजबूरन प्राथमिक इलाज के लिए मेडिकल सेंटर पर जाना पड़ता है। घटना के बाद घटनास्थल से आरोपी मेडिकल दुकानदार मौका का फायदा उठाकर वहां से भाग निकला। परिजनों ने आरोपी डॉक्टर पंकू ठाकुर के ऊपर आरोप लगाते हुए कहा कि गलत उपचार करने के दौरान ही युवक की जान गई है। इस डॉक्टर पर कई बार आरोप लग चुके हैं। लेकिन स्थानीय प्रशासन की मिली-भगत से मामले को रफा-दफा कर दिया जाता है। फिर ऐसे कई फर्जी लोगों की जान लेने वाले फर्जी ग्रामीण चिकित्सक वाली मेडिसिन सेंटर की दुकान खोल कर बैठ जाते हैं। जिसे भोले भाले लोगों को पता नहीं चलता है और इसी तरह इलाज करवाने के दौरान गलत उपचार करने के कारण लोगों की जान चली जाती है। ऐसे डॉक्टरों पर प्रशासन ठोस कार्रवाई करें।

सरिया ले जाने के दौरान हाईटेशन तार के संपर्क में आया, मौके पर गई जान

छपरा में करंट से मजदूर की मौत

छपरा, सारण, एजेंसी। सारण के बनियापुर

कार्रवाई करते हुए शव को कब्जे में लिया।

प्रखंड के भुसांव गांव में शनिवार को एक 35 वर्षीय मजदूर की करंट लगने से मौत हो गई। मृतक की पहचान प्रमोद कुमार के रूप में हुई। जानकारी के अनुसार प्रमोद शनिवार सुबह बगल के मोहल्ले में मजदूरी करने गए थे। काम के दौरान वह लोहे की सरिया उत्काकर ले जा रहे थे। इसी दौरान अनजाने में सरिया ऊपर से गुजर रही बिजली की लाइन के संपर्क में आ गई। करंट का झटका लगते ही प्रमोद मौके पर ही अचेत होकर गिर पड़े। वहां मौजूद अन्य मजदूरों और स्थानीय लोगों ने तुरंत उन्हें छपरा सदर अस्पताल पहुंचाया। डॉक्टरों ने जांच के बाद उन्हें मृत घोषित कर दिया।

घर में इकलौते कमाऊ सदस्य थे

मृतक के चाचा ने बताया कि प्रमोद परिवार के इकलौते कमाऊ सदस्य थे। वह रोजाना मेहनत-मजदूरी कर पत्नी, बच्चों और बुजुर्ग माता-पिता का पालन-पोषण करते थे। उनकी मौत से परिवार आर्थिक और मानसिक रूप से टूट गया है। घटना की सूचना मिलते ही बनियापुर थाने की पुलिस मौके पर पहुंची। पुलिस ने आवश्यक कानूनी



बिहार में 7 माह में 1.97

लाख लीटर शराब जब्त

पटना, एजेंसी। बिहार में सात महीने में 1.97 लाख लीटर शराब जब्त हुई है। इसमें पंजाब से 32 प्रतिशत, उत्तर प्रदेश से 20 प्रतिशत और हरियाणा से 11 प्रतिशत शराब शामिल है। आगामी बिहार विधानसभा चुनाव के दौरान अवैध शराब की तस्करी पर रोक लगाने के लिए शुक्रवार को मध्य निषेध, उत्पाद एवं निबंधन विभाग के सचिव अजय यादव ने बैठक की। इस दौरान बिहार-झारखंड के बॉर्डर पर सघन जांच अभियान चलाने का निर्देश दिया गया। वहीं, रेलवे के वीआईपी कोच और पेंट्री कार में अवैध शराब आपूर्ति की सूचना मिली है। इसके लिए रेल पुलिस के साथ संयुक्त छापेमारी अभियान चलाने का निर्णय लिया गया। इसके अलावा, इंटीग्रेटेड और संयुक्त जांच चौकियों का गठन कर नियमित निरीक्षण करने का निर्णय लिया गया। इस मौके पर आयुक्त उत्पाद रजनीश कुमार सिंह, रेलवे वीआईजी राजीव मिश्रा, पुलिस उप महानिरीक्षक रेल राजेश कुमार, एसएसबी कमांडेंट कुमार राजीव रंजन सहित विभाग एवं सचिवालय के वरीय पदाधिकारी उपस्थित थे।

विपक्ष भ्रम फैलाने की राजनीति कर रहा : चिराग

पटना, एजेंसी।केंद्रीय खाद्य प्रसंस्करण उद्योग मंत्री सह लोजपा (रामविलास) के राष्ट्रीय अध्यक्ष चिराग पासवान ने लोकसभा में नेता प्रतिपक्ष राहुल गांधी के वोट अधिकार यात्रा पर निशाना साधा। मतदाता सूची में गड़बड़ी के आरोप को बेबुनियाद बताया। शुक्रवार को पटना स्थित अपने आवास पर चिराग पासवान ने कहा कि जहां वे जीत जाते हैं वहां मतदाता सूची सही रहती है, लेकिन जहां हार जाते हैं, वहां गड़बड़ी का आरोप लगाने लगते हैं। इनका यह दोहरा खैया समझ से परे है। उन्होंने कहा कि चुनाव आयोग विपक्ष के आरोपों की जांच करेगा और सच्चाई सामने आएगी। विपक्ष के पास कोई ठोस मुद्दा नहीं है, इसलिए वे भ्रम फैलाने की राजनीति कर रहे हैं। विपक्ष को बताना चाहिए कि इस यात्रा में वे क्या करने जा रहे हैं और क्या बताना चाहते हैं? वहीं, चिराग पासवान ने मां सीता मंदिर के निर्माण को बिहार के लिए गौरव की बात बताया। उन्होंने शिक्षक भर्ती में डेमिसाइट नीति लागू करने को लेकर मुख्यमंत्री नीतीश कुमार और उनकी सरकार को धन्यवाद दिया।



दलों के बीच आपसी हमलों से गठबंधन की एकजुटता को नुकसान पहुंचता है। इसलिए मुख्यमंत्री पर किसी भी तरह की बयानबाजी से बचना चाहिए। बोते कुछ दिनों में चिराग पासवान ने सार्वजनिक मंचों और मीडिया इंटरव्यू में बिहार सरकार की नीतियों, कानून-व्यवस्था पर सवाल

खड़े किए थे। इन बयानों में नीतीश कुमार को सीधे तौर पर कटघरे में खड़ा किया गया था।

2020 चुनाव में चिराग

दे चुके हैं झटका

यह पहली बार नहीं है जब चिराग पासवान के तेवर से एनडीए के भीतर हलचल मची है। 2020 विधानसभा चुनाव में भी उन्होंने जेडीयू के खिलाफ प्रत्याशी उतारकर राजनीतिक समीकरण हिला दिए थे। हालांकि तब वह औपचारिक रूप से एनडीए का हिस्सा नहीं थे। इस बार स्थिति अलग है क्योंकि एलजेपी रामविलास सीधे तौर पर एनडीए में शामिल है और केंद्र सरकार में भी हिस्सेदार हैं। बीजेपी की यह नसीहत साफ संकेत देती है कि पाटी गठबंधन के भीतर चुनावी वर्ष में फोकस एकजुटता बनाए रखने और साझा एजेंडे पर काम करने पर है ताकि विपक्ष के खिलाफ एक मजबूत मोर्चा पेश किया जा सके।

चुनावी माहौल में नहीं देना चाहते विपक्ष को कोई हथियार

बीजेपी के वरिष्ठ नेताओं का मानना है कि चुनावी माहौल में इस तरह के बयान विपक्ष को राजनीतिक हथियार दे सकते हैं और एनडीए के भीतर अविश्वास का माहौल बना सकते हैं। बीजेपी नेतृत्व ने चिराग को यह भी याद दिलाया है कि 2025 विधानसभा चुनाव में एनडीए की सबसे बड़ी ताकत उसकी एकजुटता है। ऐसे में घटक दलों के बीच सार्वजनिक बयानबाजी से परहेज करना जरूरी है ताकि विपक्षी महागठबंधन को किसी तरह का मौका न मिले।

रोहतास के इंद्रपुरी थानाध्यक्ष को फोन पर मिली धमकी

आईपीएस अधिकारी बनकर केस की जांच का लिया हिसाब, 2 आरोपी गिरफ्तार



सासाराम, रोहतास, एजेंसी। रोहतास के इंद्रपुरी थाना क्षेत्र से एक चौकाने वाला मामला सामने आया है। बुधवार की शाम

इंद्रपुरी थाना अध्यक्ष माधुरी कुमारी के सरकारी नंबर पर एक फोन आया। फोन करने वाले ने पहले खुद को वरिष्ठ आईपीएस अधिकारी बताया। उसके बाद धमकी भरे लहजे में एक मामले की जांच को अपने हिसाब से करने के लिए थानाध्यक्ष को धमकाने लगा। डेहरी के एसपी अतुलेश झा ने बताया कि मामले की गंभीरता को देखते हुए थानाध्यक्ष ने तुरंत वरिष्ठ पुलिस अधिकारियों को सूचित किया। एसपी के निर्देश पर स्टेशन डायरी दर्ज करके कार्रवाई शुरू की गई।

पुलिस ने 2 युवक को लिया हिरासत में

तकनीकी जांच के बाद पुलिस ने दो संदिग्धों को हिरासत में लिया। इनकी पहचान प्रदीप पांडेय (भोजपुर) और मनीष

कुमार पांडेय (बक्सर) के रूप में हुई। पूछताछ के दौरान दोनों आरोपियों ने चौकाने वाले खुलासे किए।

अधिकारी बनकर देता है धमकी

पुलिस के अनुसार, दोनों आरोपी एक संगठित गिरोह के सदस्य हैं। यह गिरोह पुलिस अधिकारियों और अन्य विभागों के प्रमुखों को वरिष्ठ अधिकारी बनकर धमकी देता है। इसके जरिए वे अपने हिसाब से काम करवाते हैं। गिरोह के सदस्य धमकी देने, मामलों में पैवली करने और युवाओं को सरकारी नौकरी दिलाने के नाम पर भी मोटी रकम वसूलते हैं। एसपी ने बताया कि इस गिरोह के सभी सदस्य पुलिस और अन्य सिविल विभागों के अधिकारियों की पहचान का दुरुपयोग करते हैं। आरोपियों से एक एंड्रॉयड मोबाइल बरामद किया गया है। पुलिस गिरोह के अन्य सदस्यों की गिरफ्तारी के लिए प्रयास कर रही है।

रोहतास में मंदिर के महंत की हत्या; छुट्टी नहीं देने पर पुजारी ने ईट-पत्थर से कुचल कर मार डाला

रोहतास, एजेंसी। रोहतास जिले के गांधी नगर मोहल्ला स्थित विजय राघव मंदिर में शुक्रवार की सुबह एक महंत की ईंट पत्थर से कुचल कर हत्या कर दी गई। घटना के समय मंदिर में तीन चार की संख्या में साधु और श्रद्धालु भी थे। बताया जाता है कि आरोपित पुजारी ने सभी को एक कमरे में बंद कर दिया और घटना को अंजाम दिया। मृतक महंत आयरकोटा थाना क्षेत्र के टंडवा परसाव गांव में स्थित मठ के महंत थे। कुछ दिनों से विजय राघव मंदिर में रह रहे थे। घटना के संबंध में स्थानीय लोगों ने बताया कि सुबह करीब आठ बजे महंत श्याम

नारायण जी महाराज दूध लेने छत से नीचे आए थे। इस दौरान आरोपित पुजारी ने पीछे से उन पर हमला किया। बताया कि मंदिर में पुनर्निर्माण का काम चल रहा है। तमाम हिस्सों में खिड़की दरवाजे उखड़े हुए हैं और दीवारों को तोड़ा गया है। बताया जा रहा है कि पड़ोस के ही एक व्यक्ति को महंत ने काम भेज दी है। जानकारी के मुताबिक जिस पुजारी पर हत्या का आरोप है, उसे भगवान की सेवा के लिए रखा था। मंदिर में काम कर रहे कुछ मजदूर भी उसके साथ के रहने वाले हैं। बताया जाता है कि वो इस बीच एक बार छुट्टी लेकर कहीं गया था।

पत्नी से अफेयर के शक में छोटे भाई का मर्डर, दोस्त से कट्टा मांगकर कनपटी में मारी थी गोली

शक के कारण ही पहली पत्नी ने छोड़ा था

औरंगाबाद, एजेंसी। औरंगाबाद में बड़े ने छोटे भाई की हत्या कर दी। कनपटी पर बुलेट लगी थी। इलाज के दौरान युवक ने दम तोड़ दिया था। जहां वाददात को अंजाम दिया था, वहीं पर आरोपी भाई ने कट?टा भी छिपा दिया था। किसी को शक नहीं हो इसलिए वो अस्पताल भी पहुंचा। हत्या के अगले दिन आरोपी ने थाने में एफआईआर भी दर्ज कराई। पुलिस ने घटना के संबंध में पूछताछ के लिए कई बार आरोपी भाई को थाने बुलाया, पर वो थाने नहीं गया। जिसके बाद पुलिस को शक हुआ। पुलिस ने गुरुवार को आरोपी को हिरासत में लिया। सख्ती से पूछताछ में कबूल किया कि उसने भाई की हत्या की है। आरोपी रवि रंजन (32) ने पुलिस को बताया कि मुझे शक था कि छोटे भाई छोटू (25) का मेरी पत्नी के साथ अवैध संबंध है, इसलिए उसे मार दिया। हत्या के लिए दोस्त से कट?टा मांगा था। पुलिस के अनुसार पहली पत्नी

पर भी आरोपी ऐसे ही शक करता था, इस कारण उसने रिश्ता तोड़ दिया था। मर्डर 2 अगस्त को हुआ था। 8 अगस्त को दाउदनगर एसडीपीओ अशोक दास ने मामले का खुलासा किया है। घटना हसनपुरा थाना क्षेत्र के महमदपुर गांव की है।

5 दिन तक पुलिस से दूर भागता रहा आरोपी भाई : 3 अगस्त को एफआईआर दर्ज कराने के बाद आरोपी रवि रंजन फरार हो गया था। घर भी नहीं जा रहा था। पुलिस 5 दिन तक रवि को बयान लेने के लिए फोन करती रही, पुलिस रवि को थाने आने के लिए कह रही थी। रवि पुलिस को कहता रहा आ रहा हूँ... पर थाने नहीं जाता था। पुलिस रवि के घर भी गई थी, पर वो नहीं मिला। पुलिस को गुरुवार को सूचना मिली कि रवि घर आया हुआ है। जिसके बाद पुलिस पहुंची और रवि को हिरासत में ले लिया। थाने में पूछताछ हुई तो पूरी कहानी खुलकर सामने आई।



5 साल पहले पत्नी छोड़ गई थी : पुलिस के अनुसार आरोपी रवि शक करने वाला ईसान है। इसी कारण पहली पत्नी उसे छोड़कर भाग गई। 8 साल पहले रवि की पहली शादी हुई थी। पत्नी पर रवि हमेशा शक करता था कि वो कहीं बात करती है। इस कारण दोनों में हमेशा झगड़ा होता था। 3 साल तक वैवाहिक जीवन चला। जिसके बाद परेशान होकर पहली पत्नी ने रवि को छोड़ दिया। 5 साल पहले रवि ने दूसरी शादी की, उसे भी रवि शक की निगाह से देखने लगा। इस बार उसने अपने भाई पर भी शक कर लिया और उसकी हत्या कर दी।

पत्नी हमेशा भाई का साइड लेती थी : आरोपी रवि रंजन ने पुलिस को बताया कि मैं कर्ज तोड़ने के लिए अपनी जमीन बेचना चाहता था, लेकिन छोटू जमीन बेचने से मना करता था। मेरी पत्नी भी छोटू का ही साथ देती थी। वो जो बोलता था, उसकी बात का साइड लेती थी। छोटू हमेशा नशे में मेरे साथ मारपीट करता था। सोने पर चढ़कर गला

दबा देता था, मुझे जान से मारने की कोशिश भी की थी। मैं अपने भाई से परेशान हो गया था। कई दिन से मैं मर्डर की प्लानिंग कर रहा था।
दोस्त से हथियार मांगा था : आरोपी ने पुलिस को बताया मेरा दोस्त हर्द सिंह हथियार रखता है। मैंने उससे ही हथियार मांगा था, पर उसे ये नहीं बताया था कि मैं अपने भाई का मर्डर करने वाला हूँ। हथियार हाथ में आने के बाद मैं मौके की तलाश में था। 2 अगस्त को मेरा भाई छोटू घर से थोड़ी दूर दालान में सोया हुआ था।
गोली मारकर छिप गया था आरोपी : एसडीपीओ ने कहा कि दालान में छोटू अपने दोस्त श्रीकांत यादव के साथ सो रहा था। उसी दालान में एक वृद्ध व्यक्ति भी सो रहे थे। देर रात में रवि दालान में पहुंचा और छोटू को गोली मार दी। फायरिंग के तुरंत बाद आरोपी रवि छिप गया। गोली की आवाज सुनकर वृद्ध व्यक्ति और छोटू के दोस्त की नींद खुली। दोनों ने देखा छोटू खून से लथपथ है।

मृत्यु प्रमाण पत्र बनवाना तो पांच पड़ोसियों को पटाना होगा, निगम ने नियमों में कर रखा है बड़ा बदलाव

रांची, एजेंसी। नगर निगम चुनाव नहीं होने के कारण मृत्यु प्रमाण पत्र बनवाना आम लोगों के लिए मुसीबत बन गया है। पहले वार्ड पार्षद के सत्यापन पर प्रमाण पत्र जारी हो जाता था। लेकिन चुनाव न होने से पार्षदों के पद रिक्त हैं। अब रांची नगर निगम आवेदकों से मृतक और खुद के अलावा पांच पड़ोसियों का आधार कार्ड और शपथ पत्र



मांग रहा है। इन शपथ पत्रों में पड़ोसियों को लिखित रूप से यह प्रमाणित करना पड़ता है कि वे मृतक को 25 वर्षों से जानते हैं, उसकी मृत्यु घर पर हुई है और अंतिम संस्कार शपथ पत्र लेना आसान नहीं है।

साथ ही यदि दी गई जानकारी गलत पाई गई तो वे स्वयं जिम्मेदार होंगे। मृत्यु प्रमाण पत्र के लिए नई प्रक्रिया लोगों के लिए भारी सिरदर्द बन गई है। पड़ोसियों से आधार और शपथ पत्र लेना आसान नहीं है।

इसके अलावा श्मशान घाट या कब्रिस्तान से भी प्रमाण पत्र जमा करना अनिवार्य कर दिया गया है। पहले की प्रक्रिया में केवल मृतक और आवेदक का आधार कार्ड, वार्ड पार्षद का सत्यापन और श्मशान घाट का प्रमाण पत्र ही पर्याप्त था। अब पार्षद के स्थान पर पड़ोसियों का प्रमाणन जरूरी कर दिया गया है। मृतक के खून के रिश्तेदारों का आधार कार्ड प्रमाण के रूप में मान्य नहीं कर रहा है। निगम का तर्क है कि इसमें फर्जीवाड़े की संभावना रहती है, इसलिए पड़ोसियों का प्रमाणन जरूरी है।

तालाब में डूबने से युवती की मौत, गुमला में तालाब के पास पैर फिसलने से हुई घटना, खेत से लौट रही थी घर

गुमला, एजेंसी। गुमला जिले के भरनो थाना क्षेत्र के महुागांव में एक दुखद घटना सामने आई है। गुरुवार की देर शाम 18 वर्षीय युवती संतोषी कुमारी की तालाब में डूबने से मौत हो गई। संतोषी खेत-बारी से काम करके लौट रही थी। इसके बाद वह गांव के तालाब में हाथ-पैर धोने गई थी। इसी दौरान उसका पैर फिसल गया और वह पानी में डूब गई।

जब परिजनों और ग्रामीणों को इसकी जानकारी मिली तो उन्होंने युवती को पानी से बाहर निकाला। तब तक काफी देर हो चुकी थी और संतोषी की मौत हो चुकी थी। इस घटना के बाद गांव में मातम का माहौल है।

तालाब पूरी तरह लबालब भरा हुआ है

मारा सिल्ली पंचायत के मुखिया सुकेश उरांव ने बताया कि बरसात के दिनों में तालाब पूरी तरह लबालब भरा हुआ है। तालाब के किनारे फिसलन भी थी। युवती को प्राथमिक स्वास्थ्य केंद्र ले जाया गया, जहां चिकित्सक ने उसे मृत घोषित कर दिया। शुक्रवार की सुबह घटना की सूचना मिलने पर भरनो थाना के पुलिस सब इंस्पेक्टर मंटे चौधरी और बिजय लकड़ा पुलिस बल के साथ गांव पहुंचे। उन्होंने शव को अपने कब्जे में लेकर पोस्टमॉर्टम के लिए सदर अस्पताल गुमला भेज दिया।

एचईसी सप्लाई कर्मियों की वार्ता फिर हुई विफल, प्रदर्शन जारी

रांची, एजेंसी। रांची। एचईसी सप्लाई कर्मियों का आंदोलन शुक्रवार को 39वें दिन भी जारी रहा। एचईसी के कार्मिक निदेशक मनोज लकड़ा से सप्लाई कर्मियों के प्रतिनिधिमंडल की वार्ता विफल रही। बातचीत के दौरान निदेशक ने अनुरोध किया कि कर्मों काम पर वापस आ जाएं, लेकिन प्रतिनिधिमंडल के सदस्यों ने कहा कि जब तक पुरानी व्यवस्था नहीं उपलब्ध होगी, तब तक आंदोलन जारी रहेगा। निदेशक ने उनसे कहा कि उनकी मांगों पर विचार किया जाएगा। इधर सप्लाई कर्मियों ने कहा कि पुरानी व्यवस्था को लागू कर पुराना पंचिंग कार्ड वापस किया जाए। निदेशक ने कहा कि पैसा आने पर रिटायर कर्मियों को ग्रेच्युटी का भी भुगतान किया जाएगा। प्रतिनिधिमंडल ने कहा कि यह वार्ता भी विफल रही और आंदोलन जारी रहेगा। कर्मियों ने कहा कि जिन्हें क्वार्टर खाली करने का नोटिस भेजा गया है, उनका फाइनल सेटलमेंट कर दें। वार्ता के दौरान मनोज पाठक, रंथु लोहरा, वाई त्रिपाठी, उवैस आजाद, विजय साहू, मोइन अंसारी, विकास शाहदेव, शारदा देवी, प्रमोद कुमार शामिल थे। मुख्यालय के समक्ष कर्मियों ने दो घंटे प्रदर्शन भी किया। रांची रेल सुरक्षा बल-आरपीएफ ने धनबाद एलेप्पी एक्सप्रेस (ट्रेन संख्या 13351) से 18.3 किलोग्राम गांजा बरामद किया है। मुरी स्टेशन पर ट्रेन के पहुंचने के बाद कोच संख्या एस-3 के गेट के पास दो बैग लावारिस हालत में मिले। यात्रियों से पूछने पर जब कोई जानकारी नहीं मिली तो बैग को खोला गया, जिसमें दो पैकेट में गांजा रखा हुआ था। जब गांजा को जीआरपीएस, मुर्गे को सुपुर्द किया गया है। जब गांजा की अनुमानित कीमत 1,83,000 रुपए आंकी गई है। इस कार्रवाई में निरीक्षक संजीव कुमार, उपनिरीक्षक रवि शंकर आदि शामिल थे।

देवघर में बड़ा मौसमी बीमारियों का खतरा! अस्पतालों में बढ़ी वायरल फीवर से ग्रसित मरीजों की संख्या

देवघर, एजेंसी। झारखंड के देवघर में सावन के महीने में लगातार हो रही बारिश ने मौसम में बदलाव ला दिया है। इस बदलते मौसम के कारण लोगों को एक साथ गर्मी और ठंड का एहसास हो रहा है। बारिश और मौसमी बदलाव के चलते वायरल फीवर, सर्दी-खांसी, मलेरिया, टाइफाइड और डायरिया जैसी बीमारियों के मामलों में तेजी से वृद्धि देखी जा रही है।

अस्पतालों में मरीजों की बढ़ती संख्या- देवघर के जिला अस्पताल में इमरजेंसी और ओपीडी में मरीजों की भीड़ बढ़ गई है। ज्यादातर मरीज वायरल फीवर, सर्दी-खांसी और मौसमी बीमारियों से पीड़ित हैं। बारिश के कारण मच्छरों के प्रकोप से डेंगू, मलेरिया और टाइफाइड के मामले भी बढ़ रहे हैं। सिविल सर्जन डॉ. युगल किशोर चौधरी के अनुसार, सावन के महीने में वायरल फीवर के मरीजों की संख्या में उल्लेखनीय वृद्धि होती है। गंभीर मरीजों को हायर एंटीबायोटिक्स दिए जा रहे हैं, जो जिले के सभी अस्पतालों में उपलब्ध हैं। सामान्य मरीजों को पैरासिटामोल और सर्दी-खांसी से संबंधित दवाइयों दी जा रही हैं।

ग्रामीण क्षेत्रों में डायरिया और डिसेंट्री का प्रकोप- देवघर के सुदूर ग्रामीण क्षेत्रों में डायरिया और डिसेंट्री के मरीजों की संख्या में तेजी से इजाफा हुआ है।



ग्रामीण अस्पतालों में इन बीमारियों से पीड़ित मरीजों की भारी भीड़ देखी जा रही है। बारिश के कारण मच्छरों का प्रकोप बढ़ने से डेंगू और मलेरिया के मामले भी सामने आ रहे हैं। जिला स्वास्थ्य विभाग ने मच्छरों से होने वाली बीमारियों से बचाव के लिए अभियान शुरू किया है। लोगों को घरों में गंदा या साफ पानी जमा न करने की सलाह दी जा रही है। सिविल सर्जन डॉ. युगल प्रसाद

चौधरी ने कहा कि सावन का महीना आते ही वायरल फीवर से ग्रसित मरीजों की संख्या बढ़ जाती है। ऐसे में लोगों को पैरासिटामोल या फिर सर्दी खांसी से संबंधित दवाइयां दी जाती है, जो मरीज वायरल फीवर की वजह से सीरियस हो जाते हैं। वैसे मरीजों को हाइयर एंटीबायोटिक दिए जाते हैं जो जिले के हर अस्पताल में मौजूद है।

सीएम हेमंत नेमरा से संभाल रहे शासन-प्रशासन, अधिकारियों के साथ कार्यों की कर रहे समीक्षा

किसानों के बीच पहुंच ले रहे खेती का हाल



रांची, एजेंसी। पूर्व मुख्यमंत्री और राज्यसभा सांसद दिशोम गुरु शिबू सोरेन के निधन के बाद मुख्यमंत्री हेमंत सोरेन अपने जीवन के सबसे कठिन समय से गुजर रहे हैं। पिता के जाने की शोक, पीड़ा और आंसुओं के बीच वे रामगढ़ जिले के नेमरा स्थित पैतृक आवास से शासन-प्रशासन का संचालन कर रहे हैं। एक ओर परंपरागत विधि-विधान से अंतिम संस्कार से जुड़े रस्म निभा रहे हैं, तो दूसरी ओर राज्य के विकास की गति को बनाए रखने के लिए जरूरी फाइलों का निपटारा भी कर रहे हैं।

राज्यहित में लगातार सक्रिय, कर रहे कार्यों की समीक्षा- गहरे शोक के बावजूद सीएम राज्यहित से जुड़े मामलों पर पूरी तरह सजग हैं। वे नियमित रूप से वरीय अधिकारियों से संवाद कर सरकारी कार्यों की प्रगति की समीक्षा कर रहे हैं। उन्होंने निर्देश दिया है कि आम जनता की समस्याओं का तत्काल समाधान हो और किसी भी कार्य में कोताही न बरती जाए। अपर प्रधान मुख्य सचिव अविनाश कुमार जरूरी फाइलों के साथ नेमरा पहुंचे, जिनका मुख्यमंत्री ने त्वरित निष्पादन किया।

जनता से मिली कर्तव्यों के निर्वहन की ताकत

मुख्यमंत्री ने कहा कि इस कठिन समय में राज्य की जनता ने जिस तरह उनके परिवार का साथ दिया, उससे उन्हें अपने कर्तव्यों के निर्वहन की ताकत मिली। उन्होंने याद किया कि बाबा हमेशा कहते थे कि सार्वजनिक जीवन में जनता के लिए खड़ा रहना चाहिए। दिशोम गुरु ने व्यक्तिगत हितों से ऊपर उठकर झारखंड की पहचान और हक के लिए संसद से लेकर सड़क तक संघर्ष किया।

भैरव सिंह की जमानत पर 13 को होगी अगली सुनवाई



रांची, एजेंसी। न्यायायुक्त अनिल कुमार मिश्रा की अदालत में शुक्रवार को भैरव सिंह की जमानत याचिका पर आंशिक सुनवाई हुई। इस दौरान भैरव सिंह के अधिवक्ता ने घटनास्थल का

सीसीटीवी फुटेज और अपडेट केस डायरी कोर्ट में प्रस्तुत करने की मांग की। अदालत ने आगे की सुनवाई के लिए 13 अगस्त की तारीख निर्धारित की है। याचिकाकर्ता के अधिवक्ता ने कोर्ट में पक्ष रखते हुए कहा कि घटनास्थल पर भैरव सिंह मौजूद नहीं था। वहीं पीपी ने सोमवार तक सीसीटीवी फुटेज और अपडेट केस डायरी प्रस्तुत करने को कहा। चूटिया थाना क्षेत्र में हुई मारपीट के आरोप में स्थानीय पुलिस ने 19 जुलाई को भैरव सिंह को गिरफ्तार कर जेल भेज दिया था, तब से वह जेल में है। उस पर पार्किंग का टैडर को लेकर मारपीट करने का आरोप है। गिरफ्तारी के दूसरे दिन 21 जुलाई को उसकी ओर से जमानत याचिका दाखिल की गई थी, जिस पर अदालत ने 28 जुलाई को याचिका खारिज कर दी थी।

वादों को निभाने का संकल्प

सीएम ने दोहराया कि बाबा ने राज्य के भविष्य को लेकर उनसे कई वचन लिए थे और वे इन्हें हर हाल में पूरा करेंगे। इधर, शुक्रवार को विधानसभा अध्यक्ष रबींद्र नाथ महतो भी नेमरा पहुंचे और शिबू सोरेन को नमन किया। उन्होंने कहा कि बाबा की कमी कभी पूरी नहीं हो सकती, लेकिन उनके मार्ग पर चलना ही अब सबका कर्तव्य है। धार्मिक मान्यताओं के अनुसार सीएम ने बाबा को भोजन परोसने की रस्म भी निभाई।

किसानों के बीच पहुंचे मुख्यमंत्री

शुक्रवार को मुख्यमंत्री ने नेमरा में धनरोपनी कर रहे किसानों और महिलाओं से मुलाकात की। उन्होंने किसानों की समस्याएं सुनीं और कहा कि उनका कल्याण सरकार की सर्वोच्च प्राथमिकता है। उन्होंने लोगों को सरकारी योजनाओं से जुड़ने और खुद को सशक्त बनाने का आग्रह किया। सीएम ने भरोसा दिलाया कि उनकी समस्याओं का समाधान प्राथमिकता से होगा और वे हमेशा किसानों के साथ खड़े रहेंगे।

सरायकेला में आपस में दो मालगाड़ियां टकराईं:ट्रेन के कई डिब्बे पटरी से उतरे



जमशेदपुर, एजेंसी। आद्रा रेल मंडल के चांडिल जंक्शन स्टेशन के पास शनिवार तड़के दो मालगाड़ियों के बीच भीषण टक्कर हो गई। घटना सुबह करीब 4 बजे हुई। जानकारी के मुताबिक टाटानगर से पुरलिया की ओर डाउन लाइन पर जा रही आयरन लदी मालगाड़ी चांडिल स्टेशन पार करने के बाद पटरी से उतर गई। पटरी से उतरे डिब्बे विपरीत दिशा से आ रही दूसरी मालगाड़ी से टकरा गए। टक्कर इतनी जोरदार थी कि दूसरी ट्रेन के कई डिब्बे भी पटरी से उतर गए। हदसे के तुरंत बाद रेल

यातायात बाधित हो गया। **रेस्क्यू टीम मौके पर पहुंची, जांच शुरू-** घटना की जानकारी मिलते ही रेलवे के कर्मचारी और रेस्क्यू टीम मौके पर पहुंच गईं। हालांकि, अब तक यह स्पष्ट नहीं हो सका है कि यह दुर्घटना किस वजह से हुई। रेलवे अधिकारियों ने घटनास्थल का निरीक्षण किया और जांच शुरू कर दी है। प्राथमिक तौर पर पटरियों या सिग्नल सिस्टम में तकनीकी खराबी की आशंका जताई जा रही है, लेकिन आधिकारिक पुष्टि अभी बाकी है।

अस्पतालों में दवाइयों और कर्मचारियों की कमी

अस्पताल में इलाज के लिए आए मरीजों के परिजनों का कहना है कि ओपीडी में व्यवस्था संतोषजनक है, लेकिन कई आवश्यक दवाइयां उपलब्ध नहीं हैं। मरीजों को इलाज के लिए लंबा इंतजार करना पड़ रहा है, क्योंकि कर्मचारियों की कमी साफ तौर पर महसूस की जा रही है। सिविल सर्जन डॉ। युगल किशोर चौधरी ने बताया कि सावन मेला के कारण कई कर्मचारी मेले की ड्यूटी में तैनात हैं, जिससे अस्पतालों में मैनपावर की कमी हो रही है।

सावन मेला और कचरे से बढ़ा बीमारियों का खतरा

सावन के महीने में लाखों कांवरिया देवघर पहुंचते हैं, जिससे शहर में कचरे की मात्रा बढ़ जाती है। इससे बीमारियों के फैलने का खतरा और बढ़ गया है। डॉ। चौधरी ने लोगों को सलाह दी है कि वे बारिश में भीगने से बचें और समय-समय पर गर्म पानी का उपयोग करें ताकि सर्दी-खांसी जैसे बैक्टीरिया से बचा जा सके। उन्होंने यह भी अपील की कि लोग बाहरी और बाजारू भोजन का कम से कम उपयोग करें और अपने आसपास साफ-सफाई बनाए रखें।

स्वास्थ्य विभाग की सलाह

अस्पताल प्रबंधन के अनुसार, मौसमी बुखार और वायरल फीवर से पीड़ित मरीजों की संख्या में 20 से 25 प्रतिशत की वृद्धि हुई है। डॉक्टरों ने लोगों से अपील की है कि वे बारिश में भीगने से बचें और मच्छरों से होने वाली बीमारियों से सावधान रहें। साफ-सफाई और स्वच्छता बनाए रखने से इन बीमारियों को काफी हद तक नियंत्रित किया जा सकता है।

चाईबासा में नक्सलियों के खिलाफ बड़ी कार्रवाई, सारंडा में तीन बंकर ध्वस्त, भारी मात्रा में नक्सल सामग्री बरामद



चाईबासा, एजेंसी। झारखंड के चाईबासा जिले के सारंडा जंगल में नक्सलियों के खिलाफ चलाए जा रहे सचं ऑपरेशन में सुरक्षा बलों को बड़ी सफलता मिली है। जराईकेला थाना क्षेत्र के हेंडेकुली के आसपास जंगल-पहाड़ी इलाके में तीन नक्सली बंकरों को ध्वस्त किया गया। इन बंकरों से भारी मात्रा में नक्सली सामग्री और दैनिक उपयोग की वस्तुएं बरामद की गई हैं।

गुप्त सूचना के आधार पर अभियान- पश्चिमी सिंहभूम के पुलिस अधीक्षक कार्यालय को 6 अगस्त 2025 को गुप्त सूचना मिली थी कि प्रतिबंधित नक्सली संगठ भारतीय कम्युनिस्ट पार्टी (माओवादी) के उग्रवादी जराईकेला थाना क्षेत्र के जंगल-पहाड़ी इलाके में नक्सली सामग्री छिपाकर रखे हुए हैं, ताकि सुरक्षा बलों को नुकसान पहुंचाया जा सके। इस सूचना के आधार पर 7 अगस्त को झारखंड पुलिस, कोबरा 209 बटालियन, सीआरपीएफ और झारखंड जगुआर की संयुक्त टीम ने हेंडेकुली क्षेत्र में सचं ऑपरेशन शुरू किया।

तीन नक्सली बंकर ध्वस्त- सुरक्षा बलों ने सघन तलाशी के दौरान हेंडेकुली के जंगल-पहाड़ी क्षेत्र में तीन नक्सली बंकरों का पता लगाया और उन्हें ध्वस्त कर दिया। इन बंकरों से नक्सलियों द्वारा इस्तेमाल की जाने वाली भारी

मात्रा में सामग्री, हथियारों के उपकरण और दैनिक उपयोग की वस्तुएं बरामद की गईं। पुलिस अधीक्षक कार्यालय ने बताया कि बरामद सामग्री की जांच की जा रही है और इस संबंध में आगे की कार्रवाई जारी है।

नक्सलियों के खिलाफ सतत अभियान- पुलिस के अनुसार, प्रतिबंधित भाकपा (माओवादी) के शीर्ष नेता मिस्टर बेसा, अनमोल, मोछु, अनल, असीम मंडल, अजय महतो, सागेन अंगरिया, अश्विन, पिंटू लोहरा, चंदन लोहरा, अमित हांसदा उर्फ अपटन, जयकांत, राणा मुंडा और अन्य नक्सली अपने दस्ते के साथ सारंडा और कोल्हान क्षेत्र में विध्वंसक गतिविधियों को अंजाम देने के लिए सक्रिय हैं। इनके खिलाफ झारखंड पुलिस और सुरक्षा बलों की संयुक्त टीम लगातार अभियान चला रही है।

सुरक्षा बलों की रणनीति- चाईबासा पुलिस और सुरक्षा बल नक्सलियों के आखिरी गढ़ को नेस्तनाबूद करने के लिए प्रतिबद्ध हैं। सारंडा जंगल, जो लंबे समय से नक्सलियों का सुरक्षित ठिकाना रहा है, में सघन सचं ऑपरेशन और सैनिटाइजेशन अभियान चलाए जा रहे हैं। इस सफलता को नक्सल विरोधी अभियान में एक महत्वपूर्ण कदम माना जा रहा है।

जोरदार धमाके जैसी सुनाई दी आवाज

स्थानीय लोगों के अनुसार, सुबह-सुबह मालगाड़ी के चांडिल स्टेशन पार करने के कुछ ही मिनट बाद जोरदार धमाके जैसी आवाज सुनाई दी। ग्रामीण घटनास्थल की ओर दौड़े तो देखा कि कई डिब्बे पटरी से उतरे हुए थे और लोहे का माल इधर-उधर बिखरा पड़ा था। यह हादसा पितकी रेलवे गेट और स्टेशन के बीच हुआ। लोगों का कहना है कि यदि यह टक्कर यात्री ट्रेन के साथ होती, तो जानहानि बहुत अधिक होती। दुर्घटना के चलते कुल 10 ट्रेनों को रद्द करना पड़ा, जबकि लगभग 20 ट्रेनें प्रभावित हुई हैं। रद्द की गई ट्रेनों में शालीमार-तंबारम एक्सप्रेस, बर्बसर-टाटा एक्सप्रेस, दुर्गा-आरा साउथ बिहार एक्सप्रेस, पटना-टाटा वंदे भारत, भुवनेश्वर-आनंद बिहार सामाहिक, टाटा-कटिहार, अमृतसर-टाटा, पुरी-आनंद बिहार, झारग्राम-पुरलिया मेमू और टाटा-आसनसोल ट्रेन शामिल हैं।

इसके अलावा भुवनेश्वर-नई दिल्ली पुरुषोत्तम एक्सप्रेस, राजधानी एक्सप्रेस, बिलासपुर-पटना और हावड़ा-रांची इंटरसिटी जैसी कई ट्रेनों को ड्रायवर्ट या अन्य मार्गों से चलाया जा रहा है। यात्री सेवाओं के प्रभावित रहने की संभावना अगले 24 घंटे तक जताई जा रही है।

14 करोड़ से होगा हरमू, अरगोड़ा और सहजानंद चौक का सौंदर्यीकरण

रांची, एजेंसी। सोम्य, सुंदर और आकर्षक रांची की मुख्यमंत्री हेमंत सोरेन की परिकल्पना के तहत राजधानी के राजमार्ग स्थित तीन चौकों के सुंदरीकरण को स्वीकृति प्रदान कर दी गई है। नगर विकास एवं आवास विभाग के मंत्री सुदिव्य कुमार के निर्देश पर पर्यटकीय विकास के आधार पर अरगोड़ा, हरमू और सहजानंद चौक के सौंदर्यीकरण के लिए लगभग 14 करोड़ रुपए स्वीकृत किये गए हैं।

नगर विकास एवं आवास विभाग के प्रधान सचिव सुनील कुमार ने रांची की गरिमा के अनुरूप चौक-चौराहों को आकर्षक बनाने की पहल की है। कुमार ने विभाग के संस्थान जुड़को को स्वीकृत चौराहों के सुंदरीकरण की प्रक्रिया जल्द शुरू करने का निर्देश दिया है।

हरमू चौक के लिए 5.44 करोड़, अरगोड़ा चौक के लिए 4.27 करोड़ और सहजानंद चौक के लिए 4.29 करोड़ रुपए स्वीकृत हुए हैं। प्रधान सचिव ने कहा है कि तीनों चौक-चौराहों के सुंदरीकरण के तहत सुखवस्थित गोलबर् बनाया जाएगा। इनके कायाकल्प के तहत फौवारे, सुंदर फूल, आकर्षक पौधे और झारखंड के वृक्ष भी लगेंगे। यही नहीं हरे-भरे विदेशी घास से लैड स्केपिंग भी की जाएगी। कुमार ने कहा है कि अरगोड़ा चौक के वर्तमान 8 मीटर के गोलबर् के आकार को बढ़ाकर 18 मीटर तथा सहजानंद चौक के गोलबर् को 6 से बढ़ाकर 24 मीटर किया जाएगा। हरमू चौक पर अंडाकार स्वरूप दिया जाएगा। इससे यातायात संचालन में सुविधा होगी।

शहीद निर्मल महतो की 38वीं पुण्यतिथि, जमशेदपुर और सरायकेला में कार्यक्रम का आयोजन कर किया गया याद

जमशेदपुर, एजेंसी। सरायकेला: झारखंड आंदोलनकारी शहीद निर्मल महतो की 38वीं पुण्यतिथि पर आजसू द्वारा संकल्प सभा का आयोजन किया गया। इस सभा में आजसू सुप्रियो सुदेश महतो ने कहा कि आज शहीदों के बोल को भुला दिया गया है। राजनीति की भीड़ बढ़ी है लेकिन जनता की भूख नहीं मिटी है।

जमशेदपुर में आजू पार्टी द्वारा शहीद निर्मल महतो की 38वीं पुण्यतिथि पर बिष्टुपुर स्थित तुलसी भवन में संकल्प सभा का आयोजन किया गया। इस सभा में आजसू सुप्रियो सुदेश महतो, मांडू के विधायक के अलावा आजसू के सभी पदाधिकारी और भारी संख्या में कार्यकर्ता मौजूद रहे। बिष्टुपुर स्थित चमरिया गेस्ट हाउस के पास शहीद निर्मल महतो की मूर्ति पर श्रद्धांजलि अर्पित कर सुदेश महतो संकल्प सभा में पहुंचे। देर शाम आयोजित संकल्प सभा में सुदेश महतो ने झारखंड आंदोलनकारी शहीद निर्मल महतो को राज्य गठन का एक मुख्य सूत्रधार बताया। उन्होंने कहा कि अलग राज्य के लिए निर्मल महतो का अहम योगदान रहा है। उन्होंने ही इस लड़ाई को तेज करने के



लिए जो आजसू की नींव रखी।

आजसू सुप्रियो सुदेश महतो ने कहा कि निर्मल महतो हमारे लिए प्रेरणा हैं। शोषण विहीन झारखंड बनाने के लिए आज निर्मल महतो की विचारधारा को बताने की जरूरत है, जिसे आजसू पूरा करेगी, आज राजनीति का स्तर गिर गया है। राजनीति को मुद्दे से भटकाया जा रहा है। उन्होंने कहा कि आज राजनीति मे

भीड़ बढ़ी है लेकिन राज्य की जनता की भूख नहीं मिटी है।

वहीं सरायकेला में झारखंड लोकतांत्रिक क्रांतिकारी मोर्चा के केंद्रीय अध्यक्ष सह डुमरी विधायक जयराम महतो शुक्रवार को आदित्यपुर स्थित फुटबॉल मैदान में शहीद निर्मल महतो शहादत दिवस पर आयोजित जनसभा में शामिल हुए। विधायक

जयराम महतो ने शहीद निर्मल महतो के शहादत को नमन करते हुए कहा कि शहीद निर्मल महतो भी सवाल करते थे, तो गलत करने वालों को तकलीफ होती थी। मैं भी झारखंड राज्य में गिरती व्यवस्था को लेकर सवाल करता हूँ तो लोगों को तकलीफ होती है। जयराम महतो ने जमशेदपुर औद्योगिक नगरी को इंडस्ट्रियल टाउन घोषित किए जाने के मुद्दे पर कड़ा प्रहार करते हुए कहा कि स्थानीय उद्योग एवं उद्योगपतियों ने यहां के मूलवासियों के साथ छलावा किया है। आज भी इन बड़े कल-कारखानों में काम करने वाले मजदूर हक और अधिकार से वंचित हैं। लेकिन अब वह दिन दूर नहीं जब इन मुद्दों को लेकर एक व्यापक जन आंदोलन तैयार होगा।

पूरे झारखंड राज्य में बीते कई सालों से लंबित नगर निगम चुनाव के संबंध में पूछे जाने पर विधायक जयराम महतो ने कहा कि झारखंड में नगर निगम चुनाव की आवश्यकता है ही नहीं। चुनाव कराने का मतलब बेवजह समय बर्बाद करना है। आयोजित जनसभा के समापन पर जयराम महतो को बहनों ने राखियां भी बांधीं।

संक्षिप्त समाचार

बांदा में शराब के नशे में बेटे ने चाकू से हमलाकर बुजुर्ग पिता की हत्या की, गिरफ्तार

बांदा, एजेंसी। उत्तर प्रदेश में बांदा जिले के देहात कोतवाली क्षेत्र के एक गांव में कथित तौर पर शराब के नशे में एक युवक ने चाकू व फरसे से हमलाकर अपने बुजुर्ग पिता की हत्या कर दी। पुलिस ने शनिवार को बताया कि इस सिलसिले में आरोपी को गिरफ्तार कर लिया है। थाना प्रभारी अनूप दुबे ने बताया कि कुलकुमारी गांव में शुक्रवार शाम करीब साढ़े छह बजे गोरैलाल (35) ने शराब के नशे में चाकू और फरसे से हमलाकर अपने पिता नंदलाल कुशवाहा (60) को गंभीर रूप से घायल कर दिया। उन्होंने बताया कि घटना के समय घर के अन्य सदस्य खेत में धान की रोपाई के लिए गए हुए थे, चीख-पुकार सुनकर पड़ोसी मौके पर पहुंचे और परिजनों को घटना की सूचना दी। दुबे ने बताया कि कुशवाहा को अस्पताल ले जाया गया जहां चिकित्सकों ने उन्हें मृत घोषित कर दिया। उन्होंने कहा, ‘‘गोरैलाल शराब पीने का आदी है और शराब के नशे में पिता से उसकी कहासुनी हुई, जिसके बाद उसने घटना को अंजाम दिया।’’ थाना प्रभारी ने बताया कि मौके पर पहुंची पुलिस ने गोरैलाल को रात में ही गिरफ्तार कर लिया है और आज शव का पोस्टमार्टम कराया जाएगा।

यूपी पंचायत चुनाव: 25 अगस्त तक घर-घर जाएंगे बीएलओ, जिलाधिकारी का निर्देश

प्रयागराज , एजेंसी।यूपी में अगले वर्ष प्रस्तावित पंचायत चुनाव को तैयारियां तेजी चल रही हैं। पंचायत चुनाव के लिए मतदाता सूची पुनरीक्षण का काम 18 अगस्त से शुरू होगा जो कि 25 अगस्त तक चलेगा। इस दौरान बीएलओ घर-घर जाएंगे और मतदाताओं के नाम जोड़ेंगे। जिलाधिकारी ने संबंध में निर्देश जारी किया है। इस कार्य में लापरवाही बरतने पर सख्त कार्रवाई की चेतावनी दी गई है। प्रयागराज जिलाधिकारी मनीष कुमार वर्मा ने शुक्रवार को पंचायत चुनाव के लिए अधिकारियों की बैठक की। प्रयागराज जिलाधिकारी ने कहा कि बीएलओ घर-घर जाकर मतदाता सूची में नाम जोड़ेंगे। इस दौरान उन्होंने निर्देश दिया कि अगर 25 अगस्त तक बीएलओ ग्राम पंचायत में न पहुंचे या फिर किसी को कोई शिकायत है तो वह जिलाधिकारी, जिला निर्वाचन अधिकारी पंचायत, प्रभारी अधिकारी जिला निर्वाचन कार्यालय पंचायत एवं नगरीय निकाय से व्यक्तिगत रूप से मिलकर या फिर फोन पर बात करके शिकायत कर सकता है। ऐसे लोग जिनकी आयु एक जनवरी 2025 को 18 वर्ष या इससे अधिक हो चुकी है वह अपने निवास से संबंधित ग्राम पंचायत में मतदान करने के योग्य माने जाएंगे। जिला अधिकारी ने सभी से अपील की है कि अगर उनकी आयु 18 वर्ष हो चुकी है तो वह अपना नाम मतदाता सूची में जुड़वाएं। आपकों बता दें कि अगले साल यूपी पंचायत चुनाव होना हैं। उत्तर प्रदेश में इस बार 504 ग्राम पंचायतें कम हो चुकी हैं। अब 57696 ग्राम पंचायतों में चुनाव होगा। वहीं नगरीय सीमा विस्तार होने की वजह से ग्राम पंचायत के वार्ड भी कम हो जाएंगे।

महाराष्ट्र को मिलेगी देश की सबसे लंबी दूरी वाली वंदे भारत एक्सप्रेस

नागपुर, एजेंसी। महाराष्ट्र के लिए खुशखबरी है। राज्य को जल्द ही अपनी 12वीं वंदे भारत एक्सप्रेस मिलने जा रही है, जिसका उद्घाटन प्रधानमंत्री नरेंद्र मोदी 10 अगस्त को करेंगे। यह नई सेमी-हाई-स्पीड ट्रेन अजंजी (नागपुर) से पुणे के बीच चलाई जाएगी और इसका संचालन व रखरखाव सेंट्रल रेलवे जौन द्वारा किया जाएगा। अजंजी (नागपुर)-पुणे वंदे भारत एक्सप्रेस देश की सबसे लंबी चलने वाली वंदे भारत ट्रेन होगी, जो कि 881 किमी की दूरी तय करेगी। यह नागपुर से पुणे के बीच की सबसे तेज ट्रेन होगी, जिसकी औसत रफ्तार 73 किमी प्रति घंटा होगी। ट्रेन में 10 इंटरमीडिएट स्टॉप होंगे और यह वार्धा-अकोला-शेगांव-भुसावल-जलगांव-मनमाड़ होते हुए पुंटांबा-डोंड के मार्ग से गुजरेगी। यह नई वंदे भारत एक्सप्रेस ट्रेन संख्या 26101/26102 के रूप में चलेगी। पुणे से नियमित सेवा 11 अगस्त से और अजंजी से 12 अगस्त से शुरू होगी। यह ट्रेन सप्ताह में छह दिन चलेगी।यह सेवा दोनों शहरों और बीच के कस्बों में काम, व्यापार, पढ़ाई और पर्यटन के लिए यात्रियों को बड़ी सुविधा देगी। व्यापारी, छात्र, कर्मचारी और पर्यटक सभी को तेज और आरामदायक यात्रा का लाभ मिलेगा। पर्यटन को बढ़ावा देने के साथ-साथ व्यापार और वाणिज्य के नए अवसर भी खुलेंगे।

5 साल बाद नहीं वसूल सकते अधिक भुगतान किए गए वेतन

शिमला, एजेंसी। हिमाचल प्रदेश हाई कोर्ट ने सरकारी कर्मचारियों के अधिकारों की रक्षा करते हुए एक महत्वपूर्ण फैसला सुनाया है। कोर्ट ने एक फैसले में कहा है कि कर्मचारियों को अधिक भुगतान किए गए वेतन की वसूली 5 साल बाद नहीं की जा सकती। एकल पीठ के निर्णय को बरकरार रखते हुए कोर्ट की डबल बेंच ने राज्य सरकार की ओर से दायर अपील को खारिज कर दिया।

लाइव लॉ की रिपोर्ट के अनुसार, हिमाचल प्रदेश हाई कोर्ट ने राज्य द्वारा दायर 36 अपीलों (लेटर पेटेंट अपील या एलपीए) को खारिज कर दिया।

कोर्ट ने कहा कि 5 साल के बाद अधिक भुगतान किए गए वेतन की वसूली तृतीय श्रेणी के कर्मचारियों से नहीं की जा सकती, जब कर्मचारियों की ओर से कोई गलत बयानी नहीं की गई थी। एकल पीठ के निर्णय को बरकरार रखते हुए जस्टिस जी.एस. संधावालिया और जस्टिस रंजन शर्मा ने कर्मचारियों ने हित में फैसला सुनाया।

मामले के अनुसार, शिमला जिले के स्वास्थ्य कर्मचारियों का वेतन 1 जनवरी, 1993 से गलती से 1365 रुपए के बजाय 1410 रुपए तय कर दिया गया था। राज्य सरकार का दावा था कि इस वेतन विसंगति के कारण सरकारी खजाने को नुकसान

उदयपुर फाइल्स: कन्हैयालाल की आत्मा के लिए भी खाली रखी एक सीट

उदयपुर, एजेंसी। चर्चित कन्हैयालाल टेलर हत्याकांड पर आधारित फिल्म उदयपुर फाइल्स: आज रिलीज हो गई है। फिल्म की रिलीज के मौके पर कन्हैयालाल के बेटे यश साहू ने भावुक अपील करते हुए कहा कि यह फिल्म सिर्फ एक कहानी नहीं, बल्कि देश के लोगों के लिए एक संदेश है कि 28 जून को उनके पिता के साथ क्या हुआ और किस तरह देश में आतंकवाद की जड़ें काम कर रही हैं।

यश साहू ने कहा, मैं देश के लोगों से अपील करता हूँ कि वे यह फिल्म जरूर देखें और सच्चाई जानें। यह फिल्म किसी भी धर्म का विरोध करने या किसी समुदाय की भावनाओं को ठेस पहुंचाने के लिए नहीं बनाई गई है, बल्कि इसका उद्देश्य लोगों को जागरूक करना और आतंकवाद के खतरनाक चेहरे को उजागर करना है। उन्होंने बताया कि फिल्म के विशेष प्रदर्शन में बड़ी

संख्या में लोग पहुंचे और फिल्म को भरपूर समर्थन दिया। मेरी मां यह फिल्म नहीं देख पाएंगी, लेकिन थिएटर में मेरे पिता की आत्मा के लिए एक सीट खाली रखी गई और उस पर उनका फोटो लगाया गया, ताकि उनकी मौजूदगी का अहसास बना रहे, यश ने कहा।

यश साहू ने आगे बताया कि इस फिल्म को बनाने और रिलीज करने में कई हिंदू संगठनों ने सहयोग दिया, साथ ही प्रधानमंत्री नरेंद्र मोदी के नेतृत्व वाली केंद्र सरकार ने भी पूरी मदद की। उन्होंने कहा कि यह समर्थन उनके परिवार के लिए हौसला बढ़ाने वाला है और उन्हें न्याय की लड़ाई जारी रखने की ताकत देता है।

कन्हैयालाल हत्याकांड 28 जून 2022 को उदयपुर में हुआ था, जब दो हमलावरों ने उनके दुकान में घुसकर बेरहमी से उनकी हत्या कर दी थी। इस घटना ने पूरे देश को झकझोर दिया था और इसके बाद पूरे देशभर



में कड़ी निंदा हुई थी। जांच एजेंसियों ने इस मामले को आतंकी साजिश से जुड़ा मानते हुए कई आरोपियों को गिरफ्तार किया था। ‘उदयपुर फाइल्स’ फिल्म इसी घटना की पृष्ठभूमि पर आधारित है, जिसमें दिखाया गया

है कि कैसे कट्टरपंथी सोच के चलते निर्दोष लोगों की जानें जाती हैं और समाज में भय का माहौल फैलता है। फिल्म का उद्देश्य न केवल घटना की सच्चाई सामने लाना है, बल्कि लोगों को यह समझाना भी है कि

फर्जी वोटों के कारण 2019 चुनाव हारी थी कांग्रेस: खड़गे

बेंगलुरु , एजेंसी। कांग्रेस अध्यक्ष मल्लिकार्जुन खड़गे ने शुक्रवार को प्रधानमंत्री नरेंद्र मोदी और भारतीय जनता पार्टी (भाजपा) पर तीखा हमला बोलते हुए वोट चोरी का आरोप लगाया। बेंगलुरु के फ्रीडम पार्क में कांग्रेस की वोट अधिकार रैली को संबोधित करते हुए, मल्लिकार्जुन खड़गे ने दावा किया कि पार्टी 2019 के आम चुनाव फर्जी वोटों के कारण हारी थी। खड़गे ने कहा कि मौजूदा सरकार चोरी की सरकार है। मोदी फर्जी वोटों से इस देश को रूला रहे हैं। मैंने 2019 में यह कहा था। अपने पूरे जीवन में, मैं 2019 के चुनावों में हारा हूँ, मैं भी फर्जी वोटों के कारण हारा हूँ, जो अब सामने आया है। बेंगलुरु सेंट्रल के महादेवपुरा में राहुल गांधी के वोट क्षेत्र के दवाे को दोहराते हुए, खड़गे ने दावा किया कि चुनाव आयोग प्रधानमंत्री मोदी और केंद्रीय गृह मंत्री अमित शाह के इशारे पर काम करता है। उन्होंने कहा कि बेंगलुरु में हुए चुनावों में, एक विधानसभा ने 6,60,000 वोटों का सत्यापन किया है। पिछला चुनाव विश्वासघात का चुनाव था। मोदी की कोशिश है कि



अगर लोग वोट न भी दें, तो मोदी और अमित शाह चुनाव आयोग को आदेश दें कि वह तय करे कि कहीं कम वोट देना है और कहीं ज़्यादा। प्रधानमंत्री मोदी पहले ही कांग्रेस और अन्य दलों को डराकर बहुमत हासिल कर चुके हैं।

उन्होंने कहा कि भाजपा ने महाराष्ट्र और कर्नाटक विधानसभा चुनाव और 2024 के लोकसभा चुनाव अवैध रूप से जीते हैं। उन्होंने कहा कि इससे पहले महाराष्ट्र और कर्नाटक में भी उन्होंने यही कहा था। मोदी एंड कंपनी 2024 का चुनाव नहीं जीत पाई। उन्होंने आगे कहा कि ईडिया ब्लॉक के सांसद 11 अगस्त को दिल्ली स्थित चुनाव आयोग के कार्यालय तक मार्च करेंगे। उन्होंने कहा कि यह सरकार नहीं बचेगी, हम

तुम्हें जनता से दूर कर देंगे। हम उन्हें सिर्फ गिराएंगे ही नहीं, बल्कि उन्हें सबक भी सिखाएंगे; वे खराब आर्थिक नीतियों से हमारे देश को बर्बाद कर रहे हैं।

खड़गे ने कहा कि सोमवार को सभी सांसद दिल्ली में चुनाव आयोग जाएंगे और आयोग से अपील करेंगे। हमने भारतीय जनता पार्टी (भाजपा) गठबंधन के नेताओं की एक बैठक बुलाई है। हम सभी को एकजुट होना चाहिए, वरना प्रधानमंत्री मोदी ऐसे ही सत्ता में आ जाते। भारत छोड़ो आंदोलन के दौरान महात्मा गांधी के प्रसिद्ध भाषण को याद करते हुए, खड़गे ने कहा, संविधान की रक्षा के लिए करो या मरो। कांग्रेस नेता ने कहा, उस समय उन्होंने

9 अगस्त को भारत छोड़ो आंदोलन किया था। उसी तरह, हम भी संविधान की रक्षा के लिए करो या मरो का रास्ता अपनाएंगे। मैं राहुल गांधी का धन्यवाद करता हूँ। वह लोगों में जागरूकता पैदा करने के लिए काम कर रहे हैं। वह किसी भी चीज के लिए तैयार हैं। भले ही उनके खिलाफ़ 40-50 मामले दर्ज हों, फिर भी वह अपना अच्छा काम जारी रखे हुए हैं।

झारखंड में मालगाड़ी पटरी से उतरी, ट्रेन सेवाएं प्रभावित

सरायकेला, एजेंसी। झारखंड के सरायकेला-खरसावां जिले में चांडिल के पास शनिवार तड़के एक मालगाड़ी के 20 से अधिक डिब्बे पटरी से उतर गए, जिससे दक्षिण पूर्व रेलवे के चांडिल-टाटानगर खंड के बीच ट्रेन सेवाएं प्रभावित हुईं। एक अधिकारी ने यह जानकारी दी। उन्होंने कहा कि मालगाड़ी के पटरी से उतरने की इस घटना में किसी के हताहत होने की खबर नहीं है। वरिष्ठ मंडल वाणिज्यिक प्रबंधक (आद्रा मंडल) विकास कुमार ने ‘पीटीआई-भाषा’ को बताया कि मालगाड़ी के पटरी से उतरने के कारण चांडिल के आसपास ट्रेन सेवाएं प्रभावित हुईं। उन्होंने कहा कि ट्रेन सेवा बहाल करने का काम जारी है और विस्तृत विवरण की प्रतीक्षा है। वरिष्ठ मंडल वाणिज्यिक प्रबंधक ने बताया कि कई रेलगाड़ियों का या तो मार्ग बदल दिया गया है या उन्हें बीच में ही रोक दिया गया है या रद्द कर दिया गया है। 20894 पटना-टाटानगर वंदे भारत एक्सप्रेस, 28181 टाटानगर-कटिहार एक्सप्रेस, 28182 कटिहार-टाटानगर एक्सप्रेस को रद्द कर दिया गया है।

मणिपुर में जबरन वसूली को लेकर सुरक्षाबलों ने छह लोगों को गिरफ्तार किया

इंफाल, एजेंसी।इंफाल के पूर्वी और पश्चिमी जिलों में सुरक्षाबलों ने जबरन वसूली में शामिल होने के आरोप में दो उपावदियों समेत छह लोगों को गिरफ्तार किया है। पुलिस ने शनिवार को यह जानकारी दी। अधिकारियों ने बताया कि इंफाल पूर्वी जिले के तेलीपती क्षेत्र में दुकानों और स्थानीय जनता से जबरन वसूली करने वाले चार लोगों को शुक्रवार को गिरफ्तार किया गया। पुलिस ने कहा कि प्रतिबंधित पीपुल्स लिबरेशन आर्मी के एक सक्रिय सदस्य को शुक्रवार को इंफाल पूर्वी जिले के हुइकाप माखा लेइकाई से गिरफ्तार किया गया। इसने बताया कि प्रतिबंधित कांगलीपाक कम्युनिस्ट पार्टी (पीडब्ल्यूजी) के एक उग्रवादी को बुधवार को इंफाल पश्चिमी जिले के मोइदांगपोक मॉनिंग से गिरफ्तार किया गया, जो आम लोगों से जबरन वसूली और महिलाओं के साथ अपराधों के मामले को डरा-धमकाकर निपटाने में शामिल था। पुलिस के मुताबिक, शुक्रवार को काकचिंग जिले के लुसी पाट चिंगखोक क्षेत्र में सुरक्षाबलों ने एक इंसास राइफल, एक सिंगल बैरल राइफल और स्थानीय रूप से निर्मित एक पिस्तौल बरामद किए।

विश्व भारत को उसके अध्यात्म के लिए महत्व देती है और इस क्षेत्र में देश को विश्व गुरु मानता है: मोहन भागवत

नागपुर, एजेंसी।

राष्ट्रीय स्वयंसेवक संघ प्रमुख मोहन भागवत ने दुनिया में भारत के विश्व गुरु कहे जाने को लेकर अपनी बात रखी। उन्होंने कहा कि विश्व भारत को उसके अध्यात्म के लिए महत्व देती है और इस क्षेत्र में देश को विश्व गुरु मानता है, बजाय इसके कि वह इस बात से आश्चर्यचकित हो कि हमारी अर्थव्यवस्था कितनी तेजी से बढ़ रही है। एक मंदिर निर्माण कार्यक्रम में लोगों को संबोधित कर रहे भागवत ने कहा कि सभी के साथ अच्छाई बांटने और दूसरों के लिए जीने भी भावना ही भारत को सचमुच में महान बनाती है। उन्होंने अपनी



बात पर जोर देते हुए कहा, अगर हम 3000 अरब अमेरिकी डॉलर की अर्थव्यवस्था बन भी जाएं तो दुनिया को इससे कोई आश्चर्य नहीं होगा, क्योंकि कई देश हैं जिन्होंने यह उपलब्धि हासिल की है। अमेरिका अमीर है, चीन अमीर हो गया है और कई अमीर देश हैं। कई चीजें ऐसी हैं जो अन्य देशों ने की हैं और हम भी

करेंगे। लेकिन, दुनिया में अध्यात्म और धर्म नहीं है जो हमारे पास है। संघ प्रमुख ने कहा कि माना कि अर्थ (धन) भी महत्वपूर्ण है इसके साथ ही सभी क्षेत्रों में प्रगति भी जरूरी है। लेकिन भारत सही मायने में विश्व गुरु तब माना जाएगा जब देश अध्यात्म की और आगे बढ़ेगा। उन्होंने कहा, अध्यात्म और धर्म में यह वृद्धि तब होगी जब हम न केवल त्योहार मनाएंगे और अपनी पूजा पद्धति से काम करेंगे, बल्कि हमारा जीवन भी भगवान शिव की तरह इतना निर्भय हो जाएगा कि हम अपने गले में सांप भी धारण कर सकें। हमारे पास जो गुण, शक्ति और बुद्धि है उसका उपयोग

दूसरों के लाभ के लिए किया जाना चाहिए। भागवत ने कहा, ‘‘हमारे अंदर जो भी अच्छाई है, उसे हमें सबके साथ बांटना चाहिए। बुराई कुछ हद तक मौजूद है, लेकिन उसे रोकना चाहिए और उसे फैलने नहीं देना चाहिए। हमें नकारात्मकता को कभी दूसरों को नहीं देना चाहिए। बल्कि, उसे अपने भीतर समेटकर उस खत्म करना चाहिए। वहीं दूसरी ओर, अच्छाई को बांटनी चाहिए। हमें इसी तरह जीना चाहिए ताकि यह हमें ज्यादा से ज्यादा लोगों से जोड़े। अच्छाई बांटने और दूसरों के लिए जीने की यही भावना भारत को सचमुच महान बनाती है।’’

पहले आप खाइए, पहले आप, जब सीएम योगी को राखी बांधने आई बच्ची की जिद पर खानी पड़ी मिठाई

लखनऊ , एजेंसी। मुख्यमंत्री योगी आदित्यनाथ अक्सर बच्चों के साथ चुहल करते और उनको चाकलेट व अन्य चीजें बांटते नजर आते हैं। पिछले दिनों एक बच्ची की अपील के बाद स्कूल में दाखिले का मामला काफी चर्चित हुआ था। सीएम योगी के निर्देश पर बच्ची को एक बड़े निजी स्कूल में दाखिला मिला था। शुक्रवार को लखनऊ में आयोजित एक समारोह के दौरान सीएम योगी का वही रूप दिखाई दिया। बच्ची की एक जिद के आगे सीएम योगी को मजबूर होना पड़ गया। एक बच्ची ने योगी को मिठाई खाने पर मजबूर कर दिया। बच्ची सीएम योगी को राखी बांधने आई थी। राखी के साथ मिठाई भी लेकर आई थी। राखी बंधवाने के बाद सीएम योगी ने बच्ची को मिठाई खिलाने की कोशिश की तो बच्ची ने तपाक से बोल दिया कि पहले आप खाइए। इस पर सीएम योगी पहले मुस्कराए और बच्ची को ही मिठाई खिलाने की कोशिश की। लेकिन बच्ची भी नहीं मानी। उसने भी मिठाई नहीं खाई। कहा पहले आप खाइए, पहले आप खाइए। अंततः बच्ची की जिद सीएम योगी को पूरी करनी पड़ी और मिठाई खाकर उसे खुश कर दिया। सीएम योगी ने इस दौरान बच्चियों को चाकलेट के पैकेट और पैसे भी दिए। सीएम योगी काकोरी एक्शन शताब्दी समायोजन समारोह में डिप्टी सीएम केशव प्रसाद मौर्य के साथ पहुंचे थे। इस दौरान योगी ने एक बार फिर लोगों से विदेशी की जगह स्वदेशी चीजों को खरीदने की अपील की। कहा कि विदेशी वस्तुएं खरीदें तो पैसा आतंकवाद और नक्सलवाद को बढ़ाने के लिए इस्तेमाल होगा। सीएम योगी ने कहा कि आने वाले रक्षाबंधन, जन्माष्टमी, दीपावली व अन्य त्योहारों के मौके पर केवल स्वदेशी सामान ही खरीदें। यह भी कहा कि चाहे स्वदेशी सामान महों क्यों न हों, इन्हें खरीदने से देश की अर्थव्यवस्था मजबूत होगी और कारीगरों को मदद मिलेगी।

कैदियों की सुरक्षा इ्यूटी के दौरान लापरवाही बरतने के आरोप में ठाणे के नौ पुलिसकर्मी निलंबित

ठाणे, एजेंसी। महाराष्ट्र के ठाणे शहर में सात विचाराधीन कैदियों को मर्डिकल जांच के लिए ले जाते समय कथित लापरवाही और इ्यूटी में کوتाही बरतने के आरोप में नौ पुलिसकर्मियों को निलंबित कर दिया गया है। एक वरिष्ठ अधिकारी ने यह जानकारी दी। अधिकारी ने शुक्रवार को बताया कि जांच में पाया गया कि चार अगस्त को जब सात विचाराधीन कैदियों को कलवा सिविक अस्पताल ले जाया गया तो कई गड़बड़ियां हुईं। उन्होंने बताया कि इसके आधार पर पुलिस उपायुक्त (मुख्यालय-दो) डॉ. पवन बन्योड ने निलंबन आदेश जारी किया। अधिकारी ने कहा कि पुलिस टीम कैदियों की ठीक से निगरानी करने में नाकाम रही, जिससे कदाचार का संदेह पैदा हुआ। उन्होंने कहा, ‘‘अस्पताल में जांच के दौरान पता चला कि सात में से सिर्फ पांच कैदी ही मौजूद थे। एक कैदी के हाथ में हथकड़ी भी नहीं लगी थी, और टीम का एक सदस्य इ्यूटी करने के बजाय मोबाइल फोन पर बात करता पाया गया।’’ अधिकारी ने कहा, ‘‘इसके बाद पुलिस टीम ने कथित तौर पर अपने विरक्ति अधिकारियों को दो लापता कैदियों की जानकारी को लेकर गुमराह किया।’’



ICC के इस पोस्टर से मची सनसनी

...तो रोहित शर्मा ही होंगे 2027 वर्ल्ड कप में टीम इंडिया के कप्तान?



नई दिल्ली, एजेंसी। टीम इंडिया के स्टार बल्लेबाज रोहित शर्मा ने इंग्लैंड दौरे से ठीक पहले टेस्ट क्रिकेट को अलविदा कह दिया था। रोहित शर्मा टी20 इंटरनेशनल को पहले ही अलविदा कह चुके थे। ऐसे में वो भारत के लिए सिर्फ वनडे क्रिकेट नजर आएंगे। भारतीय टीम को अक्टूबर में ऑस्ट्रेलिया दौरे पर तीन वनडे मुकाबले भी खेलने हैं, जिसमें रोहित शर्मा खेलते नजर आ सकते हैं।

इसी बीच इंटरनेशनल क्रिकेट काउंसिल ने रोहित शर्मा से जुड़ा एक ऐसा पोस्टर जारी किया, जिसने भारतीय क्रिकेट फैन्स के बीच हलचल मचा दी। यह पोस्टर आईसीसी ने 2026 में भारत-इंग्लैंड के बीच इंग्लिश जमीन पर होने वाली व्हाइट बॉल सीरीज को लेकर जारी किया था। इस पोस्टर में रोहित शर्मा के अलावा हैरी ब्रूक की भी तस्वीर थी। रोहित जहां भारत की वनडे टीम के कप्तान हैं, वहीं ब्रूक व्हाइट बॉल क्रिकेट में इंग्लैंड की कप्तानी करते हैं।

आईसीसी के पोस्टर ने फैन्स को सोचने पर मजबूर कर दिया कि क्या रोहित शर्मा ही 2027 वर्ल्ड कप तक भारत की वनडे टीम की कप्तान संभालेंगे। दिलचस्प बात यह है कि आईसीसी ने इस पोस्टर को कुछ समय बाद अपने सोशल मीडिया अकाउंट्स से बिना कारण बताए हटा दिया। हालांकि तब तक आईसीसी का ये पोस्टर सोशल मीडिया पर वायरल हो चुका था।

भारतीय टीम के हेड कोच गौतम गंभीर ने साफ किया था कि 2027 वर्ल्ड कप

को लेकर अभी कुछ कहना जल्दबाजी होगा। गंभीर ने कहा था, हमारे पास उससे पहले एक टी20 वर्ल्ड कप है, जो अगले साल फरवरी-मार्च में भारत और श्रीलंका की संयुक्त मेजबानी में होगा। फिलहाल पूरा फोकस उसी पर है। नवंबर-दिसंबर 2027 अब भी ढाई साल दूर है। अगर आप प्रदर्शन करते रहते हैं, तो उम्र सिर्फ एक नंबर है।

शुभमन और सूर्यकुमार ने कप्तानी में दिखाया है दम

रोहित शर्मा के टी20 इंटरनेशनल से संन्यास के बाद सूर्यकुमार यादव को इस फॉर्मेट में भारतीय टीम का कप्तान बनाया गया था। वहीं रोहित ने जब टेस्ट से संन्यास लिया तो शुभमन गिल ने क्रिकेट के सबसे बड़े फॉर्मेट में भारतीय टीम की कप्तान संभाली। शुभमन गिल की कप्तानी में भारतीय टीम ने हाल ही में इंग्लैंड के खिलाफ 2-2 से टेस्ट सीरीज ड्रॉ कराई थी। जबकि टी20 में बतौर कप्तान सूर्यकुमार यादव का प्रदर्शन अभी तक अच्छा नहीं रहा है।

रोहित शर्मा 2027 के क्रिकेट वर्ल्ड कप तक भारतीय वनडे टीम के कप्तान रहेंगे या नहीं, यह अभी तय नहीं है। लेकिन आईसीसी के इस पोस्टर ने सनसनी जरूर मचा दी है। 2027 वर्ल्ड कप में अब भी दो साल से ज्यादा का वकत है। तब तक रोहित शर्मा 40 साल से ज्यादा के हो जाएंगे। ऐसे में रोहित शर्मा खुद को फिट रख पाते हैं, तो वो जरूर इस मेगा इवेंट का हिस्सा बन पाएंगे।

यूएस ओपन:

पाउला बडोसा ने अमेरिकी ओपन से नाम वापस लिया

न्यूयॉर्क, एजेंसी। पाउला बडोसा ने पीट की चोट के कारण शुक्रवार को अमेरिकी ओपन टेनिस टूर्नामेंट से नाम वापस ले लिया। वह 30 जून को विंबलडन में पहले दौर में हार के बाद से चोट से जूझ रही थीं। बडोसा टेनिस में पुरुष एकल के स्टार खिलाड़ी ग्रिंस के स्टेफानोस सितसिपास की गर्लफ्रेंड हैं। अमेरिकी टेनिस संघ ने बडोसा के हटने की घोषणा की और कहा कि उनकी जगह जिल ऐचमैन को मुख्य ड्रॉ में शामिल किया गया है। अमेरिकी ओपन के मुख्य ड्रॉ के मैच 24 अगस्त को शुरू होंगे। स्पेन की 27 वर्षीय बडोसा 2022 में अपने करियर की सर्वश्रेष्ठ रैंकिंग नंबर दो पर पहुंची थी। वह अभी विश्व रैंकिंग में 12वें स्थान पर हैं। वह पिछले साल अमेरिकी ओपन के क्वार्टर फाइनल में पहुंची थी।

चेन्नई सुपर किंग्स को लग सकता है बड़ा डाटका, अलग हो सकता है ये खिलाड़ी

चेन्नई, एजेंसी। क्या आर अश्विन और चेन्नई सुपर किंग्स के बीच दूरियां बढ़ रही हैं? हालांकि इसकी अभी पुष्टि नहीं हुई है, लेकिन चेन्नई सुपर किंग्स खेमे में चल रही ताजा गतिविधियों से ऐसा लग रहा है कि अश्विन - जो लाल गेंद के क्रिकेट में भारत के सबसे महान मैच विजेताओं में से एक हैं - चेन्नई सुपर किंग्स फ्रेंचाइजी से अलग हो सकते हैं। इस



अपरिहार्य अलगाव का सटीक कारण अभी स्पष्ट नहीं है, लेकिन माना जा रहा है कि इस अनुभवी ऑफ स्पिनर ने अपना मन बना लिया है और फ्रेंचाइजी को इस बारे में बता दिया है। उन्हें छद्म की भविष्य की योजनाओं के बारे में कोई संकेत मिले हैं या नहीं, यह तो पता नहीं है, लेकिन जैसा कि क्रिकबज ने कल बताया था, पिछले कुछ दिनों से चेन्नई में मौजूदा और पूर्व कप्तान एमएस धोनी और रतुगन गायकवाड़ सहित छद्म के शीर्ष अधिकारी और खिलाड़ी बैठक कर रहे हैं।

एशिया कप के लिए तैयार हो रहे हैं सूर्यकुमार यादव

नेट्स पर शुरू की बल्लेबाजी

नई दिल्ली, एजेंसी। भारतीय टी-20 टीम के कप्तान सूर्यकुमार यादव ने बीसीसीआई के सेंटर ऑफ एक्सीलेंस (सीओई) में चल रहे रिवैंब के दौरान नेट्स पर बल्लेबाजी की। अपनी बल्लेबाजी से इस दिग्गज बल्लेबाज ने आगामी एशिया कप से पहले फिटनेस हासिल करने के महत्वपूर्ण संकेत दिए। जुलाई माह में, सूर्यकुमार यादव ने जर्मनी के म्युनिख में हर्नया की सर्जरी करवाई थी और इसके बाद बीसीसीआई के सेंटर ऑफ एक्सीलेंस (सीओई) में रिवैंबिलिटेशन के लिए भर्ती हुए थे। उन्होंने शुक्रवार को अपने इंस्टाग्राम पर एक वीडियो साझा किया, जिसमें दिखाया गया कि उन्होंने सीओई में फिर से बल्लेबाजी शुरू कर दी है।



हालांकि सूर्यकुमार ने पिछले हफ्ते के अंत से ही नेट्स में बल्लेबाजी का अभ्यास शुरू कर दिया था। यह उनके एशिया कप से पहले पूरी फिटनेस हासिल करने की दिशा में एक सकारात्मक कदम है। सूर्यकुमार ने वीडियो के कैप्शन में लिखा, मैं उस काम को फिर से करने के लिए बेताब हूँ जो मुझे पसंद है। वीडियो में वह व्यायाम और दौड़ते हुए भी दिखाई दे रहे हैं, और फिट नजर आ रहे हैं। सूर्यकुमार यादव ने इंडियन प्रीमियर लीग (आईपीएल) 2025 में शानदार प्रदर्शन किया, जिसकी बदौलत उनकी टीम ने टूर्नामेंट में दूसरा क्वालीफायर खेला। वह मुंबई इंडियंस (एमआई) के लिए 717 रन बनाकर टूर्नामेंट के

सबसे मूल्यवान खिलाड़ी थे। वह इस सीजन के दूसरे सबसे ज्यादा रन बनाने वाले खिलाड़ी थे और ऑरेंज कैप विजेता साई सुदर्शन से बस कुछ रन ही पीछे थे, जिन्होंने गुजरात टाइटन्स (जीटी) के लिए 759 रन बनाए थे। भारत का अगला टी20 अंतरराष्ट्रीय मैच 9 से 28 सितंबर तक यूएई में होने वाले एशिया कप में होगा। रोहित शर्मा के 2024 पुरुष टी20 विश्व कप जीत के बाद इस प्रारूप से संन्यास लेने के बाद, अब तक सूर्यकुमार का भारत के टी20 अंतरराष्ट्रीय कप्तान के रूप में एक प्रभावशाली रिकॉर्ड रहा है। सूर्यकुमार ने 22 मैचों में भारत का नेतृत्व किया है, जिनमें से 17 में उन्हें जीत मिली है। 83 टी20 अंतरराष्ट्रीय मैचों में, सूर्यकुमार ने 38.2 की औसत और 167.07 के शानदार स्ट्राइक रेट से 2,598 रन बनाए हैं। उन्होंने आखिरी बार जून में मुंबई टी20 लीग में ट्रायम्फ नाइट्स मुंबई नॉर्थ ईस्ट के लिए क्रिकेट के मैदान पर कदम रखा था, जहां उन्होंने चार पारियों में 122 रन बनाए थे।



ऑस्ट्रेलिया दौरे से पहले रन मशीन विराट कोहली ने लंदन में शुरू की ट्रेनिंग

नई दिल्ली, एजेंसी। ऑस्ट्रेलिया दौरे से पहले टीम इंडिया के रन मशीन के नाम से मशहूर विराट कोहली पिच पर लौट आए हैं। उन्होंने गुजरात टाइटन्स के सहायक कोच नईम अमीन की मौजूदगी में अभ्यास किया। कोहली ने अपनी इंस्टाग्राम स्टोरी में लिखा, हिट में मदद के लिए शुक्रिया, भाई। आपको देखकर हमेशा अच्छा लगता है।

उन्होंने सेशन के दौरान अमीन के साथ अपनी एक तस्वीर भी शेयर की। अमीन ने अपने अकाउंट पर स्टोरी दोबारा शेयर करते हुए कहा, भाई, आपको देखकर अच्छा लगा! जल्द ही मिलते हैं। अमीन बर्कशायर, बर्किंगमशायर और लंदन में माइटी विलो अकादमी चलाते हैं और इससे पहले इंडियन प्रीमियर लीग (आईपीएल) में सनराइजर्स हैदराबाद के कोचिंग स्टाफ में थे। इससे पहले, भारत के तेज गेंदबाज ऑलराउंडर हार्दिक पांड्या भी अच्छे अभ्यास

सत्रों के लिए अमीन की अकादमी में आ चुके हैं। विराट कोहली टेस्ट और टी20 क्रिकेट से संन्यास ले चुके हैं। कोहली का ध्यान अब पूरी तरह से भारत के लिए वनडे और रॉयल चैलेंजर्स बेंगलुरु (आरसीबी) के साथ इंडियन प्रीमियर लीग (आईपीएल) की प्रतिबद्धताओं पर है।

कोहली ने 302 वनडे इंटरनेशनल मैचों में 14,181 रन बनाए हैं। उन्होंने आखिरी बार आईपीएल 2025 के फाइनल में शानदार पारी खेली थी। विराट कोहली ने 43 रनों की पारी खेली थी, जिससे आरसीबी ने अहमदाबाद के नरेंद्र मोदी स्टेडियम में हुए खिताबी मुकाबले में पंजाब किंग्स को छह रनों से हराकर आखिरकार अपनी पहली ट्रॉफी जीती थी। कोहली को फिर से मैदान पर देखने के लिए प्रशंसक बेताब हैं। हालांकि, फैस को अभी अक्टूबर माह तक इंतजार करना होगा।

भारत का वेलममल स्कूल बना फीडे विश्व स्कूल्स टीम शतरंज चैम्पियन



एलेक्जेंड्रिया, वर्जीनिया, अमेरिका, एजेंसी। विश्व चंपीओन डी गुकेश और प्रज्ञानन्दा के स्कूल के नाम से पहचान रखने वाले भारत की वेलममल एमएचएस स्कूल चेन्नई ने एक बार फिर अपने शतरंज प्रभुत्व का प्रदर्शन करते हुए 2025 फीडे विश्व स्कूल्स टीम चैंपियनशिप का खिताब अपने नाम कर लिया। अमेरिका के एपिस्कोपल हाई स्कूल के सुंदर परिसर में आयोजित इस प्रतियोगिता में विश्वभर से युवा प्रतिभाशाली खिलाड़ियों ने भाग लिया। आठ राउंड में सभी मैच जीतकर वेलममल एमएचएस ने स्वर्ण पदक

पर कब्जा जमाया। यह जीत भारत के लिए अंतरराष्ट्रीय स्तर पर एक और बड़ी सफलता है। वेलममल स्कूल इससे पहले भी कई प्रतिष्ठित खिताब जीत चुका है, और इस स्कूल के पूर्व छात्र ग्रैंडमास्टर डी गुकेश ,आर. प्रणानंथा और लियॉन मेंडेंका जैसे नाम आज विश्व शतरंज में प्रसिद्ध हैं। प्रतियोगिता के अंतिम राउंड में वेलममल पहले ही अपराजेय बढ़त बना चुका था.। दूसरे स्थान के लिए संघर्ष बेहद रोमांचक रहा, जहां सात टीमों आखिरी राउंड तक रेस में थीं।

बेंगलुरु में देश का दूसरा सबसे बड़ा क्रिकेट स्टेडियम बनेगा

RCB भगदड़ केस के बाद फैसला

बेंगलुरु, एजेंसी। कर्नाटक के मुख्यमंत्री सिद्धारमैया ने बेंगलुरु के पास नया क्रिकेट स्टेडियम बनवाने की घोषणा की है। इस स्टेडियम में एक साथ 80 हजार दर्शक मैच देख सकेंगे। यह दर्शक क्षमता के हिसाब से अहमदाबाद के नरेंद्र मोदी स्टेडियम के बाद देश का दूसरा सबसे बड़ा क्रिकेट स्टेडियम होगा। सिद्धारमैया ने कर्नाटक हाउसिंग

बोर्ड के सूर्या सिटी, बोम्मासंद्रा में स्टेडियम के प्रस्ताव को मंजूरी दे दी है। इसे 1650 करोड़ रुपए की लागत से बनाया जाएगा। नया स्टेडियम पहले से मौजूद एम चिन्नास्वामी स्टेडियम से 22 किलोमीटर दूर है। इसे बनाने का फैसला रॉयल चैलेंजर्स बेंगलुरु के विकट्री सेलब्रेशन में मची भगदड़ के बाद लिया गया है।

भी होगा। यह स्टेडियम बेंगलुरु में बीसीसीआई के नए राष्ट्रीय क्रिकेट अकादमी जैसा बन सकता है।

स्टेडियम 100 एकड़ में बनाया जाएगा

1,650 करोड़ रुपए की इस परियोजना का पूरा खर्च कर्नाटक हाउसिंग बोर्ड उठाएगा। इसमें सिर्फ

क्रिकेट मैदान ही नहीं, बल्कि आठ इनडोर और आठ आउटडोर खेलों की सुविधाएं, आधुनिक जिम, ट्रेनिंग

सेंटर, स्विमिंग पूल, गेस्ट हाउस, हॉस्टल, होटल और अंतरराष्ट्रीय आयोजनों के लिए एक कन्वेंशन हॉल

देव शिवालय में सफाई और विकास पर मंथन

देव (औरंगाबाद) (नि.सं.)। देव के ऐतिहासिक रानी तालाब स्थित शिवालय में काली स्थान शिवालय समिति के तत्वावधान में तालाब की गंदगी की साफ़ सफाई कर गंदगी ना डालने की अपील की गई। साथ ही मंदिर प्रांगण की अधूरी ढलाई को आज पूर्ण कर लिया गया। श्रावण पूर्णिमा धूमधाम से मनाने के लिए शिवशक्ति पीठ को सजाया गया। गौरतलब है कि इस ऐतिहासिक स्थल को देव राजविरासत के द्वारा रानियों के नहाने के लिए रानी तालाब का निर्माण कराया गया था। आज इस शिवालय में भव्मान शिव की महिमा का गुणगान करते हुए शिव चर्चा का आयोजन किया गया। अगले दिन 10 अगस्त को भव्य भंडारा का आयोजन किया जाएगा। शिव चर्चा के बाद कालीस्थान शिवालय को विकास की ओर ले जाने के लिए गंभीरतापूर्वक विचार विमर्श किया गया। सभी समाजसेजों ने कहा कि रानी तालाब में प्यूजिकल फाउण्टेन लगाने से यह देव के लिए अकर्षण का केंद्र बनेगा। यहां पर स्थित कुरीता खाड़ा का भी जीर्णोद्धार किया जाए। कालीस्थान की मापी कर पूर्ण घेराबंदी की जाए और विवाह मंडप बनाया जाए। चर्चा में काली स्थान शिवालय समिति के अध्यक्ष दीपक धनराज, सचिव राहुल सिंह, मनीष कुमार, जितेंद्र प्रजापति, गोखख देव, दीपक गुप्ता, उर्पेंद्र प्रहलाद सिंह एवं वेंकेश रही शामिल रहे।

ऐतिहासिक पचार पहाड़ पर लगा सावन पूर्णिमा मेला

रफीगंज (औरंगाबाद) (नि. सं.)। रफीगंज के ऐतिहासिक पंचार पहाड़ पर सावन पूर्णिमा को लेकर विशाल मेला लगा। भारतीय नगर ग्राम विकास संघ द्वारा मेला कार्यालय का शुभारंभ किया गया। फीता काटकर उद्घाटन पूर्व मुखिया सदीप सिंह समदर्शी, चंद्रेश्वर भगत, राजेन्द्र यादव, प्रमोद यादव ने किया। समदर्शी ने पंचार मेला एवं रक्षाबंधन के महत्ता के बारे में बताया। सदस्यों ने कहा कि सैकड़ों वर्षों से प्रत्येक वर्ष रक्षाबंधन के अवसर पर धार्मिक मेला का आयोजन पहाड़ पर किया जाता है। उन्होंने कहा कि प्रत्येक वर्ष सावन पूर्णिमा के दिन हजारों की संख्या में लोग पट्टेचकर पहाड़ के गुफा में हनुमान लहंगावीर बाबा, शिखर पर स्तुतिार्थ मेला में पूजा-अर्चना करते हैं। मेला आये लोगों ने झूला, मीना बाजार, खेल मत्सरा का पूरा आनंद लिया। इस मौके पर कोषाध्यक्ष तेज नारायण प्रजापति, मेला संचालक प्रमोद यादव, सदस्य मिथिलेश गुप्ता, मृत्युंजय उर्फ मुंदर गुप्ता, संकेश प्रजापति, अजय कुमार सिंह, अमित प्रजापति, श्यामसुंदर यादव, कपिल देव यादव, हिर नंदन पासवान सुरेंद्र सिंह, शिव नारायण साव सहित अन्य लोग उपस्थित थे।

12 अगस्त से मुख्यमंत्री करेंगे लाइव जन संवाद

रफीगंज (औरंगाबाद) (नि. सं.) राज्य सरकार द्वारा 01 अक्टूबर 2025 से राज्य के सभी धरोल विद्युत उपभोक्ताओं को 125 यूनिट का पूर्ण अनुदान प्रदान किया जा रहा है। उपभोक्ताओं को शून्य विद्युत विवरण की प्राप्ति के लिए उपभोक्ताओं में जागरूकता के ले मुख्यमंत्री का 12 अगस्त से 10 लाख विभिन्न जगहों पर लाइव जनसंवाद का आयोजन किया गया है। लाइव प्रसारण रफीगंज शहरी क्षेत्र में बंधन पैलेस राजा बगीचा, ग्रामीण क्षेत्र के अरशूआ पंचायत के अरशूआ उच्च विद्यालय, भदवा पंचायत के भदवा उच्च विद्यालय, चेवं पंचायत के सरावक उच्च विद्यालय, भदुकी कला पंचायत गाजी कर्मा तथा पौथू प्रशाखा के केराप पंचायत के कर्मा उच्च विद्यालय, पोंगर पंचायत के पोंगर उच्च विद्यालय, चरकावाँ पंचायत के बढोपुर उच्च विद्यालय, भेटिया पंचायत के सराही बाजार में होने जा रहा है। जिसमें रफीगंज प्रखंड के सभी जन प्रतिनिधि एवं विद्युत उपभोक्ताओं को भाग लेने के लिये आमंत्रित किया गया है।

स्कूल के रास्ते में भरा कीचड़

औरंगाबाद (नि.सं.)। जिले में नवीनगर ब्लॉक स्थित प्राथमरी स्कूल बसरीए एक सप्ताह से बंद पड़ा है। ऑनलाइन अटेंडेंस बनाने के चक्कर में शिक्षक तो किसी तरह स्कूल पहुंच रहे हैं, लेकिन यहां पढ़ने वाले 75 बच्चों ने आना बंद कर दिया। स्कूल तक पहुंचने के लिए रास्ता नहीं है। बच्चों को पक्की सड़क से 600 मीटर दूर कीचड़ से होते हुए जाना पड़ता है।

लगातार भारी वर्षा के बावजूद शहर में पेयजल संकट बरकरार

अमन राज वर्मा | औरंगाबाद



फाइल फोटो

जिले में पिछले कुछ दिनों से लगातार मूसलाधार बारिश हो रही है, लेकिन नगर परिषद क्षेत्र के कई मोहल्लों जैसे अहरी, क्लब रोड, आदर्श नगर, श्रीकृष्ण नगर आदि में भू-जल की समस्या जस की तस बनी हुई है। इन इलाकों में भू-जल स्तर इतना नीचे चला गया है कि 400 फीट की गहराई तक बोरेखन करने के बाद भी पानी नहीं मिल रहा। यह स्थिति आमजन के लिए हेरान और पेशान करने वाली है, क्योंकि सामान्यतः भारी वर्षा के बाद जलस्तर लौट आता है, मगर इस बार जमीन के अंदर पानी की परत (लेयर) में कोई सुधार नहीं आया है।

लोग झेल रहे हैं भारी आर्थिक
बोझ

शहर में जगह-जगह नए बोरेवाल और हीरा बोरींग करवाए जा रहे हैं, लेकिन कई बार लाखों रुपये खर्च करने के बाद भी पानी नहीं निकल पाता। नल-जल योजना के तहत लगाए गए सरकारी मोटरों की स्थिति भी खराब है, कई मोटर बंद पड़ी हैं। प्रायः पर्याप्त पानी नहीं दे पा रही हैं। चाचापकल सूख गए हैं और निजी टैंकर से पानी मंगवाना मजबूरी बन चुका है। एक टैंकर पानी के लिए लोगों को 500 से 700 रुपये तक खर्च करने पड़ रहे हैं, जो गरीब और

मध्यम वर्ग के लिए बड़ी समस्या है भू-जल स्तर गिरने के प्रमुख कारण विशेषज्ञों के अनुसार औसतबारिश के वर्षों में इस बार पानी का लेयर न बढ़ने के पीछे कई कारण जिम्मेदार हैं अत्यधिक बोरेल और अंधाधुंध जल दोहन - शहर और आसपास के जल के ग्रामीण क्षेत्रों में पिछले कुछ वर्षों में बड़ी संख्या में गहरे बोरेल खोदे गए हैं, जिससे भू-जल का तेजी से दोहन हुआ जलवायु जल संरक्षण की कमी - बारिश का पानी घमीन में समाने के बजाय नालों और सड़कों से बहकर सीधे नदियों और नालियों में चला जाता है, क्योंकि वर्षा जल संचयन (Rainwater Harvesting) की व्यवस्था लागू न के बजाय घर-पक्की सतह और शहरीकरण - सीमेंट-कंक्रीट की सड़कें

और इमारतों के कारण पानी
 जमीन में रिस ही नहीं पाता
 जल पुनर्भरण संरचनाओं का
 अभाव - शहर के सार्वजनिक
 स्थलों, स्कूलों, सरकारी भवनों
 और कॉलोनियों में जल पुनर्भरण
 (Recharge Pit/Recharge
 Well) जैसी सुविधाएँ नहीं हैं।
 नदी-तालाबों का अतिक्रमण और अवैध
 भर्झा - पुराने जल स्रोतों का लोप,
 तालाबों का भरा और उनका गड़बड़ होना
 भी-जल पुनर्भरण में बाधा डाल रहा है।
 स्थिति गंभीर, प्रशासन पर सवाल
 ख्वांसीय नागरिकों का कहना है कि
 प्रशासन केवल कगारों में जल
 संरक्षण योजनाएँ चलाता है, जमीनी
 स्तर पर इसका कोई ठोस असर नहीं
 दिख रहा। यदि स्थिति य् ही बनी
 रहती तो आने वाले महिनों में शहर में
 पानी का संकट और गहरा जाएगा।

विशेषज्ञों की राय पर निर्भर। विशेषज्ञों का मानना है कि आरेंगाबाद में भू-जल स्तर को वापस लाने के लिए व्यापक स्तर पर वर्षा जल संचयन अभियान चलाना होगा। प्रत्येक सरकारी व निजी भवन में रैन वाटर हार्वीस्टिंग को अनिवार्य करना होगा, साथ ही पुराने तालाबों, कुओं और आहर-पड़न की सफाई और पुनर्जीवन जरूरी है। जनता की मांग लाने में जिला प्रशासन से जल्द से जल्द वैकल्पिक पेयजल आपूर्ति की व्यवस्था करने, खराब मोटार्ड को दुरुस्त करने और वर्षा जल संरक्षण पर दोस करारवाई शुरू करने की मांग की है। उनका कहना है कि अब समस्या आ गया है जब जल संकट को चुनावी मुद्दा बनाया जाए, वरना आने वाली पीढ़ियां पानी की एक-एक बूंद के लिए रतसेंगी।

औरंगाबाद। राखी के दिन एक दिव दहला देने वाली घटना में ओवरब्रिज के पास दो बाइकों की एक महिला समेत तीन लोग गंभीर रूप से घायल हो गए। घायलों की पहचान झारखंड के पलामू जिला अंतर्गत हुसैनबाद थाना क्षेत्र के पोलीडह जादीदापुर गांव निवासी प्रकाश कुमार सिंह, उनकी पत्नी राखीका सिंह, और बिहार के कुटुंबा थाना क्षेत्र के मटाणा गांव निवासी विक्रम पाल के रूप में की गई है। बहनों से राखी बंधना या रहे थे भाई, रास्ते में हुआ हादसा जानकारी के अनुसार, राखेश अपनी पत्नी प्रियंका के साथ एक बाइक पर तथा विक्रम पाल दूसरी बाइक पर सवार होकर अपने-अपने बहनों से राखी बंधवाना या रहे थे। राखेश अपनी बहन के घर चितौड़गढ़ (न्यू दिल्ली, औरंगाबाद) या रहा था, वहीं विक्रम अपनी बहन के पास बारणा थाना क्षेत्र के बकरतपरा गांव के लिए निकला था। इसी दौरान ओवरब्रिज के पास तेज रफ्तार में चल रही विक्रम की बाइक अचानक बाइकाहू हो गई और राखेश की बाइक में पीछे से टक्कर मार दी। भीषण टक्कर में तीनों गंभीर रूप से घायल अस्पताल में मचा ऊपर-तफरी हादसे में तीनों गंभीर रूप से घायल हो गए। टक्कर की आवाज सुनते ही मौके पर स्थानीय लोगों की भीड़ जमा हो गई। लोगों ने तत्परता दिखाते हुए तीनों घायलों को सदर



» अस्पताल में ही बहन ने बेहोश भाई को बांधी राखी दुर्घटना की सूचना पाकर परिजन भी अस्पताल पहुँच गए। इस भावुक माहौल में जब विक्रम को होश आया, तो उसकी बहन लक्ष्मी ने अस्पताल में ही उसे राखी बांधकर उसके मंगल और स्वस्थ जीवन की कामना की। वहीं राकेश की बहन भी अपने भाई और भाभी के इलाज में जुटी रही। उम्मेद बताया कि पहले वह भाभी के इलाज में मदद करेगी और फिर भाई को राखी बांधेगी।

अस्पताल पहुँचाया और घटना की जाँच के लिए जमानकारी उनके परिजनों को दी। अस्पताल में राकेश की हालत गंभीर देखते हुए डॉक्टरों ने उसे बेहतर इलाज के लिए हायर सेंटर रेफर कर दिया है, जबकि उसकी दो पत्नी प्रियंका और विक्रम पाल का इलाज सदर अस्पताल में जारी है। अस्पताल में ही बहन ने बेहोश भाई को बांधी राखी। दुर्घटना की सूचना पाकर परिजन भी अस्पताल पहुँच गए। इस बांधी माहौल में जब विक्रम को हासिल आया, तो उसकी बहन लक्ष्मी ने अस्पताल में ही उसे राखी बांधकर उसके मंगल और स्वस्थ जीवन की कामना की। वहीं राकेश की बहन

भी अपने भाई और भाभी के इलाज में जुटी रही। उससे बताया कि पहले बड़े भाभी के इलाज में मदद करोगी और फिर भाई को राखी बांधोगी। त्योहार के दिन हादसे ने भराभर में मानम एक ओर जहाँ पूरे जिले में रक्षाबंधन का त्योहार हंगोल्लास से मनाया जा रहा था, वहीं इस हादसे ने इन परिवारों में खुशियों की जगह हानि और मातम ला दिया। राखी जैसे पवित्र पर्व पर भाई-बहन के रिश्ते की एक मार्मिक तस्वीर अस्पताल में देखने को मिली, जहाँ बहन ने अस्पताल में भाई की कलाई पर राखी बांधकर वह सावित किया कि रिश्तों की डोर मुश्किलों में भी मजबूत होती है।

सावन पूर्णिमा पर विष्णुधाम में हुई महाआरती

कार्यालय संवाददाता | औरंगाबाद

औरंगाबाद सदर प्रखंड में जम्होर
ध्याना क्षेत्र के रहुआ स्थित प्रसिद्ध
तीर्थ स्थल विष्णुधाम के प्रांगण में
सन्दीपन महो की पूर्णिमा को होने
वाली महाआरती के क्रम में सावन
पूर्णिमा व रक्षाबंधन के अवसर
पर महाआरती का आयोजन किया
गया। विष्णुधाम के महंत बालकानंद
महाराज के नेतृत्व में सुबह सवेरे
विष्णुधाम परिसर स्थित भगवान विष्णु
की अत्यंत सुन्दर देवी देवताओं की
ज्योतिर्लिंग पर विधि से पूजा अर्चना
की गई। इसके बाद भगवान विष्णु के
विष्णुधाम विभिन्न अवतारों से संबंधित आरती
का गान किया गया जिला हिंदी
विद्यालय सम्मेलन के उपाध्यक्ष सुरेश
बाठिया ने बताया कि सावन पूर्णिमा
समाप्तानी परंपरा का महान पर्व है।



इस दिन मोक्षदायिनी पुनपुन एवं पुण्यदायिनी बटाने के संगम तट पर स्थित विष्णुधाम में कोई भी व्यक्ति महाआरती एवं विशेष पूजा अर्चना में शामिल होता है, तो उसे विशेष फल प्राप्त की प्राप्ति होती है। द्वापर युग में भगवान श्रीकृष्ण की उमाली में चोट लगने के बाद माता द्रौपदी ने साड़ी का पल्लु फाड़ कर उन्हें बांधना और भगवान

श्रीकृष्ण का रक्षा का वचन दोहराना रक्षाबंधन की शुरुआत परंपरा माना जाता है। महाभारती में रामकुमार त्रिवेदी, अजय कुमार त्रिवेदी, चंद्र मोहन तिवारी, चंदन सिंह, कमलेश कुमार, अनिल कुमार, शंभू मिश्रा, जगन्मोहन पंचायत के स्वच्छता पर्यवेक्षक नंदजी यादव, विजय प्रसाद गुप्ता सहित अन्य शामिल रहे।

राखी के साथ पर्यावरण संरक्षण का संदेश

रफीगंज (औरंगाबाद) (नि.सं.)। रफीगंज प्रखंड क्षेत्र के शहरी एवं ग्रामीण इलाकों में रक्षाबंधन पर्व श्रद्धा, उल्लास और पारंपरिक उत्साह के साथ मनाया गया। बहन-भाई के अटुट प्रेम के प्रतीक इस पर्व के अवसर पर घर-घर में पूजा-अर्चना, राखी बांधने और उपहारों के आदान-प्रदान का सिलसिला पूरे दिन चलता रहा। श्रद्धागर्भी पूणिमा पर शिवालयों में उमड़ा श्रद्धा का सैलाब रक्षाबंधन के दिवश्रद्धा प्रणामा पूणिमा होने के कारण क्षेत्र के विभिन्न शिवालयों में श्रद्धालुओं की भीड़ देखी गई। लोगों ने सुबह से ही मंदिरों में जाकर भगवान शिव की पूजा-अर्चना की और परिवार की सुख-शान्ति और भाइयों की दीर्घायु की कामना की। शैक्षणिक संस्थानों में भी दिखा पर्व का उत्साह। स्थानीय सरस्वती शिक्षा मंदिर में श्रद्धा आयोजन कर छात्राओं ने भाइयों को राखी बांधी। इस दौरान विद्यालय के शिक्षकों और बच्चों को रक्षाबंधन के ऐतिहासिक और सांस्कृतिक महत्व की जानकारी दी गई। छोटे-छोटे बच्चों में इस आयोजन को लेकर विशेष उत्साह देखा गया।

गोस्वामी तुलसीदास जयंती एवं संस्कृत दिवस समारोह का भव्य आयोजन

निज संवाददाता | पटना

समिति, बिहार संस्कृत संजीवन समाज एवं बिहार पेंशनर समाज के संयुक्त तत्वाधान में पटना के न्यू पाटलिपुत्र कॉलोनी स्थित बिहार पेंशनर भवन में संत शिशुमणि और सनातन संस्कृति के महानुरोध महर्षि गोस्वामी तुलसीदास की जयंती तथा संस्कृत दिवस समारोह का भव्य आयोजन किया गया। यहाँ कार्यक्रम एक अत्यंत गरिमापूर्ण सांस्कृतिक माहौल में संपन्न हुआ। कार्यक्रम का उद्घाटन दीप प्रज्वलन के माध्यम से किया गया, जिससे मुख्य अतिथि के रूप में उपस्थित पूर्व मुख्य सचिव (बिहार एवं झारखंड) श्री विजय शंकर दुबे ने प्रशंसा की। कार्यक्रम की अध्यक्षता प्रज्ञा समिति एवं बिहार संस्कृत समाज के अध्यक्ष शिवबंश पाण्डेय ने की। आयोजन की शुरुआत राहुल पाण्डेय द्वारा मंगलाचरण से हुई, जबकि स्वागत भाषण प्रज्ञा समिति के निवर्तमान महासचिव श्री जनक कुमार पाण्डेय ने दिया। इस समारोह में डॉ. राजेश कुमार मिश्र (पाली विभागाध्यक्ष, गया



» आयोजन की शुरुआत राहुल पाण्डेय द्वारा मंगलाचरण से हुई, जबकि स्वागत भाषण प्रज्ञा समिति के निवर्तमान महासचिव श्री जनक कुमार पाण्डेय ने दिया। विशिष्ट अतिथि के रूप में शामिल हुए, जबकि प्रो. रागिनी वर्मा (संस्कृत विभागाध्यक्ष, गंगादेवी महिला महाविद्यालय, पटना) ने मुख्य वक्ता के रूप में गोस्वामी तुलसीदास की साहित्यिक महत्ता, जीवन-दर्शन तथा संस्कृत भाषा की उपयोगिता पर विस्तारपूर्वक विचार व्यक्त किए।

इस अवसर पर प्रज्ञा समिति की कई कार्यकारिणी का गठन भी किया गया, जिसमें सर्वसम्मति से मुकेश कुमार पाण्डेय को अध्यक्ष तथा तरुण कुमार पाण्डेय को महासचिव निर्वाचित किया गया। समारोह के दौरान समिति की वार्षिक पत्रिका 'प्रज्ञा वाणी' का लोकार्पण किया गया, साथ ही समिति की आधिकारिक वेबसाइट www.pragyasamiti.com का विधिवत शुभारंभ भी किया गया। कार्यक्रम में गोस्वामी तुलसीदास के जीवन में संस्कृत भाषा के महत्व को रेखांकित किया गया और आज के सामाजिक परिप्रेक्ष्य में संस्कृत की उपयोगिता पर गहन चर्चा हुई। साथ ही प्राचीन सभ्यताओं की भाषाओं जैसे ग्रीक, इरानी आदि से संस्कृत के ऐतिहासिक और भाषायी संबंधों पर भी प्रकाश डाला गया।

इस अवसर पर अनेक शिक्षाविद, साहित्यकार, पेंशनर समाज के प्रतिनिधि, संस्कृतप्रेमी एवं समाजसेवी बड़ी संख्या में उपस्थित रहे। समारोह को एक सफल, प्रेरणादायक और ज्ञानवर्धक आयोजन के रूप में सभी ने सराहा।

की उपयोगिता पर विस्तारपूर्वक विचार व्यक्त किए। कार्यक्रम का मंच संचालन बिहार संस्कृत समाज के महासचिव डॉ. मुकेश कुमार ओझा ने किया, और अंत में धन्यवाद ज्ञापन श्री तरुण कुमार पाण्डेय द्वारा किया गया।

बिहार सरकार

ढनका/वज्रपात/बिजली गिरने

से बचाव हेतु

आवश्यक जानकारी

तूफान के दौरान घर में रहे, बाहर नहीं जायें

खिड़की, दरवाजे, बरामदे या छत पर ना जायें।

घर के अंदर बिजली से संचालित उपकरणों को बंद कर दें तथा तार वाले टेलीफोन का उपयोग न करें।

प्लम्बिंग तथा लोहे के पाइपों को न छुएं एवं नल से बहते पानी का इस्तेमाल न करें।

टीन से बने छत वाले मकान से अविलम्ब बाहर निकल किसी सुरक्षित स्थान पर शरण लें

वज्रपात का झटका लगने पर -

- वज्रपात का झटका लगने पर जरूरत के अनुसार व्यक्ति को CPR (कार्डियो पल्मोनरी रिससिटेशन) यानी कृत्रिम श्वास देना चाहिए।
- बिना देरी के नजदीकी स्वास्थ्य केन्द्र से संपर्क करें।

यदि आप खेत में अथवा खुले मैदान में हैं तो-

- जहाँ हैं, वहीं रहें एवं संभव है तो पैरों के नीचे सूखी चीजें जैसे: लकड़ी, प्लास्टिक, बोरा या सूखे पत्ते रख लें।
- दोनों पैरों को आपस में सटा लें एवं दोनों हाथों को घुटनों पर रखकर अपने सिर को जमीन की तरफ यथासंभव झुका लें तथा सिर को जमीन से न सटाएं।
- जमीन पर कदापि न लेंटें।

आपात स्थिति में संपर्क करें

राज्य आपातकालीन संचालन केन्द्र (SEOC)

दूरभाष: (91) 0612-2294204 / 205

टॉल फ्री नं.: 1070, मो.नं.: 7070290170

बिहार राज्य आपदा प्रबंधन प्राधिकरण

(आपदा प्रबंधन विभाग, बिहार सरकार)

डी-ब्लॉक, 5वाँ तल, सरदार पटेल भवन, नेहरू पथ, पटना- 800 023, दूरभाष: +91(0612) 2547232, वेबसाइट: www.bsdma.org, ईमेल: info@bsdma.org

हेल्प लाईन

1070 112

PR No.- 011021 (Disaster)D. 2025-26